

eul_wid: mlw-ah

Ἀριστοφάνους Σχόλια · Aristophanes Scholia

Commentary-Wealth

Ὑπόμνημα εἰς Πλοῦτον

Period: Ἑλληνιστική [Hellenistic](#)
Dialect: Κοινή τεχνική [Technical Koine](#)
Domain: Γραμματική [Grammar](#)
Format: Ἑμμετρος [Verse](#)

book 1 Χρεμύλος τις ὦν πρεσβύτης πένης καὶ ἔχων υἷόν, κατανοήσας ὡς οἱ φαῦλοι τῶν ἀνθρώπων τὸ
τηνικαῦτα εὖ πράττουσιν, οἱ δὲ χρηστοὶ αὐτο- χοῦσιν, ἀφικνεῖται ἐς θεοῦ, χρησός- μενος πότερον
τὸν παῖδα σωφρόνως ἀναθρέψει καὶ ὅμοιον ἑαυτοῦ τοῖς τρόποις διδάξειεν—ἦν γὰρ αὐτὸς
χρηστός—ἦ φαῦλον, ὡς τῶν φαύλων τότε εὖ πραττόντων. ἔλθων οὖν εἰς τὸ μαντεῖον, περὶ μὲν
ὦν ἤρετο οὐδὲν ἤκουσε, προστάττει δὲ αὐτὸν ἐν τῷ ἐξιέναι, ὃν ἂν καθέξει πρῶτον, κα-
τασχεῖν. ὁπτάνεται γοῦν αὐτῷ Πλοῦ- τος τυφλός, καὶ ἀκολουθεῖ τούτῳ,

book 1 καὶ τὰ λοιπά.

book 1 Καρίων οἰκέτης. Χρεμύλος δεσπότης. Πλοῦτος. Χορὸς ἀγροίκων. Βλεψίδη-
μος. Πενία. Γυνή
Χρεμύλου. Ἀνὴρ δίκαιος. Ἅτερος ἀνὴρ. Συκοφάντης. Γραῦς ἢ φίλη τοῦ μειρακίου. Νεανίας.
Ἑρμῆς θεός. Ἱερεὺς Διός.

book 1a ὁ θεράπων δυσφορεῖ, τοῦ δεσπότου ἐπομένου τυφλῷ ἀνδρί· οὕτω δὲ <τοῦ> “ὡς” πέπλεκται ἡ
διάνοια· τὸ γὰρ “ὡς” ἐνταῦθα δηλωτικόν ἐστιν ἐπιτάσεως· δύο γὰρ δηλοῖ τὸ “ὡς”, τὸ κατ’
ἐπίτασιν καὶ τὸ θαυμαστικόν. ἅπαν δὲ οὐ διὰ τὴν τύχην, ἀλλὰ διὰ τὸ ἐπαχθὲς τῶν δεσποτῶν.

book 1b ἀργαλέον· χαλεπόν, δύσκο- λον, δυσάρεστον· εἴρηται δὲ παρὰ τὸ ἄλγος “ἀλγαλέον” καὶ κατὰ
τροπὴν τοῦ λ εἰς ρ “ἀργαλέον”· ἡ ἔργον παρὰ τοῖς παλαιοῖς τὸ δυσχερές, ἐκ τούτου παράγωγον
τὸ “ἀργαλέον”, ὡς ἀπὸ τοῦ “ἔπω” “ἀπύω”.

book 1c ὦ Ζεῦ· τὸν Δία παρέλαβε κατ’ ἐξοχὴν τῶν ἄλλων θεῶν ὡς τὸ “Ζεὺς δ’ ἐπεὶ οὖν Τρῳάς τε καὶ
Ἑκτορα νηυσὶ πέλασσε”. κάκεῖ γὰρ τὸν Ἑκτορα ὀνομάζων κατ’ ἐξοχὴν παρείληπται.

book 2a χαλεποῦ ὄντος τοῦ ὑπηρετεῖν, χαλεπώτερον γίνεται, ἐὰν καὶ ἀνοήτῳ δεσπότῃ τις ὑπηρετῇ.

book 2b δοῦλον γενέσθαι· τὸ ὅλον οὐ πρὸς τὴν τύχην ἐστίν· οὐ γὰρ ὅτι δοῦλός ἐστι λυπεῖται, ἀλλὰ πρὸς
τὴν διαφορὰν τῶν κεκτημένων ἔθηκε τὸ “παραφρονοῦντος”.

book 3a <δοῦλος> ἀπὸ τοῦ μετὰ δέους λάειν ἡγουν βλέπειν δεσπότης ὁ τοῦ δέους ποιητής.

book 3b λέξας τύχη· ἀντὶ τοῦ “λέ- ξη” ἀττικῶς ἢ τὸ “τύχη” ἔχει ἔμφασιν, ἀντὶ τοῦ “τυχαίως πως
λέγουσιν οἱ δοῦλοι λόγους καλοῦς”· οὐ γὰρ ἀπὸ μαθήσεως διδάσκονται τὸ λέγειν καλῶς.

book 3c ἢ “ἐὰν γὰρ τύχη λέξας τὰ βέλτιστα” ἀντὶ τοῦ “λέξη”, ἢ “ἐὰν γὰρ λέξας τὰ βέλτιστα τύχη” ἡγουν
“τυχαίως”. “βέλτιστος” παρὰ τὸ βέλλω, ὅθεν καὶ βολὴ καὶ βέλος γίνεται ῥηματικὸν ὄνομα τὸ
“βελ- τός”, καὶ τὸ συγκριτικὸν “βέλτερος”· “ἀπολέσθαι ἓνα χρόνον βέλτερον ἢ ἐβίωναι”. ὁ

δεύτερος τύπος “βελτίων βέλτι- στος”. αὐτὸ μὲν τὸ εἶναι τινα δοῦλον λίαν ἐστὶ πικρὸν καὶ ἐπώδυνον· εἰ δὲ καὶ παραφρονοῦντος δεσπότου ἐστὶ τις δοῦλος, τοῦτο τῶν ***

book 5 μετέχειν· πρὸς τὸ ποιητικόν· “ἥμισυ γάρ <τ’> ἀρετῆς <ἀποαίνυται> εὐρύοπα Ζεὺς ἀνέρος εὖτ’ ἂν μιν κατὰ δούλιον ἡμαρ ἔλῃσι”. τί γὰρ κακὸν μεῖζον τοῦ τὰ ἐναντία ἑαυτῷ διαπράττεσθαι τινα, ἐν τῷ μὴ ποιεῖν ἢ βούλεται τις καὶ τῆς τῶν ἄλλων ἀφροσύνης ἀνέχεσθαι·

book 8a καὶ ταῦτα μὲν τοῦτον ἔχει τὸν τρόπον. ἔστι δὲ τὸ σχῆμα ἀπο- θετικὸν τῆς πρώτης ἐννοίας.

book 8b τῷ δὲ Λοξία· τοῦτο παρα- γραφῇ λέγεται· ἦτοι τῷ Ἀπόλλωνι τῷ λοξὴν ἰὰν πέμποντι, λοξῶς γὰρ μαντεύεται ὁ θεός· ἢ τῷ λοξὴν πορείαν ποιουμένῳ, ὁ αὐτὸς γὰρ ἐστὶ τῷ ἡλίῳ. ἄλλως. τῷ δὲ Λοξία· τῷ Ἀπόλλωνι τῷ λοξῶς ἰάνονται τουτέ- στι φωνοῦντι, λοξῶς γὰρ μαντεύεται ὁ θεός· ἢ τῷ λοξὴν ἰὰν τουτέστι πορείαν ποιουμένῳ, ἀπὸ τοῦ ἦμι τὸ ἔρχομαι· λοξῶς δὲ κινεῖται ὁ ἥλιος διὰ τοῦ ζωδιακοῦ κύκλου· ὁ γὰρ Ἀπόλλων εἰς τὸν ἥλιον ἀλληγορεῖται.

book 9a ὃς θεσπιωδεῖ· ἐτραγικεύσατο τῇ τέχνῃ. ὁ γὰρ Πύθιος ἐπὶ τρίποδος καθήμενος χρησμοδεῖ, καλεῖται δὲ τὸ μέρος, ἐν ᾧ κάθεται, ὄλμος.

book 9b τρίποδι χρᾶται ὁ Ἀπόλλων μαντευόμενος· διὰ τὰς τρεῖς ταύτας τάξεις φησί, διὰ τὰ ἐόντα, τὰ ἐσόμενα καὶ τὰ μέλλοντα <καὶ τὰ πρὸ ἐόντα> . τριῶν οὐσῶν τῶν τεχνῶν τοῦ θεοῦ, δύο ἐμνήσθη, ἱατρικῆς καὶ μαντικῆς, μουσικῆς δὲ οὐ, ὡς μὴ χρειάν ἐχού- σης πρὸς τὸ παρόν. ἄλλως. τρίποδι χρᾶται ὁ Ἀπόλλων μαντευόμενος διὰ τοὺς τρεῖς καιρούς, τὸν ἐνεστώτα, τὸν παρεληλυθότα καὶ τὸν μέλλοντα. τινὲς δὲ φασὶ κτήσασθαι τὸν τρίποδα οὕτως. ἀλιεῖς μισθῷ βῶλον ἔρριπτον ἵνα τὸ ἀναφερόμενον ἢ τοῦ ἀγοράσαν- τος τὸν βῶλον. ἡγόρασαν οὖν τινες· εἶτα ἀνηνέχθη τρίπους χρυσοῦς· ἐφιλονείκουν οὖν περὶ αὐτοῦ καὶ ἔλεγον ὡς “πᾶν τὸ ἀνιὸν ἡγοράσαμεν τῇ αὐτοῦ τύχῃ.” ὥστε οὖν φιλο- νεικούντων ἔδοξαν ἐρωτῆσαι τὸν Ἀπόλλωνα, ὁ δὲ διήτησε δοθῆναι αὐτὸν τῷ σοφῷ. προσήγαγον οὖν αὐτὸν τοῖς ἑπτὰ σοφοῖς· ἕκαστος δὲ τούτων παρητεῖτο λέγων σοφὸς μὴ

book 9b εἶναι. ἔδοξαν οὖν αὐτὸν ἀναθεῖναι τῷ Ἀπόλλωνι ὡς σοφωτάτῳ πάντων· ὅθεν λόγος ἐσχηκέναι αὐτὸν τὸν τρίποδα· ἢ δὲ λέξις τὸ θεσπιωδεῖν ἐτυμολογεῖται οἷονεὶ θεοεπάδειν χρυ- σοῦς δὲ ἐστὶν ὁ τρίπους ὅτι μία ἢ ὕλη καὶ οἱ ἀδόκμενοι χρησμοὶ τίμιοι.

book 10 μέμψιν δικαίαν· νέμεσις καὶ μέμψις διαφέρει· νέμεσις ((γὰρ)) ἡ δικαία αἰτίασις, μέμψις δὲ ποτε καὶ ἡ ἄδικος διὰ τοῦτο προσέθετο τὸ “δικαίαν”.

book 11a ἱατρός· τῶν δυοῖν ἀρετῶν μέμνηται τοῦ θεοῦ κατὰ τὸ παρόν· θεσπιωδίας τε καὶ τῆς ἱατρικῆς. εὐκαίρως δὲ τὴν μνήμην τούτων ἐποιήσατο· ἱατρικῆς μὲν, ὅτι ἀνίατον ἔπεμψε τὸν δεσπότην καὶ τὴν μὴ προσοῦσαν αὐτῷ μελαγχολίαν περι- ἦψε, θεσπιωδίας δὲ διὰ τὸ προσεχὲς τῆς ἐκεῖθεν ἐξόδου. τριῶν δὲ οὐσῶν τεχνῶν ὧν μετεῖχεν ὁ θεός, μέμνηται νῦν τῆς μαντείας καὶ ἱατρικῆς, παρῇ- κε δὲ τὴν μουσικὴν ὡς ἐπὶ τοῦ παρόν- τος μὴ χρειάν αὐτῆς ἔχων. ἢ διὰ τοῦ εἰπεῖν “σοφός” τὴν μουσικὴν αἰνίτ- τετα· πρὸς τὸ χάριεν οὖν διαβάλλει τὸν θεόν, ὅτι τῶν ἄλλων ἱατρός ὧν οὐκ ἱάτρευσεν αὐτόν, ἐξέπεμψε δὲ πρὸς τούτῳ καὶ τῆς προσοῦσης αὐτῷ συνέσεως τε καὶ σοφίας ἐστέρησεν,

book 11a ἐκταράζας τῇ μαντείᾳ· τοῦτο οὖν ἔοικε λέγειν, ὅτι διὰ τῶν ἑαυτοῦ μᾶλλον ἀρετῶν ἔβλαψε τὸν δεσπότην ἢ περὶ ὧφέλησε, καὶ διὰ μὲν τῆς μαντείας ἐτάραξε, διὰ δὲ τῆς ἱατρι- κῆς μελαγχολᾶν ἐποίησε, διὰ δὲ τῆς σοφίας, ὅ ἐστι τῆς φρονήσεως, τοῦ φρονεῖν αὐτὸν ἀφείλατο. ψεύδεται ὁ δοῦλος· οὐ γὰρ ἀλήθειαν λέγει, ἐπεὶ ἐκεῖνος κατὰ πρόσταξιν θεοῦ τοῦτο πεποίηκεν.

book 11b διστακτικὸν εἶπεν “ὥς φασιν”· “οἱ μὲν γὰρ ἄλλοι σοφὸν αὐτὸν λέγουσιν, ἐγὼ δὲ ἀπ’ ἔργων ὧν βλέπω κρίνω τοῦτον ἄτεχνον μάντιν καὶ ἄτεχνον ἱατρόν”.

book 15a

οἱ γὰρ βλέποντες· τὸ εὖηθες καὶ μανικὸν κατηγορεῖ τοῦ δεσπότου ἐκ τοῦ παράπαν ἐναντίου·
ἡγεῖσθαι γὰρ προσήκει, οὐχ ἔπεσθαι τυφλῷ.

book 15b <ἡγούμεθα> καὶ ἡγεμονεύ- ομεν· ἡγοῦμαι τὸ προπορεύομαι, δοτικῇ· τὸ δὲ ἡγομονεύω,
γενικῇ.

book 17a “καὶ ταῦτ’ ἀποκρινόμε- νου καὶ λαλοῦντος τοῦ τυφλοῦ οὐδὲ γρῦ”. ἔστι γὰρ ὅτε λαμβάνεται τοῖς
ποιηταῖς ἢ ἀπόκρισις ἀντὶ ἀπλῆς ὁμιλίας.

book 17b γρῦ· βραχύ. ἔστι δὲ ὄνυχος ῥύπος· τινὲς δὲ παρὰ τὸν γρυλλισμόν τουτέστι τὴν φωνὴν τῶν
χοίρων· ἢ εἶδος νομίσματος· γρῦ τὸ μικρόν, ὅθεν καὶ γρύτη, τὰ μικρὰ σκεύη. ἔστι δὲ τὸ σχῆμα
παρ’ ὑπόνοιαν.

book 21 οὐ γάρ με τυπτήσεις· ἔθος εἰς θεοὺς ἀπιόντα στεφανοῦσθαι καὶ ἀνεύθυνον εἶναι. πρὸς τὸ ἔθος
οὖν ἀνακομιζόμενοι ἐκ τοῦ μαντείου ἐστεφανηφόρου. ἄλλως. ἢ στεφανη- φορία τοῖς εἰς θεὸν
ἀπιούσι δούλοις τε καὶ ἐλευθέροις ἰσοτίμως ἐδίδοτο, οὐδὲν πλεονεκτήματος τεκμήριον
ἐλευθέροις δωρουμένη, οὐδὲ μὴν δούλοις ὀνειδιζουσα τὸ τῆς τύχης ὑποδεές, ἔπαιξε δὲ ἅμα
χαριέντως καὶ δυσωπητικῶς.

book 23a ἵνα μᾶλλον· ἦτοι τῆς τοῦ στεφάνου περιθέσεως στερισκόμενος.

book 23b ἵνα μᾶλλον ἀλγῆς· δεχό- μενος τὰς τῶν πληγῶν καταγωγὰς διὰ τὸ γυμνῆς καθικνεῖσθαι τῆς
κεφαλῆς.

book 23c λῆρος· χαριέντως καὶ σκο- πὸν ἤνυσε καὶ ὑβρίζειν οὐκ ἔδοξε καίπερ λυπούμενος· ἐπεὶ τὸν
δεσπό- την ἔμελλεν ὑβρίζειν, εὐστόχως οὐκ εἶπε “ληρεῖς”, ἀλλ’ ἀορίστως “λῆρος”.

book 25 πάνυ σφόδρα· ὅτι σύνηθες παρ’ ἀλλήλοις τὰ ἰσοδυναμοῦντα τίθεσθαι· γέγονε δὲ ἐξ ἀμφοτέρων
οὕτως καὶ τὸ “τυχὸν ἴσως”

book 27 κλεπτίστατον· τὸ σχῆμα παρ’ ὑπόνοιαν. ἀντὶ τοῦ εἰπεῖν “εὐνούστατον”, παίζων κωμικῶς ἅμα
καὶ χαριεντιζόμενος διὰ τὸ τῆς κωμωδίας μειδιαστικόν, ἅμα δὲ καὶ τὸν οἰκέτην ποιεῖ ἀποδοχῆς
τυγχά- νοντα καὶ χλεύης παρὰ τοῦ δεσπότου· ἦν γὰρ ἐλπίς τῷ πρώτῳ συμφώνως λεχθήσεσθαι
καὶ τὸ δεύτερον. ἢ ἀντὶ τοῦ “κερδαλέον καὶ συνετόν”—καὶ Ὅμηρος “κλέπτε νόῳ”, παραλογί-
ζου—, ἢ “μυστηριακώτατον”· τὰ γὰρ μυστήρια κρυφίως γίνεται.

book 29 οἶδά τοι· οἶδα, φησίν, ὅ τι αἰνίττεται τοῦ δράματος ὁ σκοπός.

book 30a ἱερόσυλοι ῥήτορες· ἢ ὥς κλέπτοντες τὸ ἱερόν, ἡγουν τὴν ἀλήθειαν.

book 30b ῥήτορες· οἱ συνήγοροι καὶ οἱ τὴν ἰδίαν ἀπεμφαίνοντες γνώμην.

book 31a συκοφάνται· λιμοῦ γενο- μένου ἐν τῇ Ἀττικῇ λάθρα τὰς συκᾶς ἀφιερωμένας τοῖς θεοῖς
ἐκαρποῦντο, μετὰ δὲ ταῦτα εὐθηνίας γενομένης κατηγοροῦν τούτων καὶ ἐκεῖθεν συ- κοφάνται
λέγονται.

book 31b “πονηρός” ὁ κακοῦργος, “πόνηρος” ὁ ἄθλιος.

book 33 ταλαιπώρου· τοῦ τλητικοῦ ἢ τοῦ τετληκότος “ταλαίπωρος” δὲ παρὰ τὸ τλῆναι. τὸν πῶρον ὃ
ἐστὶ τὸ πάθος· φησὶ καὶ Ἀντίμαχος “πῶρόν τ’ ἐν ἀλόχοισιν καὶ οἷς τεκέεσσιν ἔθεντο.” λέγονται
δὲ ταλαίπωροι οἱ ἐκ τῶν τληπαθειῶν ἐννεοὶ γενόμενοι καὶ οἷον πωρούμενοι κατὰ τὸν τῆς
Νιόβης λόγον τὰ γὰρ περὶ αὐτῆς μυθολο- γούμενα ἀπίθανά τε καὶ ἀδύνατα.

book 34a ἐκτετοξεῦσθαι· ἐκκε- νῶσθαι, ἐκ μεταφορᾶς τῶν ἐν τῇ τοξείᾳ ἀναλίσκόντων <τὰ βέλη>· ἢ
ὑπὸ τῶν τόξων τῆς εἰμαρμένης ἀπο- λωλέναι. ἄλλως. ἀντὶ τοῦ ἐξοίχεσθαι πρὸς ἀπόληξιν τῆς
ἐν αὐτῷ διατριβῆς ἐκπίπτοντα. ἄλλως. ἀπολωλέναι ἀπὸ τῶν τοξευομένων ἢ τὰ βέλη ὅλα
ἀφιέντων τοξοτῶν.

book 34b ἐκ μεταφορᾶς τῶν τὰς ἰδίας σαρίσσας ἐκτοξευσάντων ἐκκενῶ- σθαι καὶ ἀπαντληθῆναι.

- book 37 ἀπὸ μεταφορᾶς τοῦ σώματος· ὥσπερ γὰρ ἐν τῷ σώματι, ὅταν ὑγιαίνωσι τὰ στοιχεῖα καὶ μένωνσιν εἰς τὴν οἰκειάν τάξιν, σφύζεται τὸ σῶμα, οὕτω καὶ ἡ ἀλήθεια ὅταν ἔχῃ τοὺς λόγους ὀρθοῦς, λέγομεν “ὑγιαίνει”, ὅταν δὲ μὴ οὕτως, λέγομεν “νοσεῖ”.
- book 39 ἐκ τῶν στεμμάτων: ὅτι στεφάνῳ δάφνης ἔστεπτο ὁ τρίπους, ἐφ’ οὗ καθήτο ἡ Πυθία χρησμοδοῦσα. καλεῖται δὲ τὸ μέρος, ἐν ᾧ κάθεται, ὄλμος. ὁ Ἀπόλλων ἐρα- σθεὶς τῆς Δάφνης τῆς θυγατρὸς τοῦ Λάδωνος τοῦ ποταμοῦ καὶ τῆς Γῆς καὶ μὴ δυνηθεὶς περιγενέσθαι αὐτῆς ἅτε καταχωσθείσης τῇ γῇ κάκειθεν δάφνης ἀναδοθείσης, δάφνινον στέ- φανον ποιησάμενος, τῷ αὐτῷ τρίποδι ἀπηώρησεν.
- book 45a τὸ “ξυνίεις” ἐπὶ ἐνεστώτος δίφθογγον· ἐπὶ δὲ παρατατικοῦ η; ξυνίημι καὶ ὁ παρατατικὸς ξυνίην ξυνίης.
- book 45b ἐπίνοια τοῦ θεοῦ: ἔννοια γάρ ἐστιν ἡ γνώσις· ἐπίνοια δὲ ἡ ἔχουσα ἐν ἑαυτῇ κρύψιν τινά.
- book 46 ἀπὸ τῶν πυλῶν τῶν ὀνομαζο- μένων Σκαιῶν.
- book 48 δηλονοτιῇ καὶ τυφλῷ: ἥτοι πρὸς τὸν Πλοῦτον αἰνιττόμενος ἢ παρὰ τὸ πηρὸν τῷ νῶ—“νοῦς” γὰρ “ὄρᾳ καὶ νοῦς ἀκούει”— καθάπερ ὁ τυφλὸς τὴν πορείαν εὐθεῖ- αν οὐ ποιεῖται. καὶ τὸ ὁμηρικόν· “καὶ κ’ ἀλαός τοι ξεῖνε διακρίνειε τὸ σῆμα”. “τυφλῷ” δὲ οὐχὶ ὀφθαλμὸν ἀλλὰ τὴν καρδίαν, τουτέστιν ἀνοήτῳ. παροιμία· “τυφλῷ δῆλα τὰ μαρτύ- ρια”. τὸ δὲ ἐξῆς ὅτι σφόδρα ἐστὶ τοῦτο συμφέρον τὸ μηδὲν ὑγιὲς ἀσκεῖν.
- book 51 ἀπὸ μεταφορᾶς τῶν ζυγῶν.
- book 57a ἢ τὰπὶ τούτοις: τὰ ἐπὶ τῇ ἀπειλῇ.
- book 57b λέγειν οὖν χρή· “λόγῳ πεισθέντα βέλτιόν σοι ἐξειπεῖν ἢ βιασθέντα”· ἢ “ὥς μὴ λέγοντός σου βίαιόν τι διαπράξομαι”.
- book 58 ἵπτει γὰρ τὴν ὕβριν πρὸς τὸν δεσπότην.
- book 61 τὸ εἶδος ἀντὶ γένους· τὸ ὄρκος εἶδος, τὸ δὲ εὐσέβεια γένος.
- book 63 ὄρνιν ἐκάλουν οἱ παλαιοὶ πᾶν τὸ ἐπὶ σημείῳ τινὶ καὶ τεκμηρίῳ παραβαλλόμενον· ἐκ μεταφορᾶς τῆς οἰωνοσκοπητικῆς.
- book 64 μὰ τὴν Δήμητραν: ἐπικά- λεῖται τὴν Δήμητραν ὡς πένης καὶ ὡς χρεῖαν ἔχων τῶν ἀναγκαίων καὶ τῶν ἀπὸ τῆς γῆς καρπῶν καὶ ἵνα ἐπιδασκεύηται αὐτῷ τὰ ἀναγκαῖα δι’ ὧν ἂν ζῷῃ.
- book 66a ὦ τάν: ὅτι οὐ πρὸς ἓνα μόνον τὸ “ὦ τάν” ἀλλὰ καὶ πρὸς δύο καὶ Κρατῖνός φησιν· “ἄρά γε ὦ τὰν ἐθελήσετε,” “τάν” καὶ φίλε, ἀπὸ τοῦ ἔτης, ὁ φίλος, τοῦ ἔτου· ἡ κλητικὴ “ὦ ἔτα” καὶ κατὰ συγκοπὴν καὶ πλεονασμῷ τοῦ ν “τάν”.
- book 66b πώμαλα: οὐδαμῶς ἔστι δὲ ἄττικόν· ἐπίρρημα ἀρνήσεως.
- book 69a ὥς ἐπὶ ἀψύχου τὸ “ἀναθείς” διὰ τὸ τυφλὸν αὐτὸν εἶναι.
- book 69b οὕτως τὴν αἰτιατικὴν ἀντὶ γενικῆς καὶ ἀντὶ δοτικῆς τὴν αἰτια- τικὴν πολλάκις οἱ Ἀττικοὶ λέγουσιν.
- book 70 τραχηλιάζειν τὸ ἀλαζονεύε- σθαι, τραχηλίζειν τὸ μετὰ φόβου παρίστασθαι τινι· τὸ δὲ “γυμνοὶ καὶ τετραχληλισμένοι”, οἱ μετὰ φόβου καὶ κάτω τὰς κεφαλὰς ἔχοντες, οἱ γυμνοὶ καὶ ἀπερικάλυπτοι, ὑπὸ τῶν ἁμαρτιῶν ἐλεγχόμενοι, ἀπὸ μεταφο- ρᾶς τῶν προβάτων τῶν ἐκδερομένων καὶ δεικνύντων τὴν ἔνδον θέσιν.
- book 74 “ἡμεῖς γ’ ἂν βούλῃ, ἀπολύο- μεν”. τοῦτο δὲ φασιν ἀπολύσαντες αὐτόν. ἄλλως. “ἐὰν καὶ σοὶ δοκῇ” τὸ ἀπολυθῆναι, κατὰ παράλειψιν ἄττικὴν, “ἀφήσομεν”.
- book 79a

ἀνδρῶν· πεφυλαγμένως ποι- εῖται τὴν πρὸς θεοὺς ὑπέρθεσιν, ἵνα μὴ θεῶν ὑπερτιθεῖς
κάκείνους πάθει προσζεύξη ἢ ὅτι ἐν σχήματι ἀνδρὸς ἐφάνη ὁ Πλοῦτος· δεῖ δὲ ἐννοεῖν αὐτὸν
ῥυπῶντα καὶ ταπεινὸν τὸ σχῆμα.

book 79b διὰ τὸ φανῆναι ἐν σχήματι ἀνδρὸς τὸν Πλοῦτον τοῦτό φησιν.

book 83a τὸ “αὐτότατος” οὐ λέγεται ποτε· τὰ γὰρ ἀόριστα τῶν πραγμά- των ἀνεπίτατα. εἰ οὖν ἀντωνυμία
ἐπὶ οὐσίας λαμβάνεται, κατὰ τοῦτο ἐπί- τασιν οὐ δέχεται ὡς τὰ ἄλλα μέρη. πέπαικται δὲ τοῦτο
κωμικῶς.

book 83b παίζων λέγει· αἱ ἀντωνυμῖαι οὐθ’ ὑπερθέσεις δέχονται οὐτ’ ἐπιτά- σεις.

book 84a ἀπὸ τοῦ α στερητικοῦ καὶ τοῦ χέω· ὁ μὴ λουόμενος· τὸ δὲ ὅ πλεονάζει.

book 84b ἐκ Πατροκλέους· εἷς ἦν τῶν λακωνικὸν βίον ζηλούντων, ἀθηναῖος, πλούσιος μὲν σφόδρα, ὡς
κακόβιος δέ τις καὶ φιλοχρήματος καὶ σκνιφὸς κωμωδεῖται, ὅστις ἔνεκα τῆς φειδωλίας οὐδένα
εἷα προσίεσθαι διὰ φυλακὴν τῶν χρημάτων καὶ γλίσχρου βίου.

book 87 ὁ Ζεὺς με· παρῳδῆται ἐκ τοῦ Ἡσιόδου· “ἔκρυψαν δὲ θεοὶ βίον ἀνθρώποισι”· καὶ γὰρ ἀνόσιος ὁ
〈διὰ〉 τῆς ἀρετῆς πλοῦτος τοῖς δικαίοις εἰ χαυνωθεῖεν ἐκ περιουσίας. ἐνταῦθα ἀπορία ἐστὶ·
πῶς οὖν νοούμενος εἰς τὸ πρῶτον ὁ Ζεὺς αἴτιον καὶ μᾶλλον βουλόμενος τοὺς ἀγαθοὺς εὖ
πράττειν, ἐτύφλωσε τὸν Πλοῦτον; λέγομεν οὖν ὅτι, εἰ πᾶσι τοῖς ἀγαθοῖς παρείπετο τὸ πλουτεῖν,
πάντες ἂν δι’ αὐτὸ μετήεσαν τὴν ἀρετὴν· οὗτος δὲ βουλόμενος οὐ διὰ τι χρησίμον καὶ
ἐπωφελὲς μετιέναι ταύτην ἀλλὰ δι’ αὐτὸ τὸ καλόν, ἔσθ’ ὅτε καὶ ἀποτυχίαν χρημάτων τῷ βίῳ
δίδωσιν, ἵν’ ἕκαστος ἐφίηται τῆς ἀρετῆς δι’ αὐτὴν τὴν ἀρετὴν καὶ μὴ διὰ τὸ ἐλπίζειν ὅτι πάντως
διὰ τῆς ἀρετῆς εὐπορήσῃ χρημάτων.

book 88 ἐγὼ μὲν ὦν μειράκιον· τοῦτό φησιν, ἵνα τὸ προπετὲς τῆς ῥήσεως ἐπὶ τὴν ἡλικίαν ἀνενέγκῃ καὶ
ἐπὶ τὸ ἐξημμένον, καὶ δόξῃ συγγνώ- μην ἔχειν ἢ ἁμαρτία, ὅτι μειράκιον ὦν ἠπέιλησεν.

book 92 φθονέω φθονῶ τὸ ζηλῶ καὶ φθονόω φθονῶ τὸ ἄφθονον ποιῶ· ἔστι δὲ τυχόν τις ἐπίφθονος δι’
ἀρετήν.

book 98 ἄχρι τούτου φασὶ διὰ τοὺς Ἀθηναίους· σκώπτει γὰρ αὐτοὺς ὡς πονηροὺς.

book 103 ἀντιβολῶ λέγεται τὸ ἐναν- τίως βάλλειν ἑαυτόν τις, ἡγουν ἔμπροσθεν τοῦ δεομένου· τινὲς δὲ
λέγουσι τὸ ἐναντίον τοῦ βασιλέως πίπτειν. ἔστι δὲ τὸ πρῶτον κρεῖττον.

book 109 ἀτεχνῶς· ἀληθῶς· “τέχνη” γὰρ ὁ δόλος παρὰ τοῖς Ἀττικοῖς τὸ δὲ ἄνευ δόλου ἀληθές. ἔστιν
“ἀτε- χνῶς” οἷον καὶ ἀτενῶς μετὰ περισσοῦ τοῦ χ. ἄλλως, ἀπλῶς, ἄνευ τέχνης· ἐκ μεταφορᾶς
τῶν ἀθλητῶν τῶν μὴ τέχνη νικώντων ἀλλὰ δυνάμει. εἰ δέ τις παρὰ τὴν τέχνην λέγει τι ἢ
ποιεῖ, οὐκέτι περισπωμένως ἀλλὰ βαρυτόνως· “ἀτέχνως ποιεῖς, ἀτέ- χνως λέγεις”. ὁ γὰρ τόνος
διαστέλλει τὸ σημαίνόμενον, τὴν τε τῆς τέχνης στέρησιν καὶ τὸ ἀδιάφορον τῆς χρή- σεως. καὶ ὁ
νοῦς· “κἂν φύσει τίς ἐστι χρηστός, ἐπὶ τὸ χεῖρον μεθίστα- ται ὑπὸ τῶν χρημάτων”.

book 111 δύο μέρη τοῦ λόγου τὸ “ἀπαξάπαντες”, ὅφ’ ἐν δὲ ταττό- μενον, ὡς καὶ τὸ “ἀπαξαπλῶς”. “οὐ,
φησὶ δέ, πάντες, ἀλλ’ ὁμοῦ πάντες”. τὸ γὰρ “ἀπαξάπαντες” ἐπιτάσεως χάριν λαμβάνεται.

book 115 ὀφθαλμίας· ἡγουν πηρώ- σεως. ὀφθαλμία γὰρ ἐστὶ κυρίως ἡ ἐκ πάθους γινομένη πῆρωσις.

book 121 περινοστεῖν· κυρίως μὲν νόστος ἢ ἀπὸ ἀλλοδαπῆς οἴκαδε ἄφι- ξις, καταχρηστικῶς δὲ καὶ ἡ ἀπὸ
τόπου εἰς τόπον μετάβασις καὶ πορεία.

book 122 ὀρρωδῶ· ἀπὸ τοῦ ὄρρου ὃ ἐστὶ μεσοπύγιον τῆς περιστερᾶς· ἔστι γὰρ τρομερὸν τὸ μέρος· καὶ
κυρίως μὲν ἐπὶ τοῦ τῶν ἀλόγων δέους λέγεται· πεποίηται δὲ παρὰ τὸ τὴν οὐρὰν δονεῖν ὃ ἐστὶ
σεῖειν, δηλοῦν δὲ τὸ δέος· ἢ παρὰ τὸ ἐγκρύπτειν τούτῳ τῷ μέρει τὰ αἰδοῖα κατὰ τὴν τοῦ δέους
διάθεσιν· ἢ ὅτι τῶν φοβουμένων εἴωθεν ὁ ὄρρος πρῶτον ἰδροῦν.

book 123

- ἄληθες· ἐπίρρημα θαυμα- στικόν· καὶ προπαροξύνεται ἀτ- τικῶς.
- book 125 καὶ τοὺς κεραυνούς· τὰ μέγιστα ἀμυντήρια τοῦ Διός· ἐκ δὲ τούτων τὴν δύναμιν αὐτοῦ λέγει.
- book 127 ἄ· ἐπίρρημα τιμητικόν.
- book 137 ὅτι οὐδ’ ἂν εἷς· ὅτι καὶ ἐπὶ τοῦ θυμιάσαι τὸ θύειν· ἐπὶ μὲν τοῦ βοῶς “σφάξειεν”, ἐπὶ δὲ τοῦ ψαιστοῦ “θυμιάσειεν”. κυρίως δὲ ψαιστὸν ἄλευρον ἐλαίῳ δεδευμένον, καταχρη- στικῶς δὲ καὶ τὸ πόπανον.
- book 138 ψαιστόν· ἀπὸ τοῦ ψῶ, τὸ λεπτύνω, καὶ τοῦ αἶθω.
- book 146 οὐδὲν γὰρ ἀνθρώποις ἄνευ ἀργυρίου πράττεται.
- book 147a ἰστέον ὅτι ἡ “ἔγωγε” ἀν- τωνυμία διαφέρει τῆς “ἐγώ” τῷ τὴν μὲν “ἔγωγε” ἐπὶ ἀρχῆς μόνον τίθεσθαι, καὶ ἔστιν ἀττικόν, τὴν δὲ “ἐγώ” ἐπὶ ἀρχῆς καὶ μεταξύ, καὶ ἔστι κοινή.
- book 147b οὔτε γάρ τοι πολυτίμητοι οὔτε ἀξιόπιστοί εἰσιν οἱ δοῦλοι. ἐξηυτέλισε δὲ ἑαυτὸν πρὸς τὸ ἐπιτυ- χεῖν τοῦ σκοποῦ.
- book 147c τὸ ἐκφράζειν τινά τι καὶ ἔρχεσθαι καὶ εἰς αὐτὰ τὰ λεπτότατά ἐστι τὸ σχῆμα τῆς ἀφελείας, οἷον λέγειν ἀργυρίδιον καὶ λοιπά. κυ- ρίως δὲ ὑποκοριστικά εἰσι τὰ ἀπὸ κορίσκου πρὸς γραῦν ῥήματα.
- book 148 τὸ πλουτεῖν κατὰ γραμματι- κοὺς ῥῆμα, κατὰ δὲ φιλοσόφους μετὰ τοῦ ἄρθρου ὄνομα, τὸ πλουτεῖν καὶ ὁ πλοῦτος, τὸ λέγειν καὶ ὁ λόγος, καὶ ἕτερα.
- book 150 “πειρᾶν” κυρίως τὸ προσ- βάλλειν γυναικὶ περὶ τῆς ἀφροδίτης καὶ λόγους περὶ συνουσίας προσφέ- ρειν· καὶ “πειραθῆναι” τὸ ἀκοῦσαι λόγους τοιούτους.
- book 152 πρὸς τὸ ἐρεθίζειν αὐτούς· ἄτοπον δὲ τὴν γυναῖκα τὸ ἔμπροσθεν μόριον ἐπισείειν· σφόδρα δὲ ἄσημον τὸ βαδίζουσιν ἐγκρούειν τῷ πρῶτῳ.
- book 155 ὅτι ἀρσενικῶς καὶ θηλυκῶς ὁ πόρνος ζητεῖσθω δέ, εἰ καὶ οὐδετέρως.
- book 156 δαί· σύνδεσμος ἐρωτηματι- κός· διὰ δὲ τὴν ἔκτασιν δίφθογγον γράφεται.
- book 159 ἦτοι περικαλύπτουσι τὴν ἀσέλγειαν· μοχθηρίαν δέ, <τὴν> τοῦ ἀργυρίου ἐπιθυμίαν ἢ τὴν αἵτησιν. εἴρηται δὲ τὸ “περι- πέττειν” ἢ ἀπὸ τοῦ περιπετάσματος ἢ ἀπὸ τῶν ζύμη τὰ ἄλφιστα περιλαμ- βανόντων καὶ τούτοις συγκαλυπτόν- των αὐτὴν· εἰώθασιν γὰρ τὰ καταλιμ- πανόμενα ἀφ’ ἐκάστου ἄρτου μίγνύν- τες ποιεῖν ἄρτον. φησὶν οὖν κατα- χρῆσθαι τῷ ὀνόματι τοῦ ἵππου εἰς τὴν μοχθηρίαν.
- book 160 οἷον μηχαναί, πλοίων κατα- σκευαί, τὰ διὰ λόγων σοφίσματα.
- book 161 τὴν σύνταξιν τελευταῖον πρὸς τὸ οὐδέτερον ἀπέδωκε, λέγω δὴ τὸ “εὐρημένα” πρὸς τὸ “σοφίσματα”.
- book 163 “τεκταίνω” σημαίνει δύο, τὸ κατασκευάζω καὶ τὸ περὶ τὴν τε- κτονικὴν κατάγεσθαι.
- book 164 ἢ μὲν ἀκρίβεια τοῦ χρυσοῦ εἰς τὸ χωνεῦσαι, τοῦ ἀργυρίου δὲ εἰς τὸ κόψαι.
- book 165 ἰστέον δὲ ὅτι μειδιασμοῦ ἔνεκα παραπλέκει τὰ γελοῖα καὶ ἀστεῖα ταῦτα.
- book 166 ὅτι οἱ παλαιοὶ Ἀττικοὶ διὰ τοῦ κ λέγουσι τὸ “γναφεύειν”· ἔστι δὲ κνάφος ἀκανθῶδές τι, ᾧ ξύουσι τὰ ἱμάτια· οἱ δὲ νεώτεροι διὰ τοῦ γ παρὰ τὴν γνάψιν. “κναφεύς” δὲ παρὰ τὸ κνῶ, ὃ σημαίνει τὸ ξύω. καὶ Ὅμηρος· “ἐπὶ δ’ αἴγειον κνή τυρὸν κνήστι χαλκείῃ.” “γναφεύς” δὲ παρὰ τὴν τοῦ φάρους γνάψιν, ἥτις ἐστὶ παρὰ τὸ γάνος, τὸ λαμπρόν.
- book 168 ἔθος ἦν τὸν ἀλόντα μοιχὸν παρατίλλεσθαι, ἵνα δοὺς ἀργύριον ποινῆς λυθῇ. “παρατίλλεται” οὖν διασειέται τὰς τρίχας τοῦ πρῶκτοῦ· αὕτη γὰρ ὥριστο δίκη τοῖς μοιχοῖς πένησιν, ἀποραφανίδωσις καὶ τιλμός. οἱ γὰρ πλούσιοι χρήματα παρέχοντες ἀπελύοντο. “παρατίλλεται”

οὖν φησι διὰ τὸ ἀπορεῖν καὶ μὴ δύνασθαι χρήμασι λυτροῦσθαι τὴν φυγὴν. δημοσίᾳ δὲ ταῦτα ἔπασχον.

book 170a μέγας δὲ: τὸν τῶν Περσῶν βασιλέα λέγει, ἡγουν τὸν Ξέρξην· μέγαν γὰρ ἔλεγον αὐτὸν διὰ τὸ πλείονι δυνάμει χρῆσθαι περσικῇ. “κομᾶ” δὲ εἶπε, τουτέστι τῇ πε- ριουσίᾳ τῆς ἀρχῆς, ἀπὸ τῶν μέγα φρονούντων τῇ κόμῃ.

book 170b ἀπὸ Περσέως τινὸς γήμαν- τος τὴν Ἀνδρομέδαν καὶ ἐξ αὐτῆς γεννήσαντος τέκνα ἐκλήθησαν Πέρ- σαι· ἢ ἀπὸ Πέρσου Αἰγύπτου· Κηφῆνες γὰρ ἐκαλοῦντο πρώην.

book 171 ἵνα πόρον εὖρη χρημάτων. ἐκκλησιάζομεν γὰρ ἢ τῶν ἰδίων τι σῶσαι βουλόμενοι ἢ τῶν ἀλλοτρίων σφετερίσασθαι. διαβάλλει δὲ τὸ ἐπὶ φιλονεικία τῶν Ἀθηναίων τριώβολον.

book 172 τριῆρεις: οἱ γὰρ εὖποροι τῶν τριηραρχῶν πλείονας ναύτας ἔτρεφον καὶ διὰ τοῦτο ἐπλήρουν τὰς ναῦς, οἱ δὲ πένητες οὐδαμῶς.

book 173 τὸ δ’ ἐν Κορίνθῳ: ὡς τῶν Ἀθηναίων δι’ ἑαυτῶν μὴ βουλομέ- νων πολεμεῖν πρὸς Κορινθίους διὰ τὸν κίνδυνον, μισθωσαμένων δὲ ξένους εἰς πόλεμον καὶ τρεφόντων αὐτούς· τοῦτο δὲ ἐν τοῖς πολλοῖς τῶν πολέμων διεπράττοντο. ἄλλως, φασί τινες ὅτι Κορινθίοις ἀδικουμένοις ὑπὸ Λακεδαιμονίων συμμαχους πέμ- ψαι Ἀθηναίους, οὓς ἔτρεφον Κορίν- θιοι. ἦν δὲ ὁ καταστήσας τοὺς ξένους ἐν Κορίνθῳ Κόνων ὁ Ἀθη- ναίων στρατηγὸς καθελὼν Λακε- δαιμονίους, ὅπως φυλάττη τὴν ἔφο- δον αὐτῶν. ἄλλοι δὲ φασιν ὅτι τοὺς Κορινθίους ὑφορωμένους τοῖς Ἀθη- ναίοις ξενικὸν τρέφειν συμμαχίας χάριν.

book 174a ὅτι ὁ Πάμφιλος οὗτος δημαγωγὸς ἦν οἰονεὶ πολιτευόμενος· ἔκλεπτε δὲ τὰ τοῦ δήμου, ὡς ὁ Πλάτων φησί. “καὶ νῆ Δία Πάμφιλόν γε φαίης κλέπτειν τὰ κοινά, ἀλλὰ δὴ καὶ συκοφάντης”. οὗτος οὖν ἀλοὺς ἐπὶ κλοπῇ τῶν δημοσίων χρημάτων ἀθρόως ἐξέπεσε δημευθεὶς ταύτην δίκην πεπονθώς. τὸν δὲ Βελονοπώλην παράσιτόν τινές φασι τοῦ Παμφίλου· ἀνάγκη οὖν καὶ αὐτὸν συνδυστυχεῖν αὐτῷ· καὶ ὡς δανεισταὶ ἐν Ἀθήνῃσι διαβάλλονται. ἀντὶ [δὲ καὶ] τοῦ εἰπεῖν “πλουτοῦσι” φησὶν “οὐχὶ κλαύσονται;”

book 174b δημαγωγὸς ἦν, ἔκλεπτε δὲ τὰ τοῦ δήμου· ὡς ἔοικε δὲ ἔζη, ὡς ἔστι μαθεῖν ἀπὸ τοῦ μέλλοντος “κλαύσεται”.

book 176 πέρδεται: στρηνιᾷ πλουτῶν. ἐπὶ μαλακίᾳ οὖν διαβάλλεται, ὡς καὶ πορδὰς ἀφιέναι. καὶ εἰς θρασύτητα δὲ αὐτὸν κωμωδοῦσιν.

book 177 Φιλέσιος: οὗτος, πένης ὢν, λέγων ἱστορίας ἐτρέφετο. ὡς τερατώ- δης διαβάλλεται.

book 178 ἡ ξυμμαχία: ἐπὶ Ἀμάσιδος Αἰγυπτίων βασιλέως ἐν σιτοδείᾳ ὄντες οἱ Ἀθηναῖοι ἔπεμψαν πρὸς αὐτὸν αἰτοῦντες σίτον· καὶ ἔπεμψεν αὐτοῖς ἱκανόν. ἐκ τούτου Ἀθηναῖοι ἔπεμψαν τοῖς Αἰγυπτίοις συμμαχίαν εἰς τὸν τῶν Περσῶν πόλεμον, καὶ εἶχον φιλίαν καὶ ξυμμαχίαν πρὸς ἀλλήλους. ἄλλως, ὅτε ὁ Ξέρξης ἐπ’ Αἰγυπτίους ἐστρατεύετο, οἱ Ἀθη- ναῖοι συμμαχίαν αὐτοῖς ἀπέστειλαν.

book 179 ἐρᾷ δὲ Λαΐς: ἰστέον δὲ ὅτι Φιλωνίδην οὐ τὸν ποιητὴν φησι τὸν ἐν τοῖς ἀριστοφανείοις γεγραμμένον δράμασιν, ὡς οἱ περὶ Καλλίστρατον πλανηθέντες τῇ ὁμωνυμίᾳ εἶπον, ἀλλὰ παιδιᾷς ἔνεκε τὸν αἰσχιστον καὶ ἀπαίδευτον. κωμωδεῖται δὲ [ὡς πλούσιος] καὶ εὖπορος ἐν Κορίνθῳ καὶ ὡς μέγας τῷ σώματι καὶ ἡλίθιος. τούτου δὲ προσεποιεῖτο ἐρᾶν διὰ πλούτον Λαΐς, ἢ Διογένης ὁ φιλόσο- φος ἐπιγράφει τῆς ἐλληνικῆς ἀκρασί- ας τὸ τρόπαιον· ἦτις ἐκ Καρῶν τῆς Σικελίας ἦν. ταύτην δὲ Φιλοξένῳ τῷ διθυραμβοποιῷ δέδωκε Διονύσιος ὁ ἐν Σικελίᾳ τύραννος. εἰς Κόρινθον οὖν ἦλθεν ἅμα τῷ Φιλοξένῳ καὶ

book 179 ἐπίσημος ἐκεῖ ἐγένετο καὶ ἐφιλήθη ὑπὸ πάντων καὶ περιβόητος ἦν ἑταιρίς. ὡς δὲ ἕτεροι λέγουσιν ὅτι ἅμα Ἀλεξάνδρῳ ἐπεδήμησεν εἰς Πέρσας ἐκ τῆς Κορίνθου· ἐπισημοτέ- ρα δὲ γέγονε

τῆς μητρὸς ἐν Κορίνθῳ· ὕστερον δὲ ἀπεδήμησεν εἰς Θεσσα-λίαν, καὶ ἐκεῖ τινος Εὐρυλόχου, ὡς δέ τινες Ἀριστονίκου, ἠράσθη, παρ' ᾧ καὶ ἐβίωσε τὸν λοιπὸν χρόνον. αὐτῆς δὲ πολλοὶ τῶν Θετταλῶν ἠράσθησαν καὶ τῷ ἔρωτι τὰ πρόθυρα αὐτῆς οἴνῳ ἔρραινον. ζηλοτυπήσασαι δὲ αἱ Θετταλαὶ γυναῖκες ἐφόνευσαν αὐτὴν ξυλίναις χελώναις τύπτουσαι ἐν τῷ ἱερῷ Ἀφροδίτης, πανηγύρεως οὔσης, ἐν ᾗ ἄνδρες οὐ παρεγίνοντο.

book 179 διὸ τούτου ἔνεκε λοιμὸς κατέλαβε τοὺς Θετταλοὺς, ἕως ὕστερον ἱερὸν ἐποίησαν ἀνοσίας Ἀφροδίτης, ἐπειδὴ αἱ γυναῖκες ἐν τῷ ἱερῷ ἀνόσιον τετολμήκασιν φόνον.

book 180a ὁ Τιμοθέου δὲ πύργος· ὅστις πλούσιος ἅμα καὶ ὀλβιος ὢν ἀνὴρ καὶ στρατηγὸς Ἀθηναίων, τεῖχος οἰκοδομήσας μέγα καὶ θαυ-μαστόν, εἰς τοσοῦτον ἤρθη τῆς τύχης, ὡς τὴν δαίμονα ὄψει φαί-νεσθαι τούτῳ. καὶ ἐν Ἀθήναις δὲ ἐν εἰκόσιν ἐποιοῦν αὐτὸν κοιμώμενον οἱ ζωγράφοι καὶ τὰς Τύχας εἰς δίκτυα τὰς πόλεις φερούσας αὐτῷ, καὶ πορθοῦντα αὐτάς, αἰνιττόμενοι τὴν εὐδαιμονίαν αὐτοῦ. ἀλαζονευόμενος δὲ ἐπὶ τῇ εὐτυχίᾳ αὐτοῦ, ἔφη μᾶλλον αὐτοῦ εἶναι ἢ τῆς Τύχης τὰ πραττό-μενα. διὸ καὶ ἠτύχησεν ὕστερον, νεμεσησάσης αὐτῷ τῆς Τύχης.

book 180b λείπει “οὐχὶ διὰ τοῦτον ἐγένετο;” τὸ σχῆμα παρ' ὑπόνοιαν.

book 180c τὸ δὲ “ἐμπέσοι γέ σοι” παρ' ὑπόνοιαν, δέον εἰπεῖν “ὑψηλὸς πάνυ καὶ θαυμαστός”.

book 185 ἐπικαθέζεται: ἀπὸ μετα-φορᾶς τῶν ζυγῶν· καθέζεσθαι γὰρ τὸ βαροῦν λέγεται.

book 189 ὡς Ὅμηρος· “πάντων μὲν κόρος ἐστὶ καὶ ὕπνου καὶ φιλότητος μολπῆς τε γλυκερῆς καὶ ἀμύμονος ὀρχηθμοῖο”.

book 190 ἄρτων· τὰ πρὸς τὴν γαστέρα φησὶν ὁ δοῦλος, παραπλέκει δὲ ὁ ποιητὴς πρὸς τὸ θυμῆρες τῆς κωμω-δίας τοῖς σπουδαίοις καὶ τινα παικτὰ.

book 192a ἰστέον ὅτι εὐρίσκεται καὶ φακὸς τὸ ἀγγεῖον ἐν τῇ Παλαιᾷ, ὥσπερ φησὶν· “ἀπῆρε τὸν φακὸν καὶ ἤλθεν ὑδρεύσασθαι”.

book 192b φακῆς· θηλυκὸν ἢ ἐψημένῃ, ἀρσενικὸν δὲ ὁ ἀνέψητος.

book 199 πλὴν ἐν μόνον· τυφλὸς γὰρ ὢν οὐ δύναμαι ἀπελθεῖν, εἰ καὶ μοι τοσαύτη δύναμις ἐστι· δέον οὖν ἀναβλέψαι με.

book 202 ὅτι τὸ “νῆ Δία” κατωμοτι-κόν, ἀντὶ τοῦ “ἔση κύριος τῆς δυνά-μεως”.

book 203 δειλότατόν· λέγεται περὶ τῶν πλουσίων, ὅτι δειλοὶ εἰσι διὰ τὸ ἀγωνιᾶν περὶ τῶν χρημάτων. αἰνίτ-τεται δὲ εἰς Εὐριπίδην· ἐκεῖνος γάρ φησι· “δειλὸν δ' ὁ πλοῦτος καὶ φιλόψυχον κακόν”.

book 204 τοιχωρύχος· ἰστέον ὅτι περὶ πολλοῦ ποιοῦνται τὴν ἀσφά-λειαν οἱ πλούσιοι· καὶ τις τῶν κωμικῶν φησι· “τί ποτ' ἐστὶ χλωρόν, ἀντιβολῶ, τὸ χρυσίον; δέδοικ', ἐπιβουλευόμενον ὑπὸ πάντων ἀεὶ”. οἱ γὰρ εὖποροι τῷ φόβῳ τοῦ μὴ ληφθῆναι τὰ χρήματα δειλότεροί εἰσι· τὸ ἐπ' ἐκείνων οὖν μετήνεγκεν ἐπὶ τὸν Πλοῦτον.

book 206 ἀπαξάπαντα· ἀντὶ τοῦ “τέλεον”· ἀττικὸν δὲ ἐστὶν ὡς τὸ “πώμαλα”.

book 207 πρόνοιαν· διότι ἐπρονοησά-μην αὐτοῦ, ἐκάλεσάν με δειλόν. ἢ τὸ πρόβουλον τῶν ἐχόντων με.

book 209 ἀνὴρ πρόθυμος· ἦτοι ἐὰν προθυμηθῆς καλῶς μετελθεῖν τὰ πράγματα, ὡς τοῖς μὲν δικαίοις συνεῖναι. τοῖς δὲ πονηροῖς μηδαμῶς.

book 210 ὀξύτερον Λυγκέως· ὅτι τοσοῦτον ὀξυωπέστατος ἦν, ὡς καὶ δι' ἐλάτης ἰδεῖν Κάστορα τὸν Πολυ-δεύκην δολοφονήσαντα τὸν ἀδελφόν, ὡς φησι Πίνδαρος καὶ Ἀπολλώνιος περὶ τούτου ἐν τοῖς Ἀργοναυτικοῖς· “εἰ ἐτεόν γε πέλει κλέος, ἀνέρα κεῖνον ῥηϊδίως καὶ ἔνερθεν ὑπὸ χθονὸς αὐγάζεσθαι”. γεγόνاسι δὲ Λυγκεῖς διάφοροι· παῖς Αἰγύπτου, καὶ ἄλλος Ἀφαρέως παῖς, ὁ λάκων, λέγεται Λυγκεύς, καὶ οὗ μέμνηται Θεόκριτος, ὃς ἐλέγετο πάνυ ὀξυδερκέστατος, ὥστε καὶ τὰ ὑπὸ γῆν ὄρα̃ν. οὕτω μὲν μυθολογοῦσι· πρὸς δὲ τὸ πιθανὸν τοῦ λόγου ἐπινενόηται, ὅτι πρῶτος

οὗτος εὔρε μέταλλα χρυσοῦ καὶ σιδήρου καὶ τῶν ἄλλων· καὶ διὰ τοῦτο ἐρρήθη τὰ ὑπὸ γῆν ὄραν, ἐπειδὴ καὶ τὰ εἰρημένα τύχη τινὶ ἐπενόησε καὶ ἐξεῦρεν.

book 215 τὸ ω τὸ μέγα καὶ τὸ α συνα- λειφόμενά ἐστιν ἀττικόν· τὸ δὲ ο τὸ μικρὸν καὶ τὸ α κινᾶται.

book 219 ἄλφита: ἀπὸ μέρους τὸ πᾶν· ἀπὸ γὰρ τῶν ἀλφίτων τὴν περιουσίαν δηλοῖ.

book 220 ἐπιπόνους ἀτυχεῖς ἀθλίους γεωργοὺς τοὺς εὐτελεῖς ἔχοντας βίους.

book 221 οὐκ: οὐκ ἔσονται, φησί, πόνηροι καὶ ἐπίπονοι καὶ ἀσθενεῖς.

book 222 πρὸς τὸν θεράποντα ὁ λόγος.

book 223 “ξυγγέωργος” βαρυτόνως· σύνθετον γὰρ ὡς “πάγκαλος, πάνσο- φος”· τὰ γὰρ εἰς ὀξύτονα συντιθέ- μενα βαρύνεται.

book 227 τοῦτο δὴ τὸ κρεάδιον: ὃ ἔρχεται ἀπὸ θυσίας ἔχων ἐκ τῶν Δελφῶν. οἱ γὰρ ἐκ θυσίας ἰόντες ἔφερον ἐξ αὐτῆς τοῖς οἰκείοις κατὰ νόμον τινά. ἄλλως, ὅπερ ἦκον ἄγοντες λοιπασθὲν ἀπὸ τῆς θυσίας. ἔνιοι δὲ τὸ λεβήτιον.

book 230 “σὺ δ’ ὦ κράτιστε” ἐγκω- μιάζων τοῦτόν φησιν, ἢ ὅτι, ὡς προεδίδαξε, καὶ θεῶν δι’ αὐτὸν ὁ Ζεὺς βασιλεύει.

book 233 τὸ “ἀδίκως” ἀπλῶς ἔρριπται οἷον “πάσῃ τέχνῃ”· οὐ γὰρ ὑπόκειται αὐτῷ “ἄδικος οὗτος”· οὐκ ἀπειλεῖ- ται δέ, ἀλλὰ μειλικτικῶς προσαγ- γέλλει.

book 237 φειδωλός τις ὢν ὁ φεύγων τοῦ δοῦναι· τινὲς παρὰ τὸ φεῖδομαι καὶ τὸ δοῦναι, φειδωδός τις ὢν καὶ τροπῇ τοῦ δ εἰς λ φειδωλός.

book 238a αἱ περισσαὶ προθέσεις δη- λοῦσι <τὴν ὑπερβολὴ τῆς φιλαργυ- ρίας.>

book 238b ὄρα ὑπερβολήν.

book 242 παραπλήγα: παράφρονα, ἀπὸ μεταφορᾶς τῆς μουσικῆς τῆς παρὰ τὸ δέον πληττομένης καὶ κρουομένης· ἔοικε γὰρ καὶ ὁ ἄνθρω- πος τριχόρδῳ λύρᾳ κατὰ τὸ λογικόν, θυμικὸν καὶ ἐπιθυμητικόν. ὅταν οὖν κυριεύσῃ τὸ λογικὸν τοῦ θυμικοῦ καὶ ἐπιθυμητικοῦ, τότε εὐρύθμως ἄδει ἢ τοιαύτη χορδή, ἡγουν λέγει λόγους συνετοὺς καὶ ἐμμελεῖς. ὅταν δὲ κυριεύσῃ τὸ τε θυμικὸν καὶ ἐπιθυμητικὸν τοῦ λογικοῦ, τότε λέγομεν “παραπλήττει”, ἐξ οὗ καὶ ὁ παραπλήξ, ἵνα δὲ τὴν ὑπερβολὴν τῆς φιλαργυρίας σημάνῃ προκεκρι- μένης καὶ τῶν χρηστῶν φίλων, “παραπλήγα” ἦτοι τὸν ἄφρονα καὶ μωρόν, ἀπὸ τῶν κρουμάτων τῶν διαπεπτωκότων τοῦ ἑναρμονίου λυ- ρισμοῦ. ἀληθῶς γὰρ ἡ ἀσωτία παρα- πεπληγμένη ἐστὶ διάνοια.

book 243 ἀπὸ μεταφορᾶς τῶν στρα- τιωτῶν τῶν παραβαλλομένων ἔμ- προσθεν ἐν τῷ πολέμῳ.

book 244a ἐν ἀκαρεῖ χρόνῳ: τῷ ἐλαχίστῳ. σημαίνει δὲ τὸ βραχύτα- τον τοῦ χρόνου ὅπερ οὐχ οἷόν τε διακόψαι. πεποίηται δὲ ἀπὸ τῶν μικρῶν τριχῶν τῶν. διὰ βραχύτητα μὴ δυναμένων καρῆναι. ἀκαρὲς γὰρ τὸ ἄτμητον. ἔστι δὲ ἐπιρρηματικὸν ὄνομα. ὅπερ δὲ πάσχουσιν ἐκεῖνοι οἱ παραπλήγες ἄνθρωποι δι’ ἀσωτίαν γυμνούμενοι, τοῦτο εἰς ἑαυτὸν μετή- γαγεν.

book 244b Καρὶ ἱ· ἀκαρῇ ἡ ἐν ἀκαρεῖ δὲ δίφθογγον.

book 246 τὸ “πῶς” θαυμαστικόν ἐστι· θαυμάζει γὰρ αὐτὸν ὡς αἰεὶ ποτε σύμμετρον ὄντα. “μετρίου” δὲ λέγει “ἀνδρός”, τοῦ διαμετροῦντος ἑαυτοῦ τὸ ζῆν.

book 247 χαίρω: ἀρετῆς γὰρ ἐστὶ τὸ τῷ δέοντι καιρῷ ἀρμοζόντως καὶ φεῖδεσθαι καὶ δαπανᾶ.

book 249a ἰδεῖν σε: οὐχ ἵνα ὁ Πλοῦτος ἴδῃ τὴν γυναῖκα καὶ τὸν υἱόν, ἀλλ’ ἵνα ἐκεῖνοι τὸν Πλοῦτον ἴδωσιν· οὕτω γὰρ πρέπει. ἀττικὸν δὲ τὸ πλεονάζειν τοῖς ἄρθροις.

book 249b ὅταν κεῖνται δύο αἰτιατικά καὶ ἐν ῥῆμα ἀπαρέμφατον, ἔστιν ἀμφιβολία, τὸ “σέ” καὶ “τὴν γυ- ναῖκα” καὶ τὸ “ἰδεῖν”.

book 251

- πείθομαι: οἶδα γὰρ ὅτι καὶ τέκνων προτιμᾷς τὸν Πλοῦτον. χα- ριέντως δὲ τοῦτό φησιν.
- book 253 ταῦτὸν θύμον· ἀντὶ τοῦ “τῆς αὐτῆς πενίας μετασχόντες”. θύμος δέ ἐστιν εἶδος βοτάνης εὐτε-
λοῦς. τινὲς δέ φασιν ὅτι παρῳδῆται ἐκ τῶν Ἡσιόδου “οὐδ’ ὅσον ἐν μαλάχῃ τε καὶ ἀσφοδέλῳ
μέγ’ ὄνειαρ”. ἢ ἀντὶ τοῦ “ὦ δίκαιοι”—πρὸς τὸν χορὸν τῶν γερόντων ὁ θεράπων φησί— “τὰ
εὐτελῇ θέλοντες ἐσθίειν διὰ τὸ μὴ ἐθέλειν ἀδικεῖν”. ἅμα δὲ καὶ τὸ τραχὺ τῆς γῆς διαβάλλει.
οὐδετέρως δὲ τὸ θύμον λέγει καὶ βραχυκαταλή- κτως καὶ βαρυτόνως. ἐκτεινόμενον γὰρ καὶ
ὀξυνόμενον δηλοῖ τὴν ψυχὴν.
- book 255a ἐγκονεῖτε· ἀντὶ τοῦ “ἐν- εργεῖτε, ταχύνετε”, ἐπεὶ οἱ τρέχον- τες κόνεως πληροῦνται. ἢ ἀπὸ τῶν
ἀθλητῶν· ἐν κόνει γὰρ ἐκείνων τὸ ἔργον.
- book 255b οὐχὶ μέλλειν· οὐ τοῦ μέλλειν καὶ ἀναβάλλεσθαι καιρὸς ἐστίν, ἀλλὰ τοῦ σπεύδειν καὶ κόνιν
πέμπειν. τὸ μέλλειν, ὅταν ἐπὶ ἀνα- βολῆς καὶ βραδυτῆτος, διὰ δύο λλ γράφεται· ὅταν δὲ ἐπὶ
φροντίδος, δι’ ἐνός.
- book 257 ὅτι τὸ “πάλαι” οὐ μόνον βραδυτῆτος ἐπίρρημα ἀλλὰ καὶ τα- χυτῆτος.
- book 259 τὸ δὲ λοιπὸν ἐν ὑπερβατῷ συντακτέον, ἵν’ ἢ τοιοῦτον “καὶ ταῦτα πρὶν πρὸ τοῦ φράσαι μοι ὅτου
καὶ τίνος χάριν”
- book 261 οὐκοῦν πάλαι· σύνδεσμος ἀποδεικτικός. παίζει δὲ τοὺς γέρον- τας καὶ μηδὲν εἰπὼν ὑποκρίνεται
εἰρηκέναι, διὰ τὸ αὐτῶν τὰ ὦτα γήρατος πεπληρῶσθαι. ἐπεγγελαῖ δὲ τῷ ἀμυδρῷ τῶν
αἰσθήσεων διὰ τὸ γῆρας.
- book 266 ῥυσσόν· ῥυτίδας ἔχοντα. νωδόν· ὀδόντας μὴ ἔχοντα διὰ τὸ γῆρας· οὐ γὰρ δὴ ἄφωνον. μαδῶντα
δέ, φαλακρόν, ἀπὸ τοῦ δέεσθαι μαλλοῦ. ἢ καθόλου τρίχας μὴ ἔχοντα. ψωλὸν δέ, ἀσχήμονα
κατὰ παρέκ- τασιν τοῦ μορίου.
- book 268 ὦ χρυσόν· ἀττικῶς ἢ σύνταξις, ἀντὶ τοῦ “ὦ πλοῦτον ἐκ τῶν ἐπῶν ἀγγείλας” ἢ ἀντὶ τοῦ
“τιμιώτατον εἰπὼν λόγον”.
- book 269a ἀπὸ κοινοῦ τὸ “δηλῶ”, διὰ τὸ γήρᾳ ἔπεσθαι τὰ τοιαῦτα.
- book 269b σωρὸς δέ ἐστι κυρίως τὸ ἐκ μικρῶν σπερμάτων συναγόμενον πλῆθος, παρὰ τὸ σῶ, ὃ ἐστι σῶζω,
συνάγω. καλῶς οὖν ἀπὸ τῶν καρπῶν φαίνονται εἰρηκότες οἱ γὰρ εὐθυ- νοῦντες καὶ πλούσιοί
εἰσιν. ἢ ὡς γεωργοὶ ταύτῃ κέχρηται τῇ παρα- βολῇ.
- book 271a ἀπὸ τοῦ φαίνεσθαι τὸ κάρα. κρόταφος· ἀπὸ τοῦ κηρύσσειν τὸν τάφον.
- book 271b φενάκη· τὸ προκόμιον, οἶον τοῦ φαινομένου κρανίου τὸ ἄκος ἥτοι σκέπη. φενάκη κυρίως ἢ
προσθετὴ καὶ ἐπιτηδευτὴ κόμη, ἀπὸ τῶν κατερρυηκυῶν τριχῶν τῶν γυναικῶν καὶ οὕτως
ἀπατουσῶν διὰ τὸ ἐπεί- σακτον τῆς κόμης.
- book 271c ἀπὸ τοῦ αἰκίζειν τὰς φρένας· ἢ γὰρ ἀπάτη αἰκίζει τὰς φρένας.
- book 272a ἀζήμιος· ἀβλαβής. κυρίως δὲ ζημία ἢ τῆς. ζωῆς μείωσις.
- book 272b βακτηρίαν ἔχοντα· ὅτι πάντες οἱ γέροντες ἐν ταῖς Ἀθήναις δύο βακτηρίας ἐβάσταζον, ἢ διὰ τὸ
ἐπερείδεσθαι αὐταῖς ἢ διὰ τὸ ἀμύ- νεσθαι ταύταις μὴ δυναμένους χερσίν. ἐτυμολογεῖται δὲ
βακτηρία παρὰ τὸ τὴν βᾶσιν τηρεῖν. βακτηρία δὲ καὶ ὁ χάραξ, ἀπὸ τοῦ τηρεῖν τὸν Βάκχον ἥτοι
τὴν ἄμπελον. ῥᾶβδος δὲ καὶ βα- κτηρία διαφέρει· ῥᾶβδος μὲν ἐστίν ἡ ποιμαντική, βακτηρία δὲ ἢ
τοῦ γήρως ἀνάπαυσις. γίνεται δὲ ῥᾶβδος παρὰ τὸ ράπτω, τὸ ραπίζω, ράβδος· καὶ ἐπεὶ ψιλὰ
ψιλῶν ἡγεῖται καὶ
- book 272b δασέα δασέων καὶ μέσα μέσων, τρέπεται τὸ π εἰς β, καὶ γίνεται ῥᾶβδος. ἐτυμολογεῖται δὲ
〈καὶ〉 παρὰ τὸ ῥᾶον βαίνειν ἐν τῇ ὁδῷ.
- book 276

ιοῦ ἰοῦ: σχετλιαστικόν, ὡς θλιβομένων τῶν πεπεδημένων· ὅτι αἱ χοινικίδες πέδαι τινές εἰσι· χοῖνιξ δὲ πᾶν περιφερὲς καὶ εἶδος μέτρου περσικοῦ· χρῶνται δὲ τούτῳ οἱ Πέρσαι ἀντὶ μεδίμνου. διὸ καὶ τὸ μέτρον χοῖνιξ καλεῖται.

book 277 παρὰ τοῖς Ἀθηναίοις δέκα ἦσαν φυλαί. ἔθος οὖν ἀπὸ πασῶν τῶν φυλῶν δικαστὰς καθίζειν· εἴτα ἀπὸ μιᾶς ἐκάστης ἐλάμβανον ἄνδρας πέντε τοὺς ἐπισημοτέρους καὶ ἐξ αὐτῶν τὸν ἕνα τὸν κληρῶ λαχόντα ἐποιοῦν δικάζειν. ἀντὶ τοῦ εἰπεῖν οὖν “ἐν τῷ δικαστηρίῳ τὸ γράμμα καὶ τὸ ψήφισμα, ὃ ἐστὶν ὁ κληρὸς, ἐπέλαχε δικάζειν σε καὶ δικαστὴν καθεύξεσθαι”, ὡς πρὸς ἕτερον τὰ παρ’ ὑπόνοιαν παίζει. ἄλλως. ἐν ταῖς Ἀθήναις πολλὰ ἦν δικαστήρια, καὶ ἔν τισι μὲν ἐδίκαζον περὶ φονικῶν πραγμάτων, ἔν τισι δὲ περὶ δημο- τικῶν· καὶ ἕκαστον τούτων εἶχεν ἕν τι τῶν στοιχείων ἰδικὸν ὄνομα, οἷον ἦν τι τῶν δικαστηρίων λεγόμενον ἄλφα, ὁμοίως ἄλλο βῆτα ἄλλο γάμ- μα καὶ ἐξῆς τὸ δ, τὸ ε καὶ τᾶλλα. δέκα γὰρ ἦν τὰ δικαστήρια ἐν Ἀθήναις τὰ πάντα, καὶ πρὸς θυρῶν δὲ ἐκάστου δικαστηρίου ἐγγέγραπτο πυρρῷ βάμματι τὸ στοιχεῖον, ὥτινι

book 277 τὸ δικαστήριον ὠνομάζετο. ὅσοι δὲ δικασταὶ ἦσαν ἐν Ἀθήναις, ἕκαστος αὐτῶν καθ’ ἕκαστον δικαστήριον δέλτον εἶχεν, τουτέστι πινακίδιον, ἐν ᾧ ἦν γεγραμμένον τὸ ὄνομα αὐτοῦ καὶ τοῦ δικαστηρίου, καὶ ῥάβδον ἅμα τῷ πινακιδίῳ· ἦν δὲ καὶ αὐτῇ τῇ ῥάβδῳ τὸ ὄνομα τοῦ δικαστηρίου ἐγγεγραμμένον. ὅτε οὖν συνέβαινε καιρὸς τοῦ δικάζειν, ἀπῆρχοντο πάν- τες οἱ δικασταὶ εἰς τὴν ἀγορὰν ἀκαεὶ κληρὸς ἔβαλλον· καὶ ὅστις ἂν ἐκληροῦτο κληρὸν τὸν ἔχοντα τὸ α, ἀπῆρχετο εἰς τὸ ἄλφα δικαστήριον, καὶ ὁμοίως εἰς τὸ βῆτα καὶ τὰ ἐφ- εξῆς. ἀπῆρχετο δὲ καὶ πρῶτον μὲν ἐδείκνυ τῷ κήρυκι τοῦ δικαστηρίου τὸν κληρὸν τοῦ στοιχείου· ὁ δὲ κήρυξ λοιπὸν ἐδίδου αὐτῷ τὸ πινακί- διον αὐτοῦ καὶ τὴν ῥάβδον, εἴτ’ οὕτως ἐδίκαζεν. εἰ δὲ τις δικαστὴς εἰσῆι μὴ κληρωθεὶς εἰς τὸ δικαστήριον, διαφόρως ἐζημιούτο.

book 278 ὁ δὲ Χάρων τὸ ξύμβολον· τοῖς λαχοῦσι δικάσαι εἰσελθοῦσιν ἐν τῷ δικαστηρίῳ ἐκάστῳ σύμβολον δίδοται δημόσιον παρὰ τῆς ἐπὶ τούτου εἰληχυσίας ἀρχῆς, ἵνα ἐξιόντες καὶ τοῦτο προφέροντες λαμβάνοιεν τὸν δικαστικὸν μισθόν. εἰπὼν οὖν “σορόν” ἐπήγαγε “Χάρων”. ἔδει δὲ εἰπεῖν “ὁ ἄρχων τὸ σύμβολον δίδωσιν”—οὗτός ἐστιν ὁ δικαστικὸς μισθός—, ἡμειψε δὲ τοῦτο γελοι- ωδῶς εἰπὼν “Χάρων”, ὡς γερόν- των αὐτῶν ὄντων καὶ μελλόντων θανεῖν.

book 279a ὡς μόθων εἶ· εἶδός ἐστιν αἰσχροῦ καὶ δουλοπρεποῦς ὀρχήσεως· οἱ δὲ Λάκωνες τοὺς περιτρεφόμενους τοῖς ἐλευθέροις μόθωνας καλοῦσι. μόθων δὲ ἐστὶν ὁ φλύαρος καὶ φορτι- κὸς καὶ ἄτιμος καὶ αἰσχρὸς, ἀπὸ Μόθωνός τινος αἰσχροποιουῦντος καὶ ἀεὶ ἐν τοῖς πότοις ὀρχουμένου.

book 279b κόβαλοι δαίμονες εἰσι σκλη- ροὶ περὶ τὸν Διόνυσον.

book 287 ὅτι ὁ Μίδας βασιλεὺς ὦν Φρυγίας πλουσιώτατος ὦτα ὄνου ἐλέγετο ἔχειν, ἀπὸ τοῦ ζώου ὅπερ μᾶλλον τῶν ἄλλων ζώων ἀκούει πλὴν μυός, ἢ ὅτι πολλοὺς ὠτακουστὰς εἶχε τε καὶ πευθῆνας ὃ ἐστὶν ἐπισκόπους ἀγγέλους. οἱ δὲ φασιν ὡς ψέξας ποτὲ τὸν Διόνυσον ὁ Μίδας μετεβλήθη εἰς ὄνον, ἢ ὡς τὰς ὄνους τοῦ Διονύσου παριῶν ἠδίκησε—διὸ ὀργισθεὶς αὐτῷ ὁ θεὸς ὦτα ὄνου αὐτῷ περιῆψεν—ἢ ὅτι φύσει μεγα- λώτης ἦν. λέγεται δὲ τούτῳ τὸν Πακτωλὸν χρυσὸν ρεῦσαι καὶ πάλιν εὐξασθαι ὡς πάντα γενέσθαι χρυσὸν ὦν ἂν ἄψαιτο. ἱστορία. [[ὁ]] Μίδας πρὶν πόνου δίχα δὴ λαβὼν τὴν βασιλείαν, ὡς ὁ Σαοῦλ, ὡς ὁ Δαβίδ, ὡς Τοῦλλιος ὁ Σέρβος,

book 287 Μίδας γὰρ οὗτος ἀμαξεὺς ὦν τῶν ἀροτρεπόντων, βόας λαβὼν καὶ ἄροτρον, ἐξῆλθεν ἀροτρεύσων· οἱ Φρύγες δ’ ἀναρπάξαντες ποιοῦσι βασιλέα· ἀνακτος γὰρ χηρεύοντες συνέθεντο συνθήκας τὸν πρῶτως διερχόμενον ποιῆσαι βασιλέα. οὕτω τὸ κράτος δὲ λαβὼν Μίδειαν πόλιν κτίζει, ἦν δι’ ἰῶτα γράφειν σε χρεῶν σὺν τῇ διφθόγγῳ, Μήδειαν τὴν Αἰήτου δὲ ἦτα σὺν τῇ διφθόγγῳ, Μηδίαν Μήδων χώραν δὲ ἦτα σὺν τῇ ἰῶτα· αἱ πόλεις διφθογγίζονται, αἱ χώραι δι’ ἰῶτα·

- book 287 “Μηδία χώρα” λέγεις γάρ, “Μίδεια δὲ ἡ πόλις”, ὡς Ἰταλία λέγεται τῶν Καλαυρῶν ἡ χώρα, Ἀττάλεια τυγχάνει δὲ πόλις τῆς Παμφυλίας.
- book 290 Φιλόξενον τὸν διθυραμβοποι- ὄν ἢ τραγωδοδιδάσκαλον διασύρει, ὅστις ἐν Σικελίᾳ ἦν παρὰ Δωριεῦσι· λέγεται δὲ ὅτι ποτὲ Γαλατεία τινὶ παλλακίδι Διονυσίου προσέβαλε, καὶ μαθὼν Διονύσιος ἐξώρισεν αὐτὸν εἰς λατομίαν. φεύγων δ’ ἐκεῖθεν εἰς <τὰ> μέρη τῶν Κυθήρων ἦλθε καὶ ἐκεῖ δρᾶμα τὴν Γαλάτειαν ἐποίησεν, ἐν ᾧ εἰσήγαγε τὸν Κύκλωπα ἐρῶντα τῆς Γαλατείας. τοῦτο δὲ αἰνιττόμενος εἰς Διονύσιον ἀπέεικασεν αὐτὸν τῷ Κύκλωπι, ἐπεὶ καὶ αὐτὸς <ὁ> Διο- νύσιος οὐκ ὠξυδόρκει. ἐπεὶ οὖν ἔφη ὁ Χορὸς “ἦδομαι” καὶ ὁ τι ἐξῆς, καὶ ὁ οἰκέτης φησὶ “καὶ ἐγὼ βουλήσομαι χορεύειν”, καὶ ἅμα ἀναφωνεῖ τὸ μέλος ἐκεῖνο. ὅπερ φασὶν εἰρηκέναι τὸν Κύκλωπα κιθαρί- ζοντα τὴν Γαλάτειαν· εἰσάγει γὰρ ὁ Φιλόξενος ἐν τῷ συγγράμματι αὐτὸν κρούοντα τὴν κιθάραν καὶ
- book 290 ἀναφωνοῦντα τὸ “θρεττανελῶ”· ἡ γὰρ κιθάρα κρουομένη τοιοῦτον μέ- λος ἀπετέλει· τινὲς δὲ ἀγροικικὴν φωνὴν εἶναι λέγουσιν. μιμούμενος οὖν καὶ ὁ κωμικὸς χορὸς οὗτος ἐκείνους, τοῦτό φησι. τὸ δ’ “ἀλλ’ εἷα τέκεα θαμίν’ ἐπαναβοῶν- τες” ἐκ τοῦ Κύκλωπος Φιλοξένου ἐστίν.
- book 293 ποιᾷ φωνῇ χρώμενοι· βληχᾶ- σθαι γὰρ ἐπὶ τῶν προβάτων.
- book 294 κινάβρα ἢ δυσωδία τῶν μασχαλῶν ἢ τῶν αἰγῶν· κυρίως δὲ κυνάβρα ἢ τῶν κυνῶν βρώσις, κυνό- βορά τις οὔσα.
- book 295 τὸ δ’ “ἀκρατιεῖσθε” ἀντὶ τοῦ “φάγοιτε”· ἀκρατισμὸς γὰρ λέγεται τὸ πρῶτον φαγεῖν. ἢ “ἀκρα- τῇ πράσσετε”, ἐπειδὴ μετὰ συνουσίαν οἱ τράγοι λείχουσι τὰ αἰδοῖα ἑαυτῶν.
- book 298 πῆραν ἔχοντα· ὅτι παρὰ τῷ Φιλοξένῳ τῷ διθυραμβοποιῷ πῆραν ἔχων εἰσῆλθεν ὁ ὑποκρινόμενος Κύ- κλωψ καὶ λάχανα ἐπιφερόμενος, ὡς δὲ καὶ τῆς τυφλώσεως αὐτοῦ οὔσης ἐν τῷ ποιήματι. “κραιπαλῶντα” δὲ ἀντὶ τοῦ “ἐκ μέθης ἀτακτοῦντα”.
- book 300 εἰκῇ δὲ· ἃ ἔπαθεν ὁ Κύ- κλωψ παρὰ τοῦ Ὀδυσσέως, ταῦτα ὁ Χορὸς ἀναφέρει εἰς τὸν οἰκέτην.
- book 301a ἡμμένον ἦτοι ὠξυμμένον ὥστε ἐκτυφλῶσαί <σε> ὡς τὸν Κύκλωπα καταδαρθέντα ἦτοι κοι- μηθέντα, ὃν σὺ μιμῇ.
- book 301b σφηκίσκον· ἐπιτετήδευται ἡ λέξις παρὰ τὸν σφῆκα. τὰ γὰρ μακρὰ τῶν ξύλων καὶ ὀξὺ ξυνημμένα σφηκίσκους καλοῦσιν, ἐπεὶ καὶ οἱ σφῆκες τὴν κοιλίαν ἐπισυνεσταλ- μένην ἔχουσιν, ἰσχυροὶ ὄντες ὀπισθεν καὶ τοὺς λαγαροὺς δὲ τοῖς σώμασιν ἀνθρώπους καὶ μὴ προκοιλίους σφη- κώδεις φασί, τοὺς στενοὺς τὰ μέσα.
- book 303 ἢ τοὺς ἐταίρους· δέον εἰπεῖν “Ὀδυσσέως” πρὸς τὴν ἰστο- ρίαν “Φιλωνίδου” εἶπεν κωμωδεῖ δὲ αὐτὸν ὡς πλούσιον καὶ παρασίτους ἔχοντα καὶ διὰ τὸν Λαῖδος ἔρωτα ἐν Κορίνθῳ διάγοντα. διασύρεται δὲ καὶ ὡς συώδης σὺν τοῖς ἐταίροις αὐτοῦ, οὓς καὶ κάπρους εἶπε, τὴν δὲ Λαῖδα Κίρκην, ἐπεὶ τοὺς ἐραστὰς ἐφαρμάκευεν. ἀμαθὴς δὲ ἦν ὁ Φίλω- νίδης καὶ μέγας σφόδρα. Νικοχάρης οὖν ἐν τῷ περὶ αὐτοῦ· “τί δῆτ’; ἀπαιδευτότερος εἶ Φιλωνίδου τοῦ Μελιτέως;”
- book 308 παροιμία, ἣτις εἴωθεν ἐπὶ τῶν ἀπαιδευτῶν λέγεσθαι.
- book 312 τῶν ὄρχων· δέον εἰπεῖν ὅτι “ξίφος ἐπιφέρομέν σοι καθὰ καὶ Ὀδυσσεὺς τῇ Κίρκῃ”—ὃ δὲ συμβέβηκε τῷ Ὀδυσσεὶ κατὰ τὴν τοῦ ἔρινεοῦ ἐποχὴν ἐν τῷ στομίῳ. τῷ Χαρύβδεως—, ἐπὶ τὴν Κίρκην μετήγαγεν. ἢ ὡς ἐκεῖνος Μελάνθιον ἐκρέμασεν.
- book 313 μίνθον οἱ μὲν τὸν ἡδύοσμον, οἱ δὲ τὴν ἴγυγα, ὡς κεῖται ἐν τῇ κωμικῇ λέξει, λέγουσιν. ἢ καὶ ἄλλως μίνθος ἢ κόπρος τῶν αἰγῶν. ἐπειδὰν δὲ οἱ τράγοι ψυγμῶ περιπέσωσιν, εἰώθασιν οἱ αἰπόλοι λαμβάνειν τὴν κόπρον αὐτῶν καὶ χρίειν αὐτῶν τοὺς μυκτῆρας, καὶ οὕτω τῇ δυσωδίᾳ πταρμὸν κινεῖν, τούτῳ δὲ τῷ τρόπῳ λύειν τὸ πάθος. <ὁ γὰρ πταρμὸς θεραπεύει τὸ πάθος.> ἐκ τούτου οὖν φησιν ὅτι “ἀηδίσομέν σε, ἐπεὶ καὶ αἷγες ἐκ τῆς κόπρου ἀηδίζονται”. ἄλλως

“μινθώσομεν” ἀντὶ τοῦ “κοπρώσομεν”. μίνθος γὰρ ἄνθος ἐν τῇ κόπρῳ φυόμενον, ᾧ χαίρουσιν οἱ τράγοι. ἢ τὴν ἀνθρωπίνην κόπρον, ἣ χρῶνται παρατρίβοντες οἱ ποιμένες τῷ δυσριγεῖ τῶν τράγων παταμῷ.

book 314 ὅτι ὁ Ἀρίστυλλος αἰσχρός· καὶ ἐν Ἐκκλησιαζούσαις μέμνηται αὐτοῦ· αἰσχροποιὸν οὖν φασιν αὐτὸν ποιητὴν, ὃς διὰ τὴν αἰσχουργίαν αὐτοῦ ἀεὶ ἐκεχῆνει. τοῦτο οὖν φησιν· “ὥσπερ Ἀρίστυλλος κεχηνῶς ἐρεῖς· ἔπεσθε καὶ τὰ ἐξῆς”.

book 321a μασσώμενος· ἀπὸ θέμα-τος τοῦ μασσῶ, συζυγίας δευτέρας, ὡς τὸ “γελώμενος”.

book 321b τῷ κόπῳ· ἦτοι τῷ ἔργῳ καὶ τῇ περὶ τὸν πλοῦτον ἐπιμελείᾳ.

book 322 χαίρειν μὲν· ὁ Χρεμύλος, ὡς ξενισθεὶς τῇ τύχῃ, καινοτέραν προσηγορίαν ἐπινοεῖ· τὸ γὰρ “χαίρειν” παλαιὸν ἐστὶ. τοῦτο δὲ Διονύσιος ὑπὸ Κλέωνος μὲν πρῶτον λέγει τετάχθαι, γράφοντος δὲ αὐτοῦ πρὸς Ἀθηναίους ἐλόντος τοὺς ἐν Σφακτη-ρίᾳ· “ὁ Κλέων Ἀθηναίοις τῇ βουλῇ καὶ τῷ δήμῳ χαίρειν” αὐτὸ δὲ φησι κεῖσθαι περιττὸν καὶ περὶ τὴν σύνταξιν ἀσύστατον.

book 325 συντεταγμένως· σπουδαί-ως καὶ γοργῶς, μετὰ συγκροτήματός τινος καὶ τάξεως. τὸ δὲ “οὐ κατε-βλακευμένως” ἀντὶ τοῦ “οὐ βρα-δέως καὶ τρυφερῶς”. βλάξ γάρ ἐστιν ὁ μαλθακευόμενος καὶ τρυφη-λὸς ἐν ὑποκρίσει τὸ σῶμα· καὶ μαλθακία ἢ μεθ’ ὑπεροψίας ὁμιλία.

book 327 παίζων ποτὲ μὲν λέγει ἄνδρα, ποτὲ δὲ θεόν.

book 328 δόξεις, φησὶν, ὅρᾱν ἐμὲ ὡς αὐτὸν τὸν Ἄρεα, ἡγουν τὸν θεὸν ὁρῶν, ἀντὶ τοῦ “κατορθωτικὸν καὶ πρακτικόν”. ἄκρως γὰρ καὶ ἀπειλη-τικῶς, φησί, βλέψω πρὸς τοὺς βιαζομένους.

book 330a <ῶστια> τὰς θύρας φασὶ παρὰ τὸ ἐξωθεῖν τὸν ἐπερχόμενον.

book 330b ὅτι ἐν τῇ ἐκκλησίᾳ οὐδεὶς ἐδίκαζεν εἰ μὴ ἐπέβαινε τῶν ξε’ ἐνιαυτῶν· ὅσοι δ’ εἰς τέλος ἡλικίας ἦσαν, εἰσήρχοντο μὲν εἰς τὴν ἐκ-κλησίαν, οὐκ ἐδίκαζον δέ. τούτους οὖν τοὺς ἐκκλησιαστάς ἐποίησαν φανερόν τι λαμβάνειν ἀπὸ τῶν τῆς πόλεως προσόδων οἱ δημαγωγοὶ πείσαντες τὴν πόλιν· ὕστερον δὲ ὁ Κλέων ἐποίησεν αὐτὸ τὸ τριώβολον. ἀφῆλιξ δὲ εἰς τὴν ἐκκλησίαν οὐκ εἰσήρχετο.

book 331 παρήμι· ὁ μέλλων “παρή-σω”. ὁ δεύτερος ἀόριστος “πάρην” καὶ εὐκτικὸς “παρεῖην” ἢ μετοχὴ “ὁ παρεῖς. τοῦ παρέντος”.

book 332 ἰστέον ὅτι τὰ ὀνόματα τοῦ δράματος τούτου εἰσὶ πλάσματα τοῦ ποιητοῦ. Χρεμύλος γὰρ ἀπὸ τοῦ χρέος καὶ τοῦ αἰμύλος ὁ ἀπατεῶν, ὁ ἀπατῶν τοὺς χρεοφειλέτας· καὶ τὸ Καρίων ἐξελληνιζόμενον δηλοῖ δοῦ-λον. —Κᾶρες γὰρ οἱ δοῦλοι, ὡς ἡ παροιμία “ἐν Καρὸς αἴση”—ἦτοι ἐν δούλου τάξει· ὁμοίως καὶ τὸ Βλεψίδημος ἦτοι πτωχός, ὁ βλέπων ἀεὶ ποτε ἐν τῷ δήμῳ.

book 338a ἐπὶ τοῖς κουρείοισιν· διαβάλλει τοὺς Ἀθηναίους ὡς διη-μερεύοντας ἐπὶ τῶν κουρείων ἀργῶς καὶ οὐκ ἐν τοῖς ἱατροῖς ποιούμε-νους τὰς συντυχίας.

book 338b κουρεῖα τὰ ἄρματοποίηια.

book 342 σκώπτει πάλιν τοὺς Ἀθη-ναίους ὡς ἐπιφθόνους· “οὐκ ἀκολου-θεῖ, φησί, τῇ Ἀθηναίων διαγωγῇ”. καὶ ἀλλαχοῦ· “ἐπὶ τοῦ προσώπου γὰρ ἐστὶν ἀττικὸν βλέπος”.

book 351 παράπαν· παντελῶς, κατὰ πάντα τρόπον, ἐξ ὁλοκλήρου.

book 359 Ἀπολλὸν ἀποτρόπαιε· ὁ ἀποτρέπων τὰ δεινά, ἀλεξίκακος γὰρ ἦν ὡς χρησιμοδοτῶν. ἄλλως· ὡς ἐν ἀρνήσει εἴληφε τὴν τοῦ θεοῦ ἐπίκλησιν.

book 362 οὐδεῖς, ὃς ἔχειν δοκεῖ πλεο-νέκτημα, ἀρετῆς ὑγιῶς ἔχει.

book 369a κρώζεις· παροιμία ἐπὶ τῶν θρυλλούντων, ἀπὸ τῶν κο-ρωνῶν.

book 369b σὺ μὲν γὰρ ἄνω καὶ κάτω περὶ τὸ κεκλοφέναι με διαλέγῃ μοι.

book 379a

τὸ στόμ' ἐπιβύσας· τείνε- ται πρὸς τοὺς ῥήτορας, ἐπεὶ εἰώθασι τοῖς ἔρμαιον κεκληρωμένοις ἐπιφορ- τίζεσθαι, ὥς κοινωφέλιμοι.

book 379b διασύρει τοὺς ῥήτορας.

book 382 διασύρει τοὺς Ἀθηναίους.

book 383 ἰκετηρία ἐστὶ κλάδος ἐλαίας ἐρίῳ περιπεπλεγμένος· οἱ γὰρ ἰκε- τεύοντες αὐτὸν κατεῖχον τὸν κλάδον.

book 385 Πάμφιλος ζωγράφος ἦν, ὃς τοὺς Ἡρακλείδας ἔγραψεν ἰκετεύον- τας τὸν τῶν Ἀθηναίων δῆμον. μετὰ γὰρ θάνατον Ἡρακλέος Εὐρυσθεὺς διώκει τοὺς Ἡρακλείδας διὰ τὸ πρὸς τὸν πατέρα ἐμφύλιον μῖσος. ταύτην τὴν ἱστορίαν ἀνέγραψε Πάμ- φιλος τραγικός—κατὰ δέ τινος ζωγράφου ἦν—ὃς τὴν τῶν Ἡρακλει- δῶν τύχην χαρακτηριστικῶς ὑφήγη- σατο. Καλλίστρατος δὲ καὶ Εὐφρό- νιος τραγωδιῶν ποιητὴν φασὶ καὶ διδάξει Ἡρακλείδας. γραφὴ μέντοι ἐστὶν οἱ Ἡρακλεῖδαι καὶ Ἀλκμήνη καὶ Ἡρακλέος θυγάτηρ Ἀθηναίους ἰκετεύοντες, Εὐρυσθέα δεδιότες, ἥτις Παμφίλου οὐκ ἔστιν, ὥς φασιν, ἀλλ' Ἀπολλοδώρου. ὁ δὲ Πάμφιλος, ὥς ἔοικε, καὶ νεώτερός ἐστιν Ἀρι- στοφάνους. ἄλλως. οὗτος ὁ τραγω- δοποιὸς ἔγραψε τοὺς Ἡρακλείδας ἰκετηρίαν ἔχοντας ὅταν Εὐρυσθεὺς μετὰ θάνατον Ἡρακλέος τοὺς Ἡρακλείδας ἐδίωξε, καὶ οὗτοι μετὰ

book 385 τῆς Ἀλκμήνης παρεκάλεσαν τοὺς Ἀθηναίους βοηθῆσαι αὐτοῖς. ἢ ὅτι τὰ συμβάντα αὐτοῖς ζωγράφος τις Πάμφιλος ἀθηναῖος εἰς τὴν στοὰν τῶν Ἀθηναίων ἔγραψεν.

book 388 ἀπαρτί· ἀπηρτισμένως. ἐ- πίρρημα δὲ ἐστὶν ὡς “ἀμογητί”, παρὰ τὸ ἀπηρτισμένον καὶ πλήρες. κέχρηται δὲ αὐτῷ καὶ Ἡρόδοτος λέγων· “ἀπὸ τούτου εἰσὶ στάδια ἑβδομήκοντα ἀπαρτί”· καὶ Φερε- κράτης “φράσον μοι. ἀπαρτί δὴ τοῦ προλαβεῖν”. συνωνυμεῖ δὲ ἡ λέξις ἔσθ' ὅτε καὶ χρονικὸν ἐπίρρημα δηλοῖ.

book 391 “μόχθηρος” ἐπὶ τοῦ σώμα- τος, τὸ δὲ “μοχθηρός” ἐπὶ τῆς ψυχῆς.

book 395 Ἑστία θεὰ θυγάτηρ Κρόνου καὶ Ῥέας, ἥτις καὶ πρώτη τὴν οἰκίαν ἐφεῦρεν· ἐπωνύμως δὲ ταύτη καὶ ἡ οἰκία ἐστία ἐκλήθη.

book 401 ἀντὶ τοῦ “αὐτόν” ἢ ἀντὶ τοῦ “δεῖ ἡμᾶς ποιῆσαι αὐτὸν βλέψαι πάσῃ σπουδῇ ὥσπερ πρότερον ἔβλεπε.”

book 404 οὐκ ἐτὸς· ἡγουν οὐκ ἀλόγως ἢ ματαίως ἀλλὰ δικαίως ἐπιρρηματι- κὸν γὰρ ἐστὶν ἀντὶ τοῦ “ἐτεῶς”, ἀπ' αὐτοῦ συνηρημένον.

book 407 τίς δῆτ' ἱατρός ἐστι· διασύρει τοὺς ἱατροὺς καὶ διαβάλλει ὡς ἀμαθεῖς καὶ τοὺς διδόντας ὡς μικρολόγους. ἱστορία. Ἀσκληπιδὸς Ἀπόλλωνος υἱὸς καὶ Κορωνίδος. ἱατρικὴν ἐκ Χείρωνος οὗτος ἐκδιδαγμένος, Ἦπιος πρὶν καλούμενος, Ἀσκληπιδὸς ἐκλήθη ὡς Ἰασκλῆν ἰασάμενος τύραννον Ἐπιδαύρου ἢ ὡς μὴ σκέλλεσθαι ἑὼν καὶ θνήσκειν τοὺς ἀνθρώπους. λιμὸς κατέσχε μέγιστος ἔκπαλαι τὰς Ἀθήνας, ὡς περιτρέχειν πανταχοῦ τοὺς δραστηριωτέρους καὶ ἄλῃα καὶ ἄλευρα ἀρπάζειν ἐκ τηρούντων· ἐκ τούτων ἀλιτήριος καλεῖται πᾶς κακοῦργος.

book 415a παράδοξον, εὐκίνητον. Πε- νία γὰρ παραβάλλουσα μάχεται πρὸς αὐτούς.

book 415b ἰστέον ὅτι πολλὴ ἐστὶ διαφορὰ τοῦ διαλελυμένου καὶ τοῦ συνθέτου· “μέγας” μὲν “θυμός” τὸ πολὺ τοῦ χόλου, “μεγάθυμος” δὲ ὁ μεγαλόφρων καὶ μεγαλόψυχος. καὶ “χειροδίκης” μὲν συνθέτως ὁ βίαιος καὶ οὐκ ἐν τοῖς νόμοις ἀλλὰ ταῖς χερσὶν αὐτοῦ κείμενον ἔχων τὸ δίκαιον· “δίκην” δὲ “ἔχων ἐν χερ- σὶν” ὁ δίκαιος καὶ ἀεὶ πρὸ χειρῶν καὶ οἷον φέρων τὸ δίκαιον. οὕτω καὶ “θερμὸν ἔργον” διαλελυμένως μὲν τὸ ἀναιδὲς καὶ θρασύ· “θερμουργός” δὲ “ἀνὴρ” ἐν συνθέσει κατὰ λόγον ἐπαινετὸν ὁ θαρραλέος καὶ μὴ ψυχρὸς εἰς ἔργον.

book 423 ἴσως Ἐριννύς· ἐπισκώπτει τὴν διὰ τῶν Ἐριννύων Αἰσχύλου ὑπόθεσιν· παρεισάγονται γὰρ δεινο- παθοῦσαι. ὡς καὶ Εὐριπίδης· “γοργῶπες νερετέρων ἰέριαι, δειναὶ θεαί.” ἢ ἄλλως.

εἰώθασιν οἱ τραγωδοὶ Ἐριννύας εἰσφέρειν μετὰ λαμπάδων· καὶ γὰρ τὰ ἀποτρόπαια τῶν φασμά-
των τραγωδοῖς μᾶλλον ἀρμόττει.

book 425 κλαύσεται· οἰμώζεται ὥς μὴ οὔσα κατὰ φύσιν φοβερὰ, ἀλλὰ μάτην ἀπατῶσα ἡμᾶς.

book 426 πανδοκεύτριαν· ἀντὶ τοῦ “κάπηλιν”. ἡ διὰ τὸ πάντας δέχε- σθαι. εἴρηται δὲ κάπηλις ἀπὸ τοῦ
κακύνειν τὸν πηλὸν ἦτοι τὸν οἶνον, ὅθεν καὶ ἄμπελος.

book 427 λεκιθόπωλιν· ἀπὸ τοῦ χρυσίζοντος ῥοῦ, ῥόπωλιν. λέκιθος δὲ κυρίως τὸ ξανθὸν τοῦ ῥοῦ διὰ τὸ
τῷ λέπει τοῦ ῥοῦ κεύθεσθαι. ἔστι δὲ εἶδος ὀσπρίου, ὃ καλεῖται πίσος διὰ τὸ εἰοικέναι τὴν χροιάν
λεκίθῳ ῥοῦ. ἀπὸ μέρους οὖν τὴν ὀσπρίο- πωλιν δηλοῖ.

book 431a βάραθρον· χάσμα φρεα- τῶδες καὶ σκοτεινὸν ἐν τῇ Ἀττικῇ, ἐν ᾧ τοὺς κακούργους ἔβαλλον. ἐν
δὲ τῷ χάσματι τούτῳ ὑπῆρχον ὀγκῖνοι, οἱ μὲν ἄνω, οἱ δὲ κάτω. ἐνταῦθα τὸν Φρύγα τὸν τῆς
Μητρὸς ἐνέβαλον ὡς μεμνηνότες. ἐπειδὴ προέ- λεγεν ὅτι ἔρχεται ἡ Μήτηρ εἰς τὴν ἐπιζήτησιν τῆς
Κόρης, ἡ δὲ θεὸς ὀργισθεῖσα ἀκαρπίαν ἔπεμψε τῇ χώρᾳ καὶ γνόντες τὴν αἰτίαν <διὰ> τοῦ
χρησμοῦ, τὸ μὲν χάσμα κατέχω- σαν, τὴν δὲ θεὸν ἴλεον ταῖς θυσίαις ἐποίησαν.

book 431b βάραθρον· ὄρυγμα ἔνθα εἰσάγονται οἱ κατάδικοι.

book 436 ἡ ταῖς κοτύλαις· ἀντὶ τοῦ “παρακλέπτουσά με ταῖς κοτύ- λαις” ἢ “μικροπρεποῦσά με βλά- πτει,
οἶον ταῖς μεταφοραῖς τῶν μέτρων ἀπατοῦσά με”, ὡς τοῦ Βλεψιδήμου πεποιηκότος καὶ
δεδωκότος ἀργύριον. κοτύλη δὲ ἐστὶν εἶδος μέτρου, ὃ λέγομεν ἡμεῖς ἡμίξεστον.

book 438 ἄναξ· ἰδίως τὸν Ἀπόλλωνα ἢ ὡς ἀλεξίκακον καὶ χρησμοὺς παρέχοντα πρὸς ἀποτροπὴν τῶν
δεινῶν, ἢ ὡς πατρῶον θεόν.

book 443 ἐξωλέστερον· ἀπολέσθαι ὀφείλον ἢ ἐξολοθρευτικώτερον ἢ ἐξολέσαι δυνάμενον.

book 447a ἔρημος κυρίως ἡ μονωθεῖσα τῶν ἐνοικούντων γῆ, παρὰ τὸ ἔραν μόνην εἶναι.

book 447b φεύγω φεύζω κοινῶς, φευξῶ δωρικόν, φευζοῦμαι δὲ ἄττικόν.

book 451a οὐκ ἐνέχυρον· δηλὸν ἐκ τούτου ὡς οὐ μόνον ἐνέχυρα ἀλλὰ καὶ ἐνέχυρον. φαίνεται δὲ καὶ
ἀπηγο- ρευμένον εἶναι μὴ μεθεῖναι τὰ ὄπλα ἐνέχυρα. λέγει οὖν “αὕτη τῇ ἑαυτῆς βίᾳ ἀναγκάζει
καὶ τοὺς νόμους πα- ραβαίνειν τοὺς θεσπίσαντας ὄπλα ἐνέχυρα μὴ τιθέναι”.

book 451b ἐνέχυρον ἀπὸ τοῦ “ἐχύρόν”, τὸ στερεόν.

book 453 οἱ παλαιοὶ Ἀττικοὶ περι- σπῶσιν, οἱ δὲ νεώτεροι προπαροξύ- νουσιν.

book 466 ἀντὶ τοῦ “εἰ μέλλοντες ἐκβαλεῖν σε καὶ ἐπιλαθοίμεθα, μέγα κακὸν πράττομεν τότε”.

book 470 εἰ δὲ μή· ἦτοι παύσασθε τοῦ ἐγχειρήματος. τὸ σχῆμα κατὰ παρά- λειψιν, ὅμοιον δὲ τῷ ὁμηρικῷ·
“ἀλλ’ εἰ μὲν δώσουσι γέρας μεγάθυμοι Ἀχαιοί”. οὐ γὰρ ἀπέδωκε σύνταξιν ἐνταῦθα.

book 476a τύμπανα· τιμωρικά εἰσιν ὄργανα ἀπὸ ξύλων κατεσκευασμένα, ἐφ’ οἷς ἐτυμπάνιζον· ἐχρῶντο
γὰρ ταύτῃ τῇ τιμωρίᾳ. λέγονται δὲ καὶ βάκλα, ἐφ’ οἷς τύπτονται ἐν τοῖς δικαστηρίοις οἱ
τιμωρούμενοι.

book 476b κύφωνες· κύφων δεσμός ἐστὶ ξύλινος, ὃν οἱ μὲν κλοιὸν ὀνομάζουσιν, οἱ δὲ κάλιον· ἔνθα καὶ ὁ
πονηρὸς ἄνθρωπος κύφων. τάσσεται δὲ κάπῃ πάντων τῶν δυσχε- ρῶν καὶ ὀλεθρίων, καὶ
κυφωνισμὸς ἐπὶ τῶν τιμωριῶν. Ἀρχίλοχος δὲ ἀντὶ τοῦ “κακός” καὶ “ὀλέθριος”. εἴρηται δὲ
κύφων παρὰ τὸ τοὺς δεσμίους ἀναγκάζεσθαι κύφειν. κύ- φωνες ξύλα εἰσὶν ἐπιτιθέμενα εἰς
τοὺς τένοντας τῶν καταδίκων, ἵνα μὴ εὖρωσιν ἀνακύψαι· καὶ γὰρ τὸν κρινόμενον ποιοῦσι
κύφειν.

book 480 τί δῆτα· ἐπέβαλον γὰρ ζημίαν ἐνίστε τοῖς ἀλοῦσιν ἢ χρήματα καταθέσθαι ἢ τι τοιοῦτον. “τῇ
δίκῃ” δὲ τῇ τιμωρίᾳ. εἴθιστο γὰρ τὸ τῆς ἥττης ἤδη καὶ πρόστιμον λέγεσθαι παρὰ τῶν
κρινομένων.

- book 483 ἱκανοὺς· ἀντὶ τοῦ “ἄρκοῦν- τας”. ὁ γὰρ ἱκάνων, ὃ ἐστὶ παραγινόμενος, ἤρκεσε πρὸς τὴν ἔξοδον.
- book 485 ὅτι εἴθιστο ἐπὶ τῇ τιμωρίᾳ καὶ προστίμῳ ὑποπίπτειν τοὺς ἀλόν- τας, “οὐκ ἄν, φησὶν, ἀναβάλοισθε ἀποθανόντες” ἀντὶ τοῦ “ταχέως ἀπελθόντες τελευτήσατε. εἰ γὰρ νικήσετε, οὐκέτι δίκαιόν ἐστιν”.
- book 487 ἀλλ’ ἤδη· ὅτι τὸ μέτρον τούτων τῶν στίχων ἀναπαιστικὸν τετρασύλλαβον καταληκτικόν. δέχεται δὲ ἀνάπαιστον, <σπονδεῖον> καὶ δάκτυλον.
- book 493 “βούλευμα” μὲν τὸ ἴδιον, “βούλημα” δὲ τοῦ δημοσίου ἢ βουλή.
- book 505 οὐκοῦν εἶναι φημι· ὅτι κακόμετρος ὁ στίχος, ἐνίοις δὲ καὶ ἄμετρος. ἡ δὲ σύνταξις τοιαύτη· “οὐκοῦν, ἦν βλέψῃ ποτὲ ὁ Πλοῦ- τος, φημί εἶναι ὁδόν, ἦντινα ἰὼν τις παύσει ταῦτα”. τέλειον δὲ εἶη, εἰ καὶ τὸν “καί” προσθεῖη τις σύνδεσμον, εἰπὼν “καὶ τοῖς ἀνθρώ- ποις ἀγάθ’ ἂν πορίσειεν”.
- book 507 ἀλλ’ ὧ ὑμεῖς οἵτινες ἐγένεσθε μόνοι ἀπὸ πάντων ἀνθρώπων ἀναπειθεῖς ἤγουν ἀπειθεῖς εἰς τὸ οὐχ ὑγιαίνειν, συνθιασῶται δὲ εἰς τὸ ληρεῖν, ἐὰν γένηται τοῦτο ὅπερ λέγεται, φαίνεται μοι ὅτι οὐκ ἀρέσει ὑμῖν.
- book 509 εἰ τοῦτο γένοιθ’ ὃ· ὅρα τὴν δεξιότητα τοῦ κωμικοῦ· προσ- ποιεῖται ὡς οὐκ οἶδεν ἡ Πενία τὴν γνῶμην τοῦ Χρεμύλου καὶ τὴν τοῦ Πλούτου, ὅτι πρὸς μόνους τοὺς δικαίους ἤξει. καὶ διὰ τοῦτο οὕτως εἴρηκεν ὅτι, ἐὰν ἀναβλέψῃ ὁ Πλούτος καὶ πλουτίσῃ πάντας, ποῖος τῶν ἀνθρώπων ἔσται ὁ τὴν οἴαντοῦν τέχνην μεταχειρισόμενος;
- book 516 ἦν ἐξῆ ζῆν· πρὸς τὸ ἀνώ- τερον· τίς ἐθελήσει τέχνην μετελθεῖν, ἦν ἐξῆ ζῆν καὶ τὸ ἐξῆς.
- book 517a ἀντὶ τοῦ “κατὰ λῆρον ληρεῖς”. ἀττική δὲ ἡ φράσις καὶ τὸ σχῆμα ἀττικόν, ὡς τὸ “μανίαν μαί- νη”. ἀττικὸν δὲ ἐστὶ τὸ εἰπόντα τὸ πρᾶγμα ἐπαγαγεῖν τὸ ἀπὸ τοῦ πράγ- ματος ῥῆμα, ὡς τὸ “ὑβριν ὑβρίζεις” καὶ “φυγὴν φεύγεις” καὶ ὅσα τοιαῦτα καὶ τὰ λοιπά.
- book 517b ἡ στάσις ἡ μετὰ τοῦ Χρεμύ- λου καὶ τῆς Πενίας ἐστὶ πραγματική.
- book 521a ἔμπορος· ὁ πραγματευτής, κυρίως δὲ ἄνθρωπος ὁ πλέων θάλασ- σαν, παρὰ τὸ “πόρος”. πόρος δὲ ἐπὶ ὑγρῶν λέγεται κυρίως, καὶ εὖπορος ὁ ἔχων ἀεὶ τὸν ἐπιρρέοντα πλοῦτον, ἐκ μεταφορᾶς τοῦ ὕδατικοῦ πόρου.
- book 521b “ἀνδραποδιστής” εἴρηται ἀπὸ τοῦ ἄνδρα ἀποδίδοσθαι ὃ ἐστὶ πωλεῖν· “ἀνδράποδα” δὲ ἀπὸ τοῦ ὑποκεῖσθαι τὸν οἰκέτην τῷ δεσπότη, καθάπερ ὑπόκειται ὁ πούς τῷ ἀνδρὶ. διαβάλλονται δὲ οἱ Θετταλοὶ ὡς ἀνδραποδισταί, καὶ Εὐριπίδης· “πολλοὶ παρήσαν, ἀλλ’ ἄπιστοι Θετταλοί”. δῆλον δὲ ἀπὸ Ἰάσονος, ὃς ἠνδραπό- δισε τὴν Μήδειαν· ἀνδράποδον δὲ εἴρηται ὁ πούς ἐν ἀνδράσιν ἀπὸ ὑποκειμένου μέρους τῷ ὅλῳ· ὑπόκει- ται οὖν ὁ οἰκέτης τῷ δεσπότη, καθάπερ ὁ πούς τῷ ὅλῳ σώματι.
- book 528 ὡς Ὅμηρος· “ὑπ’ αἰθούσης τάπητας ἔθηκας”.
- book 535 ἐκ βαλανείου· διὰ τὸ τοὺς πένητας ἀποροῦντας ἐνδυμάτων διὰ τὸ ψύχος ἐν βαλανείῳ καθεύδειν, ἐκ τῆς θερμῆς φλυκταίνας ποιεῖν. Ἀ- πολλόδωρος τὰ ἐκ τοῦ πυρὸς ἐρευθή- ματα ἢ ἐκ ψύχους ἢ τοὺς τύλους καὶ τὰ ἐπικαύματα τὰ ἐκ τοῦ πυρὸς φησιν, ὡς τῶν πενήτων διὰ τὸ αὐτουργεῖν τοῦτο πασχόντων.
- book 536 κολοσυρτὸς κυρίως ὁ ἥχος ὁ ἐκ ξύλων γεγωνὸς συρομένων ἀπὸ τοῦ ὄρου, ἀπὸ τοῦ κᾶλον, τὸ ξύλον, καὶ τοῦ σύρω.
- book 537 κώνωπάς φησι τὰς ἐμπίδας· οἱ δὲ ὡς τὰς ψύλλας οὖσας ἀφώνους εἶπε βομβεῖν· κωνώπων γὰρ μᾶλλον τοῦτο ἴδιον. ἐντεῦθεν πλανηθέντες τινὲς θηλυκῶς εἰρῆσθαι ὠήθησαν τοὺς κώνωπας, ληροῦσι δέ· ἀρσενι- κῶς γὰρ λέγονται. οἱ Δωριεῖς δὲ ἀρσενικῶς λέγουσι τὸν ψύλλον, οἱ δὲ

Ἀττικοὶ θηλυκῶς. “ἤχοῦσαι”, φη- σίν, οἱ κώνωπες, “ἤχοῦσαι γὰρ περιίπτανται”. οὐκ ἔστι δέ, ἀλλὰ πρὸς τὰς ψύλλας.

book 539 ἐπεγείρουσαι καὶ φρά- ζουσαι· πεινήσεις, ἀλλ’ ἐπανά- στω· ὡς ἄν τις εἴπῃ· “τοῦτο βοῶσιν ὅτι ἀνάστα, ποίει δοῦλε μὴ πεινήσης”.

book 543 ὅτι ὁ μὲν ἄρτος πάλαι μέμα- κται, ἡ δὲ μάζα νῦν.

book 544 Ἀττικοὶ ῥαφανίδα φασὶν ἣν ἡμεῖς ῥάφανον, πάλιν δὲ ῥάφανον ἣν ἡμεῖς κράμβην. εἴρηται δὲ ῥαφανὶς παρὰ τὸ ῥαδίως φαίνεσθαι· λόγος γὰρ ὡς σπειρόμεναι θᾶττον ἄνεισιν.

book 545a θράνος ἐστὶν ὑποπόδιον, ἔνθα καὶ θρανίτης, ὡς λυχνίτης, ὑποκοριστικῶς.

book 545b μάκτρα· θυεῖα ἐπιμήκης, ἐν ἧ μάττουσι τὰ ἄλευρα.

book 548 ἀνεκρούσω, ἀπὸ μεταφορᾶς τῶν κιθαρῶν ἢ τινος ἄλλου τοιοῦτου ὀργάνου. διενήνοχε δὲ πτωχεῖα πενί- ας, ὅτι ἡ μὲν πενία μεμετρημένη ἐστὶν ἔνδεια, πόνῳ τὰ χρειώδη θηρῶσα· εἴρηται δὲ παρὰ τὸ πένεσθαι ὃ σημαίνει τὸ ἐνεργεῖν· ὁ δὲ πτωχὸς παρὰ τὸ πτώσσειν ἅπαντας. τοῦ μὲν γὰρ πτωχοῦ ὁ βίος ἐστὶν ἵνα μὴ ἔχη τι, τοῦ δὲ πένητος ἄλλος ἐστὶν ἵνα ἔχη τὴν ἐφήμερον ζωὴν· ὥστε ἄλλο ἐστὶ πτωχεῖα καὶ ἄλλο πενία. παρά- ξενος γὰρ ἔνι ὁ βίος τοῦ πτωχοῦ, ὅτι μοχθεῖ καὶ κοπιᾷ, καὶ οὐδὲ κἂν αὐτοῦ ἐν τῷ θανάτῳ ἔχη ἵνα ταφῇ

book 550 τὰ <μῆ> ὁμοιά φησιν αὐτοὺς ὁμοιοῦν, ὡς εἴ τις λέγει Διονύσιον τὸν ἐν Σικελίᾳ ἐξώλη καὶ ἐμμανῇ τύραννον εὐοικεῖναι Θρασυβούλῳ τῷ Λύκου ἀνδρὶ φιλοπόλιδι καὶ παντὸς κρείττονι λόγου διὰ τὰς ἐπιφανεῖς αὐτοῦ κατὰ πόλεμον νίκας οἱ Λακε- δαιμόνιοι γὰρ κρατήσαντες τῶν Ἀθηναίων λ’ τυράννους ἀπὸ τῆς πόλεως αὐτῶν ἐν Ἀθήναις διάγειν <ἔταξαν> · ὁ οὖν Θρασύβουλος ἐρα- στής ὢν τῆς δημοκρατίας κατέλαβε Φυλὴν τῆς Ἀττικῆς μετὰ τινων ἄλλων, μεθ’ ὧν κατέλυσε τοὺς λ’.

book 555 ἐπικαλεῖται δὲ τὴν Δήμητραν κατὰ τῆς Πενίας, ὡς οὖσαν παρεκτι- κὴν πάντων τῶν ἀγαθῶν.

book 559 ἐλληνικὸν τὸ ποδαγρᾶν. ὑπὸ γὰρ ἀργίας μεγάλης. γίνονται ποδάγραι.

book 560b εἴρηται δὲ τὸ “ἀσελγῶς” ἀπὸ τῶν ἐν Σέλγῃ πόλει τῆς Πισιδίας κατὰ τινας μὲν σεμνῶς βιοῦν οἰομένων· “ἀσελγῶς” “μὴ σεμνῶς”, ὁμοίως τάχα τοῖς Σελγαίοις, ἀλλ’ αἰσchrῶς κατὰ δὲ τοὺς ἐπισκεπτικώτερον τὸ ἔθνος εἰδότας Κίλιξι καὶ Ἀρμενίοις ὁμορον ὃν καὶ ὁμότροπον, “ἀσελγῶς” “αἰσchrῶς” ἐπιτατικώτερον, ὡς οἱ τῆς Σέλγης οἰκήτορες.

book 561 ἰσchrοὶ καὶ σφηκώδεις· ἢ λεπτοὶ κατὰ τὸ μέσον ἢ πικροί, ἐπεὶ καὶ τὸ ζυφύφιον πικρὸν ἐστὶ σφόδρα. δριμύτεροι οὖν ὡς σφῆκες ἅμα καὶ ἰσchrνότεροι γίνονται οἱ λιμώττοντες.

book 567 τοὺς ῥήτορας· τοὺς δημα- γωγούς, τοὺς νομομαθεῖς· ῥήτορας γὰρ δημαγωγούς Ἀθήνησι καθί- στων. περισύρει δὲ τούτους ὡς πλεονέκτας καὶ φησιν ὅτι ἴδε τοὺς ῥήτορας, ὡς, ὁπόταν μὲν εἰσι πτωχοί, εἰσὶν εὐσεβεῖς καὶ δίκαιοι, ὅταν δὲ πλουτήσωσι καὶ ταῦτα ἀδίκως ἐκ τῶν κοινῶν, γίνονται ἄδικοι.

book 575 περυγίζεις· ἀντὶ τοῦ “μάταια καὶ κοῦφα διαλέγῃ”, ἀπὸ τῶν νεοσσῶν ἃ περυγίζουσι μὲν τὰς πτέρυγας ἵπτασθαι, οὐ δύνανται δέ· “οὕτως καὶ σὺ θέλεις μὲν εἰπεῖν καὶ πειράξεις, οὐδὲν δὲ ἀνύεις”. ἄλλως. “φλυαρεῖς διὰ λόγων”· τὸ γὰρ πτερόν ἡχώδες καὶ θορυβητικόν.

book 576 ὅτι βελτίστους· διότι αὐ- τοὺς ὠφελῶ· καὶ τοῦτο ἔστιν ἰδεῖν καὶ εἰς τοὺς παῖδας ἀπλῶς πῶς φεύγουσιν ἀπὸ τῶν ἰδίων γονέων ἀγαπώντων αὐτούς.

book 578 οὕτως ἐστὶ δύσκολον πρᾶγμα, ἵνα νοήσῃ τις τὸ δίκαιον.

book 581 ἀλλ’ ὦ Κρονικαῖς λήμαις· ἀρχαίαις μωρίαις ἐσκοτισμένοι τὸ φρονεῖν. παροιμία δ’ ἐστὶν ἀπὸ τῶν ἀμβλυωπούντων. λήμη ἐστὶ τὸ πε- πηγὸς δάκρυον, ὅπερ ἐπικαθεζόμενον βλάπτει τοὺς ὀφθαλμούς. τὸ γὰρ τῶν γερόντων δάκρυον παχὺ ὃν [λήμας] μεγάλ[ας] ἀποτελεῖ καὶ ποιεῖ.

σημαίνει οὖν· “τετυφλωμένοι τὰς φρένας, ὥσπερ οἱ τὰς λήμας ἔχοντες τῶν ὀφθαλμῶν ἰόντων ἐμποδίζονται τὰς ὄψεις”.

book 584 διὰ τεσσάρων ἐτῶν συνήρ- χοντο· κατὰ δὲ τὸ πέμπτον ἐτελεῖτο ὁ ἀγών.

book 585 μετὰ τὴν μάχην ἐστεφάνωσε διὰ κλάδων, δηλῶν ὅτι καὶ οἱ μαχόμενοι ἀλόγως ἐστέφοντο.

book 586 ὅτι οὐ κοτίνῳ ἐστεφανοῦντο, ἀλλὰ τῷ τῆς καλλιστεφάνου ἐλαίας κλάδῳ. οὐκ ἀκριβῶς οὖν φησι· καλ- λιστεφῆς γὰρ ἡ ἐλαία λέγεται. “ταύτης δὲ τὰ φύλλα ἔμπαλιν ταῖς λοιπαῖς ἐλαίαις πέφυκεν”, ὥσπερ Ἀριστοτέλης φησὶν· “ἔξω γὰρ ἀλλ’ οὐκ ἐντὸς ἔχει τὰ λευκά. ἔστι δὲ ἐν τῷ Πανθείῳ, καλεῖται δὲ καλλιστέ- φανος. ἀφίησί τε τοὺς πτόρθους, ὥσπερ ἡ μύρτος, εἰς τοὺς στεφάνους συμμέτρους. ἀπὸ ταύτης λαβὼν καρπὸν Ἡρακλῆς ἐφύτευσεν Ὀλυμ- πιάσιν, ἀφ’ ἧς οἱ στέφανοι τοῖς ἀθληταῖς δίδονται”. ὥς φασὶ δέ τινες· “ἔστιν αὕτη παρὰ τὸν Ἰλισσὸν ποταμὸν σταδίους <ξ> τοῦ ἱεροῦ ἀπέχουσα· περιωκοδόμηται δέ, καὶ ζημία μεγάλη τῷ θίγοντι αὐτῆς ἐστίν. ἀπὸ ταύτης ἔφερον λαβόντες οἱ Ἥλαιοι τῶν ἀθλητῶν ἐν Ὀλυμπίᾳ τοὺς στεφάνους”.

book 589a παρ’ ὑπόνοιαν καὶ κατὰ λέξιν καὶ κατὰ γραφὴν.

book 589b ὅπερ ἀγαπᾷ τις κατέχει παρ’ ἑαυτῷ.

book 594 τὴν Ἑκάτην ἐν ταῖς τριόδοις ἐτίμων οἱ παλαιοὶ διὰ τὸ τὴν αὐτὴν Σελήνην καὶ Ἑκάτην καὶ Ἀρτέμιδα καλεῖσθαι. κατὰ δὲ νομηνίαν οἱ πλούσιοι ἔπεμπον δεῖπνον ἐσπέρας ὥσπερ θυσίαν τῇ Ἑκάτῃ ἐν ταῖς τριόδοις· οἱ δὲ πένητες ἤρχοντο πεινῶντες καὶ ἥσθιον αὐτὰ καὶ ἔλεγον ὅτι ἡ Ἑκάτη ἔφαγεν αὐτά. λέγεται οὖν· “παρὰ τῆς Ἑκάτης μάθωμεν τῆς ἐπισταμένης τί πενία ἢ πλοῦτος· αὕτη γὰρ ἐπίσταται τίνες παρέχουσιν αὐτῇ δεῖπνα”. ἔθος ἦν ἄρτους καὶ ἄλλα τινὰ κατὰ μῆνα τιθεῖναι τῇ Ἑκάτῃ τοὺς πλουσίους, λαμβάνειν δὲ ἐξ αὐτῶν τοὺς πένητας ἀπὸ γὰρ τῶν ἱερῶν οἱ πτωχοὶ [ζῶσιν].

book 600 ὑπερβολικά, ὥς καὶ ὁ Εὐρι- πίδης· “τὰ καλὰ καὶ τὰ μὴ καλὰ καλῶς ἔχουσιν”.

book 601 ταῦτα ἐκ Τηλέφου Εὐριπίδου τραγικεύεται. [ἄλλως. ἐκ Φοινισ- σῶν Εὐριπίδου με]τείληπται δὲ ὁ στίχος· οὐ γὰρ ἀκολούθως καλεῖ ἐν Ἀθῆναις οὕσα.

book 602 Παύσωνα· τὸν σύντροφον καὶ διαιτητὴν. Παύσων δὲ ἐπὶ πενία κωμωδεῖται, ζωγράφος ὢν.

book 606 κύφων· ὁ ξύλινος δεσμός, ἐν ᾧ δεσμοῦνται οἱ ἐν τῇ φρουρᾷ. τινὲς δὲ κύριον ὄνομά φασὶ πτωχοῦ τινος.

book 624 χρή· ὁ παρατατικὸς ἀντὶ ἐνεστῶτος.

book 625 ἀξιοῦται, ἀντὶ τοῦ “ἄξιόν ἐστι” κατὰ Ἀττικούς.

book 626a τὸ εὐτρεπὲς ἐπὶ οἴκου, τὸ δὲ εὐπρεπὲς ἐπὶ ἀνθρώπου.

book 626b τοῦτο λαμβάνεται εἰς τὰς κτήσεις πάσας.

book 626c οὗτοι, ὥς ἔοικεν, εὐθὺς ἀπῆγον ἐκεῖ, ἔφη δὲ ὁ Καρίων.

book 627a μεμυστιλημένοι· εὐωχη- μένοι, ζωμὸν ἀρυσάμενοι κοίλοις ἄρτοις καὶ μυστρία μιμουμένοις. ὅθεν καὶ τὸ ὄνομα τοῖς μυστρίοις, οἷονεῖ μυστίλιόν τι ὄν. ὁ δὲ νοῦς “ὦ πολλὰ τάλαιπωρήσαντες καὶ εἰς οὐδὲν ἐστιαθέντες, νῦν δὲ εὐτυχήσαν- τες”.

book 627b μετὰ τὸ χαρίσασθαι τὴν δημοκρατίαν τοῖς Ἀθηναίοις τὸν Θησέα, Λύκος τις συκοφαντήσας ἐποίησεν ἐξοστρακισθῆναι τὸν ἥρωα· ὁ δὲ παραγενόμενος εἰς Κῦρον διῆγε παρὰ Λυκομήδει τῷ δυνάστῃ τῆς νήσου, ὃς ζηλοτυπήσας ἀναιρεῖ αὐτὸν δόλῳ. Ἀθηναῖοι δὲ λιμώξαντες καὶ κελευσθέντες ἐκδικῆσαι τῷ Θησεῖ, τὸν μὲν Λυκομήδην ἀνείλον, τὰ δὲ ὅσα μεταστειλάμενοι καὶ τὸ Θησεῖον οἰκοδομήσαντες ἰσοθέους οὕτω τιμὰς διανέμουσι. διανομαὶ δὲ καὶ εὐωχίαι τοῖς Θησεῖοις γίνονται· ταῖς δὲ ὀγ- δόαις τὰ Θησεῖα ἤγετο· ἐορτὴ δὲ αὐτῷ ἐπετελεῖτο, ἐπειδὴ αὐτὸς συνή- γαγε τὴν Ἀττικὴν πρότερον σπορά- δην καὶ κατὰ κώμας οἰκουμένην.

- book 628 ἐπ' ὀλίγοις ἀλφίτοις· ἢ διὰ τὸ πλῆθος τῶν ὄψεων ὀλίγον ἄρτον ἀνήλiskon, ἢ τοῖς κοίλοις ἄρτοις τοὺς ζωμοὺς ἀρυόμενοι ταχέ- ως κορέννυνται δι' ἔνδειαν ἄρτων, καὶ πάντες ἀθάραν ἥσθιον ἐν τῇ ἑορτῇ τοῦ ἥρωος. πεποίηται δὲ ἡ λέξις παρὰ τὴν μάσησιν ἢ παρὰ τὸ εἰς μικρὰ τίλλεσθαι τοὺς ἄρτους καὶ οὕτως ἐσθίειν.
- book 635 ἐξωμμάτῳται· ὅρα πῶς τοῖς σπουδαίοις γελοιώδη παραμίζας λανθάνει. ἢ γὰρ “ἐξ” πρόθεσις ἐπίτασιν δηλοῦσα τὸ φαινόμενον <σημαίνει> ἀντὶ τοῦ “ἐπιτεταμένως ὀρᾶν”, ὡς τὸ “ἐκ θυμοῦ φιλέων”. <ἢ> μᾶλλον παίζων ἐπὶ στερήσεως λέγει.
- book 637 ἀπαγγέλλεις μοι, φησί, χαρᾶς ἄξιον ὥστε καὶ βοᾶν τῇ χαρᾷ νικώμενον.
- book 639 εὐπαιδα· ἐπαμφοτερίζει ἢ χρῆσις ἐπὶ τε τοῦ καλοῦ παιδὸς καὶ τοῦ καλοῦς παιδὸς ἔχοντος. καὶ “μέγα ἀνυμνήσω, φησί, τὸν Ἀ- σκληπιὸν μέγα φῶς ὄντα τοῖς ἀνθρώποις”. πολλοὶ δὲ παῖδες τοῦ Ἀσκληπιοῦ· Ποδαλείριος, Μαχάων, Ἰασώ, Πανάκεια, Ὑγεία. ἀναπέπλα- σται δὲ τὰ ὀνόματα παρὰ τὸ ἰᾶσθαι καὶ πάντας ἀνακεῖσθαι. “εὐπαιδα” ἢ <τὸν> τοὺς καλοὺς παῖδας ἔχοντα ἢ τὸν καλὸν παῖδα. ὁ δὲ νοῦς πέπαικται εἰς τραγωδίαν· καὶ γὰρ ὁ χαρακτήρ τραγικός, ὡς ἐν Ὀρέστῃ.
- book 639 “ἀναβοάσομαι πατρὶ Ταντάλῳ”.
- book 651 αὐτὴ δὲ ὡς αἰσχροὺς φεύγει τὸν λόγον ἢ τι πρᾶγμα ἀκούσασα ἐφοβήθη ἀποτρέπουσα τὸν λόγον.
- book 656 εἴθιστο γὰρ τοῖς ἀρχαίοις ἐκεῖ καθαίρειν τοὺς ἀφωσιωμένους· καὶ Ὀμηρος· “εἰς ἄλα λύματ' ἔβαλλον”,
- book 657 “ἐλούομεν” μὲν καὶ κατὰ συγκοπὴν “ἐλοῦμεν”.
- book 660a βωμῶ· ἀντὶ τοῦ “ὀσιωθεῖ- σης τῆς θυσίας” καὶ τῶν ἀπαργμά- των ἐπὶ τῶν βωμῶν τεθέντων, ἄπτον- ται τοῦ βωμοῦ ἢ τοῦ κανοῦ καὶ ἐπιφθέγγονται ὅσια, καὶ τότε ἔξεστι τοῖς ἀπὸ τῆς θυσίας ἀδεῶς χρῆσθαι.
- book 660b προθύματα· σημαίνει τὰ προκατάργματα ἢ τὰ πρὸ τῆς θυσίας γινόμενα θυμιάματα ἢ πλακούντια.
- book 661 καθωσιώθη· ἀντὶ τοῦ “ἀφιερώθη”, ἥτοι “ὄλυρα ἢ κριθὴ ἢ λιβανωτὸς ὁσίως ἀνετέθη”.
- book 663 καττύματα λέγονται οἱ μικροὶ ἱμάντες οἱ ἐπὶ τῆς κόπρου ἐρριμ- μένοι. λέγει οὖν· “ἐκ πολλῶν καὶ μικρῶν τὴν στιβάδα ἡύτρεπίζομεν”.
- book 665 εἰς πολλὰ κεκωμώδεται, εἰς συκοφάντην, ῥήτορα καὶ τὰ δημόσια κλέπτοντα καὶ ξένον καὶ τὰς ὄψεις βεβλημένον.
- book 673a ἀθάρη μόνῃ ἢ σεμίδαλις λέγεται. ἄττικὸν δὲ διὰ τοῦ ἡ “ἀθάρης”, Αἰολεῖς “ἀθήρας”, ἢ δὲ κοινὴ διὰ τοῦ α “ἀθάρας”
- book 673b ἄττικὸν τὸ λαμβάνειν ἔξω- θεν τὸ “πεπλησμένος”· τὴν χύτραν ἀθάρης, ὡς λέγομεν “ἀλάβαστρον μύρου” καὶ “ἀσκὸς οἴνου” ἀντὶ τοῦ “ἀλάβαστρον μεστὸν μύρου”.
- book 675a δαιμονίως· ἡγουν ὡς εἰς τῶν ἱερείων δηλαδὴ ὄψεων.
- book 675b ἐφερπύσαι· βαδίσαι. ἀπὸ μεταφορᾶς τῶν ἐρπετῶν. ἐκ τούτου δὲ τὴν ἡσυχον κλοπὴν τὴν ἐπὶ τὴν χύτραν δηλοῖ.
- book 677 Ἀττικοὶ μὲν μονοσυλλάβως φθοῖς· ὁ δὲ Καλλίμαχος “φθοῖας”, ἥτοι πλακοῦντας οὖν.
- book 678 εἰσὶ γὰρ τράπεζαι ἐν τοῖς ἱεροῖς, ἐν αἷς ἐπιτιθέασιν τὰ ἐπι- φερόμενα.
- book 681a ἡγίζεν· ἀντὶ τοῦ “ἔβαλεν εἰς δέρματα σακκίων”, ἅπερ καὶ θύλακον λέγομεν. τινὲς δὲ ἀντὶ τοῦ “ἀπετίθετο”. παίζει δὲ τοῦτο ὡς ἐπὶ ἱερέων. ἀρσενικὸν δὲ ὁ σάκκης ὡς αἱ χρήσεις διδάσκουσιν.
- book 681b εἰδῶν συγκείμενον ἔκ τε ἀστραγάλων καὶ καναβουρίων.
- book 682

- [πολλήν ὁ]σίαν· ὅσια μὲν τὰ πρὸς ἀνθρώπους ὧν ἔξεστι θίγειν. “δόξας, φησίν, ὅσιον εἶναι τὸ λαμ- βάνειν τι ἀπὸ τῶν ἐν τῷ ἱερῷ, ἐπεὶ καὶ ὁ ἱερεὺς ἐλάμβανεν”.
- book 685 διαβάλλει τὸν θεὸν ὡς κλέ- πτην. “ἐφοβήθη οὖν μὴ καὶ αὐτὸς ἐλθὼν κλέψαι τὴν χύτραν φθάσειέ με”.
- book 686 ὅτι στεφανηφόρος ὁ Ἀσκλη- πιδὸς καὶ αἰετὶς νεάζων· ὑγείας γὰρ ἐστὶν ἔφορος.
- book 689a τρία μὲν εἶδη τῆς συναλοι- φῆς ἀπλᾶ καὶ δ’ σύνθετα· ἀπλᾶ μὲν ἔκθλιψις, κρᾶσις καὶ [συναίρ]εσις· σύνθετα δὲ ἔκθλιψις καὶ κρᾶσις, ἔκθλιψις καὶ συναίρεσις, κρᾶσις καὶ συναίρεσις, κα[ὶ] ἔκ]θλιψις κρᾶσις καὶ συναίρεσις. ἀπλᾶ μὲν ἔκθλιψις ὡς τὸ “οὐχὶ οὕτως· οὐχ’ οὕτως”, κρᾶσις δὲ ὡς τὸ “ἐποιήσαο· ἐποίη- σω” καὶ συναίρεσις ὡς τὸ “πάϊς παῖς”· σύνθετα δὲ οἷον ἔκθλιψις καὶ κρᾶσις ὡς τὸ “κάγω· καὶ ἐγώ”, ἔκθλιψις δὲ καὶ συναίρεσις ὡς τὸ “ἔμ’ οὐπ’ ὀδύνη”, κρᾶσις δὲ καὶ συναίρεσις ὡς τὸ “ὥπόλος” ἀντὶ τοῦ “ὁ αἰπό- λος”, ἔκθλιψις δὲ καὶ κρᾶσις καὶ συναίρεσις ὡς τὸ “κᾶτα· καὶ εἶτα” καὶ “ὥπόλοι” ἀντὶ τοῦ “οἱ αἰπόλοι”.
- book 689b [ἀκόλουθον τῷ ἐφερπύσαι τὸ συρί]ξαι. ἕκαστον γὰρ τῶν ζώων ἰδίαν φωνὴν ἔχει, ὡς αἶξ τὸ μηκάζειν, κορώνη τὸ κρώζειν κ[αὶ τᾶλ]λα [ὁ]μ[οίως].
- book 690a ὁδὰξ ἐλαβοίμην· ἀντὶ τοῦ “τοῖς ὁδοῦσιν αὐτὴν ἔδακον.”
- book 690b εἶδος δὲ ὄφρεως ὁ παρείας· παρὰ τὸ ἐπῆρθαι τὰς παρείας. φασὶ δὲ αὐτὸν μὴ δάκνειν ἢ καὶ δάκνοντα μὴ λυπεῖν. μέμνηται δὲ αὐτοῦ καὶ Δημοσθένης “τοὺς ὄφεις τοὺς πα- ρείας” λέγων. τὸ δὲ τοιοῦτον εἶδος εὐρίσκεται ἐν τοῖς ἱεροῖς τοῦ Διονύ- σου· οἵτινες καὶ ἐν τῇ Ἀλεξανδρείᾳ.
- book 694 ἔφλων· ἥσθιον. φλᾶν δὲ τὸ μετὰ ψόφου ἐσθίειν· καὶ γὰρ φλᾶν τὸ θλᾶν, ὡς τὸ “φηρσὶν ὀρεσκόοισιν”.
- book 699 διὰ τὴν ἀθρόαν τοῦ πνεύ- ματος ἐκπήδησιν. ὅθεν καὶ πάρδος· ὀρμητικὸν γὰρ τὸ ζῶον.
- book 700 ἐβδελύττετο· ἀντὶ τοῦ “ἐμίσει”. χαριέντως δ’ εἶπε πρὸς τὸ “ἀπέπαρδον”· παρὰ τὸ βδέειν γὰρ τὸ βδελύττεσθαι.
- book 701 ὅτι τινὲς φασὶν εἶναι καὶ θυγατέρα τοῦ Ἀμφιάρεω αὐτήν. εἰ δὲ καὶ τὴν Ἰασὼ Ἀσκληπιοῦ θυγα- τέρα, ὥσπερ Ἀμφιάρεω, ἄξιον ἀπο- ρεῖν· ἐπεὶ καὶ Ἑρμιππος ἐν τῷ πρώτῳ ἰάμβῳ τῶν Τριμέτρων Ἀ- σκληπιοῦ καὶ Λαμπετίας τῆς Ἥλιου λέγει Μαχάωνα καὶ Ποδαλείριον καὶ Ἰασὼ καὶ Πανάκειαν καὶ Αἶγλην νεωτάτην. ἄλλοι δὲ προστιθέασιν Ἰανίσκον καὶ Ἀλεξήνορα.
- book 703 ἄλλο λίβανος καὶ ἄλλο λιβα- νωτός· λίβανος μὲν γὰρ αὐτὸ τὸ δένδρον, λιβανωτός δὲ ὁ καρπὸς τοῦ λιβάνου.
- book 706 σκατοφάγον· ἀναίσθητον. εἴρηται δὲ ἀπὸ τῶν παρὰ Βοιωτοῖς βοῶν, οἳ διὰ τὴν πολλὴν ἀναισθησίαν σκατὰ ἥσθιον. ἐτερόκλιτος δὲ ἐστὶν ἡ “σκατός” γενικὴ ἀπὸ εὐθείας τῆς “σκῶρ”.
- book 712 εἰπὼν γὰρ ὅτι τὸ κιβώτιον λίθινον ἦν, ὥσπερ ἑαυτοῦ τὴν λήθην ἐπανορθούμενος, φησί· “μὰ Δί’ οὐκ ἦν λίθινον τὸ κιβώτιον.”
- book 716 Νεοκλείδης· οὗτος ὡς ἄρπαξ τῶν δημοσίων κωμωδεῖται.
- book 717 τῶν φαρμάκων τὰ μὲν εἰσι καταπλαστά, τὰ δὲ χριστά, τὰ δὲ ποτά. τινὲς δὲ προπαροξύνουσι “κα- τάπλαστα” λέγοντες.
- book 718a ὅτι ἡ Τήνος μία τῶν Κυκλάδων νήσων οὕσα δριμύτερα σκόροδα φέρει. καὶ Καλλίστρατος δὲ σκοροδοφόρον εἶναι τὴν γῆν λέγει.
- book 718b διότι τὰ τῆς Τήνου δριμεῖα εἰσιν.
- book 720a σχῖνος· παρὰ τὸ σχίζεσθαι καὶ δακρύνειν· ἡ αὐτὴ γὰρ τῇ μαστίχῃ. δηκτικὰ γὰρ ταῦτα καὶ ὀξώδη.
- book 720b σφηττίω· δριμυτάτω· δρι- μὺ γὰρ ὄξος παρὰ Σφηττίοις ἐγίνετο. ἢ ὅτι πικροὶ οἱ Σφήττιοι καὶ συκοφάνται.

- book 725 ἐπομνύμενον· ἀντὶ τοῦ “ἐφεδρεύοντα ταῖς ἐκκλησίαις καὶ συκοφαντοῦντα ὑπὲρ τοῦ κερδαίνειν.”
- book 737 ὡς εἰ ἔλεγε “πρὶν εἰπεῖν σε λόγον ἓνα”, εἶπε “πρὶν ἐκπиеῖν οἴνου δέκα κοτύλας”. σκώπτει δὲ τὰς γυναικας ὡς μεθυούσας, κοτύλη δὲ ἐστὶν εἶδος μέτρου ὃ νῦν καλεῖται ἡμίξεστον.
- book 743 ἡσπάζοντο· ἐφιλοφρονοῦν- το. κυρίως δὲ ἀσπάζεσθαι ἐστὶ τὸ περιπλέκεσθαι τινα διὰ τὸ ἄγαν σπᾶσθαι εἰς ἑαυτὸν τὸν ἕτερον καὶ περιβάλλειν τὰς χεῖρας ἐν τῷ φιλο- φρονεῖσθαι.
- book 753 ἐδεξιούντο· τὰς δεξιὰς συμβαλόντες ἑτέραν τῇ ἑτέρᾳ ἡσπά- ζοντο. καὶ Ὅμηρος· “δεξιῇ ἡσπάζοντο ἔπεσσι τε μειλιχίοισιν.”
- book 765 ἐπειδὴ ὁ θεράπων <εἶπεν> ὡς οὐκέτι ἔσται ἐν σπάνει ἄρτων ἀλλ’ εὐπορία, διὰ τοῦτο αὐτὸν ἄρτοις ἀναδηῆσαι βούλεται καὶ στεφανῶσαι. “κριβανωτῶν ὄρμαθῶ” ἀντὶ τοῦ “ἄρτων δέσμη”, δέον εἰπεῖν “στεφά- νω”. κρίβανος δὲ παρὰ τὸ κρῖ καὶ τὸ βαῦνος. παίζει δὲ ὡς ἀδδηφάγον αὐτόν.
- book 768 καταχύσματα· ὅτι τῶν νεωνήτων δούλων τὸ παλαιὸν τῶν πρώτως εἰσιόντων εἰς οἰκίαν ἢ ἀπλῶς τῶν ἐφ’ ὧν οἰωνίσασθαι τι ἀγαθὸν βουλομένων τραγήματα κα- τέχεον, ὡς καὶ Θεόπομπος φησι· “φέρε σὺ τὰ καταχύσματα κατάχεε ταχέως τοῦ νυμφίου καὶ τῆς κόρης”. ἐπεὶ οὖν καὶ ὁ Πλούτος ἐν πρώτοις εἰσδέχεται, τοῦτό φησι. σύγκειται δὲ τὰ καταχύσματα ἀπὸ φοινίκων, κολλύβων, τρωγαλίων, ἰσχάδων καὶ καρύων, ἅπερ ἥρπαζον οἱ σύνδουλοι. κυρίως γὰρ ἐπὶ νεωνήτοις δούλοις ταῦτα κατέχεον φέροντες αὐτοὺς καὶ καθίζοντες περὶ τὴν ἐστίαν· τοὺς γοῦν ὀφθαλμοὺς τοῦ Πλούτου διὰ τὸ νεωστὶ βλέψαι ὑπὸ Χρεμύλου καὶ <ὦς> ἐπὶ νεωνήτου δούλου εἰληφώς,
- book 768 καταχύσματα εἶπεν.
- book 773 ὅτι Κέκροψ αἰγύπτιος ὦν τὸ γένος ᾧκισε τὰς Ἀθήνας, ὅθεν καὶ οἱ Ἀθηναῖοι Κεκροπίδαι. τινὲς δὲ φασὶ τοῦτον καὶ διφυῇ γεγενῆσθαι· τὰ μὲν γὰρ ἄνω ἀνδρὸς εἶχε, τὰ δὲ κάτω θηρίου· ἢ ὅτι νόμους πολλοὺς ἐφεῦρε τοῖς ἀνθρώποις καὶ ἀπὸ ἀγριότητος εἰς ἡμερότητα ἤγαγεν· ἢ ὅτι τῶν ἀνδρῶν ὡς ἔτυχε σμιγομέ- νων ταῖς γυναίξιν καὶ ἐκ τούτου μὴ γινωσκομένου τοῦ παιδὸς παρὰ τοῦ πατρὸς ἢ τοῦ πατρὸς παρὰ τοῦ παιδός, αὐτὸς νόμους θέμενος ὡς φανερώς συγγενέσθαι αὐταῖς καὶ
- book 773 μιᾷ στοιχεῖν καὶ εὐρὼν τὰς δύο φύσεις τοῦ τε πατρὸς καὶ τῆς μητρός, τούτου χάριν διφυῆς ἐκλήθη,
- book 778 ὡς οὐδ’ ἐκεῖν’ ἄρα οὐδ’ ὀρθῶς ταῦτα ἐποιοῦν τοὺς τε ἀγαθοὺς φεύγων καὶ τοὺς φαύλους μεταδιώκων.
- book 782 βάλλ’ ἐς κόρακας· ὁ Χρεμύλος ἀγανακτεῖ πολλῶν αὐτὸν ἀσπαζομένων καὶ περιεχόντων, οἵτινες πρὸ τοῦ οὐδὲ ἐώρων αὐτὸν πένητα ὄντα, νυνὶ δὲ πλουτήσαντα κολα- κεύουσιν.
- book 797 πρεπῶδές ἐστιν· ἔμφασις τοῦ Ἀριστοφάνους προσώπου· ὁ δὲ λόγος πρὸς τοὺς ἀντιτέχνους πρὸς διασυρμόν, οἱ διὰ τῶν αὐτῶν ὀβολῶν ἐπειρῶντο τὸν δῆμον πρὸς ἑαυτοὺς ἐπανάγειν. καὶ ἐν τοῖς Σφηξίν ἐσεμνύνετο ὡς οὐκ εἰσὶ παρ’ αὐτῷ κάρυα ἐκ φορμίδος· φαίνεται μέντοι τὸ τοιοῦτον οὐ διὰ τῶν χορηγῶν γίνεσθαι ἀλλὰ δι’ αὐτῶν τῶν διδα- σκάλων.
- book 800 Δεξίνικος· οὗτος πένης ἦν, καὶ κωμωδεῖται ὡς τὰ ὄψα ἀρπάζων καὶ λίχνος. τινὲς στρατηγὸν φασιν.
- book 802 ὡς ἡδὺ τὸ εὐτυχεῖν, καὶ μάλιστα δίχα ἀναλωμάτων γινόμενον.
- book 805a ἐπεισπέπαικεν· εἰσεπή- δησε. κυρίως δὲ ἐπὶ στρατείας πολεμίων. παίζων τοῦτό φησιν, ὡς τῶν πλείονων Ἀθηναίων ἐξ ἀδικίας πλουτούντων.
- book 805b

ἡδίκηκόσιν: διαβάλλει τοὺς Ἀθηναίους ὡς τὰ πράγματα ἅπερ εἶχον ἐξ ἀρπαγμάτων καὶ ἀδίκως συνέλεγον.

book 806 σιπύη: ἐκ τῆς τῶν ἀναγκαί-ων εὐπορίας. σιπύη δὲ ἡ ἀρτοθήκη.

book 807a “ἀμφορεύς” λέγεται ἀπὸ τῆς “ἀμφί” προθέσεως καὶ τοῦ “φορῶ”, τὸ κομίζω, “ἀμφοιφορεύς” καὶ κατὰ συγκοπὴν “ἀμφορεύς”.

book 807b ὅτι τὸ παλαιὸν ἐξήραινον διὰ τοῦ ἡλίου τὰς σταφυλὰς καὶ ἔκτοτε ἐπάτουν αὐτάς, καὶ ἀπετελεῖτο οἶνος μέλας.

book 807c ἀνθοσμίου: ἥτοι ἐρυθροῦ, ὡς Ὀμηρος “μέλανος οἶνιο”. ἀνθοσμίου δὲ ἡδέος, εὐδόσμου, ὥσπερ τῶν ἀνθέων τὰ εὐωδέστατα, ἢ ὡς ἀπὸ τῆς ἀνθοσμίας ἢ ὡς ἀπὸ εἰδους ἀμπέλου.

book 809 γενικῇ συντάσσεται

book 815 ἵπνός: ἢ τὸ μαγειρεῖον ἢ ἡ καπνοδόκη ἢ ὁ φανός· εἴρηται γάρ που· “ἔν τε τοῖς ἵπνοισι πῦρ”.

book 816 ἀρτιάζομεν: παίζομεν τὸ ἐν τῇ συνηθείᾳ λεγόμενον ζυγὰ ἢ ἄζυγα. ἄρτια τὰ ζυγά, περισσὰ τὰ μονά, οἶον ὁ δύο ἀριθμὸς ἄρτιος, ὁ δὲ ἐπτὰ περισσός, ἄλλως. ἄρτια περισ-σὰ παίζομεν παιδιὰ δέ τις ἦν, καθ’ ἣν ἐγένετο πεῦσῖς τε κατασχόντος καὶ ἀπόκρισις προσπαίζοντος, ἀρ-τιάζειν δὲ λέγουσι τὸ ἀρπαγῇ παίζειν, ἴσως δὲ τὸ σφαιρίζειν.

book 818 ἀλλὰ σκορόδοις: οὐχ ἀπλῶς τοῦτο, ἀλλ’ ἵνα δείξῃ ὅτι τοσαύτη μεταβολὴ κεχρήμεθα, ὡς ἂν πρότερον ἡσθίομεν ἀγαπητῶς, τούτοις ἀπο-ματτόμεθα. εἴρηται δὲ σκόροδον ἴσως, σκαῖον τι ῥόδον ὄν, παρὰ τὸ σκαῖον ὄζειν. τινὲς ἔτι φασὶν ὅτι περιπεσόντες λιμῶ οἱ Ἀθηναῖοι σκορόδοις ἐχρῶντο, μήποτε δὲ τοῖς τῶν σκορόδων καυλοῖς. ἔστι δὲ ὁ καυλὸς ἀσφοδέλῳ ὅμοιος, ἐπιτήδειος πρὸς τὴν πυγὴν ἀποσπογγίζειν.

book 819 βουθυτεῖ: καταχρηστικῶς εἴρηται ἡ βουθυσία δηλοῦσα τὸν ὄγκον τοῦ μεγέθους καὶ τὸ ἐντελὲς τῆς θυσίας, ἣν ἐκατόμβην καλοῦσιν. ἐντελής δὲ θυσία ἡ ἐκ συδὸς τράγου κριοῦ, ἣν Ἀθηναῖοι καλοῦσι τριτύν.

book 822 ἔδακνε γὰρ τὰ β[λέφαρα: μεταβολή] παντός, εἰ ὁ μὲν δεσπότης ὑποφέρει τὸν καπνόν, ὁ δοῦλος δ’ οὐ.

book 845a τὰ παρ’ ὑπόνοιαν παίζει.

book 845b παίζει παρὰ τὸν Ἐλευσίνιον νόμον· ἔθος γὰρ ἦν, ἐν οἷς τις ἱματίοις μυηθεῖν, εἰς θεοῦ τιнос ταῦτα ἀνατιθέναι, ὥσπερ δημοῖ καὶ Μελάνθιος “πάτριόν ἐστι” λέγων “ταῖς θεαῖς ἀνιεροῦν καὶ τὰς στολὰς τοῖς μύσταις ἐν αἷς τύχοιμεν μυηθέν-τες”. μυστήρια δύο τελεῖται τοῦ ἐνιαυτοῦ τὰ τε Δημήτρια λεγόμενα καὶ Κόρεια, τὰ μικρὰ καὶ τὰ μεγάλα. καὶ ἔστι τὰ μικρὰ ὥσπερ προκάθαρσις καὶ προάγνευσις τῶν μεγάλων.

book 846 “ρίγῶσω” ἐπὶ σώματος, “ρίγῃσω” δὲ ἐπὶ ψυχῆς.

book 853 πολυφόρῳ: ἡ μεταφορὰ ἀπὸ τῶν πολυκάρπων χωρίων ἢ πολυανθῶν δένδρων. “πολυφόρῳ”· τῷ πολλὰ μοι κακὰ ὑφ’ ἑνα καιρὸν ἄγοντι καὶ ποικίλα. εἴρηται δὲ ἀπὸ τοῦ πολὺ ὕδωρ ἐπιδεχομένου οἴνου. ἤγουν ἀκράτῳ καὶ ἰσχυρῷ ὄντι πρὸς τὸ κακόν.

book 859a ἐκ παραλλήλου δὲ τὸ αὐτό.

book 859b αἱ δίκαι: ἀντὶ τοῦ “εἰς τὸ δίκαιον”. παροιμία. σκώπτει δὲ πάλιν ὡς βίαιον οὔσαν τὴν ἐν δικαστη-ρίῳ δίκην.

book 862 πονηροῦ κόμματος: ἀντὶ γὰρ τοῦ εἰπεῖν “φαύλου συστήμα-τος”, “πονηροῦ κόμματος” εἶ-πεν, ἐπειδὴ καὶ περὶ πλούτου ὁ λόγος. εἴρηται δὲ ἀπὸ μεταφορᾶς τῶν νομισμάτων ἐξ ὀλίγου τινὸς χρυσίου ἀποκεκομμένου κόμματος ἢ λείμ-ματος τῶν ἀδίκων. ἄλλως. κόμμα· εἶδος φαύλου νομίσματος. ἢ τὸν πα-ραχαρπτόμενον ἄργυρον “κόμμα” φησίν.

- book 873 βουλιμιᾶ· πάνυ λιμώττει· ὥσπερ καὶ βούπεινα καὶ βούγλωσ-
σον. τινὲς εἶδος νόσου φασίν, ἐν ᾗ
πολλὰ ἐσθίωντες οὐ πληροῦνται.
- book 875 τροχός τις ἦν ἐν ᾧ δεσμού-
μενοι οἱ θεράποντες ἐκολάζοντο.
- book 878 εἰ τοὺς συκοφάντας· οὕτω καλοῦνται οἱ ἐπηρεάζοντες ἀπὸ τῆς τοιαύτης αἰτίας. τὸ παλαιὸν
ἀπειρη- μένον ἦν σῦκα ἐξάγειν ἐκ τῆς Ἀτ-
τικῆς, τοῦ φυτοῦ κατὰ ἀρχὴν θαυμα-
ζομένου. τοὺς οὐ μικρῶς οὖν διερευ-
νώντας τὸ τοιοῦτον οὕτως ὀνομα-
σθῆναι λόγος ἀπὸ τῆς ὁπώρας·
παρασχεῖν δὲ καὶ τοῖς ὁπωσοῦν μάτην ἐγκαλοῦσιν τὸν ὀνομάσαντα, ἅμα καὶ τοῦ φαίνειν τὸ
ἐγκαλεῖν ἢ εἰς δίκην εἰσάγειν δηλοῦντος. ὅτι δὲ ἀπὸ τούτων γέγονεν, ἐκ τῶνδε·
- book 878 συκοφάντας γὰρ τοὺς φιλεγκλή-
μονας καὶ συκοβίους καὶ συκωροὺς καὶ συκολόγους καὶ
φιλοσύκους καὶ συκώδεις καὶ συκόπαιδας· ἴσως ἀπὸ τοῦ πάντας ἐφέλκεσθαι.
- book 883 ὁ Εὐδαμος οὗτος φαρμακοπώ-
λης ἦν, δακτυλίους πιπράσκων ὀνο-
μαζομένους φαρμακίτας, δύναμιν ἁ-
ποτρεπτικὴν τῶν ὀφρωδῶν δηγμάτων καὶ ἄλλων τινῶν ἔχοντας ἢ ἁλε-
ξητηρίους δηλητηρίων. εἴρηται δὲ τὸ προτιμᾶν ἐπὶ τοῦ λόγον ἔχειν <καὶ> ἐπιστρέφεσθαι. λέγει οὖν ὁ
δίκαιος· “οὐ φροντίζω σου, ἔχων φυσικὸν δακτύλιον, τὸν λεγόμενον φαρμακίτην”· πρὸς δὲ ὁ
θεράπων φησὶν· “ἔχεις, ἀλλ’ οὐκ ἰσχύει οὗτος ὁ δακτύλιος πρὸς τὸ δῆγμα τοῦ συκοφάντου, ὡς
τοσοῦτων ὄντων καὶ χειρόνων καὶ θηρίων πρὸς ᾧ ὁ δακτύλιος πεποιήται”.
- book 891 τῷ συκοφάντῃ ἔπεται τις, ὥστε μαρτυρεῖ, ἵνα αὐτοὺς εἰς δίκην καλέσῃ.
- book 895 υ υ υ· ἐπίρρημα θαυμαστικόν· ὡς οἱ ὀσφραϊνόμενοι, τοῦτό φησιν. τινὲς δὲ “ὁ δίκαιος
ὀσφραίνεται”.
- book 904 ὡς τῶν ἐμπόρων <μὴ> ἐξιόν-
των ἐπὶ τὰς στρατείας, ὥσπερ Εὐφρόνιος φησι, διὰ τὸ
εὐχρηστον τὰ πρὸς τροφήν ἐπιτήδεια συγκομίζον-
τας. τοῦτο οὖν λέγει· “ὡς ὅταν σταίῃ τις
καιρὸς πολέμου, ἔμπορον ἑμαυτὸν ἀποκαλῶ”.
- book 907 τῶν δημοσίων φροντιστῆς πραγμάτων, οἷον χορηγίας, τριη-
ραρχίας καὶ τῶν τοιούτων. ιδίων·
ἢ τῶν καθ’ ἕκαστον ἢ τῶν ἰδιω-
τικῶν.
- book 912 ὦ εὐτελέστατε καὶ λάλε. κέπφος δὲ ἐστὶν ἄφρον ὄρνεον τὸ λεγόμενον παρὰ τοῖς πολλοῖς
λάρως, ὅπερ φιλεῖ ἄφρον θαλάττιον ἐσθίειν. οἱ γοῦν παῖδες ἀλιέων, τὸ πρῶτον πόρρωθεν τὸν
ἄφρον, εἴτα ἐγγύτατα δεικνύοντες, εἴτα ἐν τῇ χειρὶ, οὕτως εὐχερῶς ἀγρεύουσιν. εἴρηται δὲ ἡ
λέξις ἐπὶ τῶν ἀλογίστων καὶ ἀνο-
ήτων ἀνδρῶν.
- book 925 Βάττος Κυρήνην ἔκτισε κατὰ τὸν δοθέντα αὐτῷ παρὰ τοῦ Ἀπόλ-
λωνος χρησμόν· καὶ οἱ πολῖται
οἱ Κυρηναῖοι ἀνταπόδοσιν τῆς εὐεργεσί-
ας βουλόμενοι χάρισσασθαι τῷ βασι-
λεῖ, ἐποίησαν δακτύλιον, ἐν ᾧ ἡ πόλις αὐτῶν προσφέρει τῷ βασιλεῖ τὸ σίλφιον. καὶ τὸ φύλλον δὲ αὐτοῦ καὶ
ὁ καρπὸς καὶ ὁ κλάδος καὶ ὁ ὀπὸς καὶ ἀπλῶς πᾶν αὐτοῦ πολλῆς τιμῆς ἄξιόν ἐστιν.
- book 943 εἰώθασιν τοῖς δένδροις κῶλα καὶ κranία προσπατταλεύειν· οἱ δὲ γεωργοὶ πρὸς ἀποτροπὴν
βασκανίας καὶ πρὸς τὸ μὴ ξηρανθῆναι αὐτά.
- book 946 σύκινον· ἀσθενέστατον· τὸ γὰρ ξύλον τῆς συκῆς ἀσθενές. ἢ σύκινον τὸν συκοφάντην κεκαλυμ-
μένως λέγει, ἀπὸ τῆς συκῆς σχη-
ματίσας τὸ ὄνομα.
- book 949 τὸ χρῆσθαι τοῖς ἐνεστῶσιν ἀντὶ παρῳχημένου καὶ τοῖς ἐνεστῶ-
σιν ἀντὶ παρατατικοῦ, τῶν
Ἀττικῶν.
- book 955 λέγουσιν ὅτι οἱ πολλοὶ ἐλατ-
τοῦσιν τὸν ἀέρα τῶν λουτρῶν, εἰς αὐτοὺς αὐτὸν ἔλκοντες.
- book 957a ἀπὸ μεταφορᾶς τῶν νομι-
σμάτων τῶν φαύλως διακεκομμένων.
- book 957b κόμματα τὰ παραχαράγ-
ματα.
- book 959a

- γραῦς ἐστὶ τις, <ἦτις> ἐμισθώσατο πρώην νεανίσκον δίκαιον ἐπὶ τῷ γαμεῖν· οὗτος δὲ πλουτήσας, ὡς δίκαιος, εἶασεν αὐτήν· διὸ καὶ καταβοᾷ τοῦ Πλούτου.
- book 959b σύνηθες ἦν τοῖς κωμικοῖς εἰσάγειν μέσον τῶν δραμάτων αὐτῶν καὶ γελοιώδη τινά.
- book 963 προσπαίζουσι τῇ πρεσβύτιδι οἱ γέροντες. καὶ “μειρακίσκη” μὲν διὰ τὸ τεθρυμμένον ὠράϊσμα· “ὠρικῶς” δὲ νεωτερικῶς ἢ εὐπρε- πῶς ἢ κατὰ καιρόν.
- book 972 τοῦτο ἂφ’ ἐτέρου ἔστιν ἔρμη- νεῦσαι· Ἀθηναῖοι γὰρ ἀπὸ τῶν φυλῶν ἐποιοῦν τοὺς δικαστὰς καὶ τὰ γράμματα, οἷον ἢ πρώτη τὸ ἄλφα ἔσχε σημεῖον καὶ ἡ δευτέρα τὸ β, αἱ δὲ ἄλλαι ὁμοίως. “ἐν τῷ γράμματι” οὖν εἶπεν ὡς ἐπὶ τῶν ῥητόρων· οἱ γὰρ λαχόντες μόνον ῥητορεύουσι· λέγει οὖν ὅτι “ὁ κληρὸς σου οὐκ ἀνῆλθεν”.
- book 989 μισητίας· πορνείας οἶονεῖ μισητίας παρὰ τὸ μίσγεσθαι. καὶ ἐν τούτοις μισητίαν φησὶ τὸ εἰς τὴν συνουσίαν εὐεπίφορον. “οὐχ ἔνεκα, φησί, τοῦ ὑπηρετεῖν με τῇ ἀσελγείᾳ”
- book 1002 φασὶν ὅτι ἐν τοῖς παλαιοῖς χρόνοις ἦσαν ἰσχυρότατοι οἱ Μιλήσιοι καὶ ὅπου προσετίθεντο πάντας ἐνί- κων. Πολυκράτης οὖν ὁ Σάμιος, συγκροτῶν πρὸς τινα πόλεμον, ἠθέ- λησε λαβεῖν αὐτοὺς εἰς συμμαχίαν καὶ εἰς τὸ μαντεῖον ἀπῆλθεν ἐρωτή- σων περὶ τούτου· ὁ δὲ θεὸς ἔχρησεν· “πάλαι ποτ’ ἦσαν ἄλκιμοι Μιλήσιοι”.
- book 1011 ὁ Σύμμαχος φησι· “Νιτά- ριος πολὺς ἐπὶ μαλακίᾳ ὀνειδιζό- μενος ἐν τοῖς ἐξῆς δράμασι, καὶ Βάτος”. καὶ τὰς μικρὰς δὲ θηλείας βατύλους ἔλεγον, καὶ Θεοπόμπου δρᾶμά ἐστι Βατύλη. ἔνιοι δὲ “νιτά- ριον καὶ βάτος εἶδη φυτῶν”· θέλει δὲ εἰπεῖν “ὡς ἄνθη με εἶχεν”. Δίδυμος δὲ “ὑποκορισμὸς εἰς γυναῖκας· νιτ- τᾶριον, νεόττιον οἶονεῖ κοράσιον”.
- book 1013 μυστηρίοις δὲ· ἐπεὶ ἐστὶ καὶ μικρὰ μυστήρια γινόμενα δι’ Ἡρακλέα Ἡρακλῆς γὰρ ἐπιστὰς ἡξίου μυεῖσθαι. ἔθος δὲ ἦν τοῖς Ἀθηναίοις ξένους μὴ μυεῖν· μὴ βουλόμενοι οὖν λῦσαι τὰ ἔθνη μηδὲ ἀπῶσαι τὸν εὐεργέτην Ἡρακλέα, ἐπενόησαν μυστήρια εὐμετάδοτα.
- book 1014 αἱ γὰρ τῶν Ἀθηνῶν γυναῖκες ἐπὶ τῶν ἀμαξῶν ὀχούμεναι ἐς τὰ μεγάλα Ἐλευσίνια ἀπήρχοντο. ὡς ἐπὶ ἀμαξῶν οὖν ὀχουμένων αὐτῶν, ἐπὶ εἰς τὰ Ἐλευσίνια βαδίζουσιν ἐς τὰ μεγάλα μυστήρια, καὶ λοιδοροῦ- σὼν ἀλλήλας ἐν τῇ ὁδῷ, τοῦτο εἶπεν ἔθος γὰρ ἦν αὐταῖς τοῦτο.
- book 1021a ἐπεὶ ἐν Θάσῳ ᾧκει Στάφυ- λος ὁ ἐρώμενος Διονύσου, διαφέρει ὁ θάσιος οἶνος.
- book 1021b “ἐνέχεις” δὲ ἀντὶ τοῦ “ἐκίρνας.
- book 1031 οὐ μάτην ἀλλὰ χρεωστικῶς ἢ γὰρ “ἀπό” ὡς ἐπὶ χρέους λαμ- βάνεται.
- book 1037 τηλία· τοῦ κοσκίνου ὁ κύκλος, ἢ σανὶς πλατεῖα, ἐφ’ ἧς ἄλφιστα ποιοῦσιν. ἐν δὲ τῷ ὑπομνή- ματι οὕτως· τοῦτο τί ἐστὶν οὐκ οἶδα· ὅτι δὲ συμβάλλεται ἐν Μαρικᾷ Εὐπόλιδος, οἶδα· κάκει γὰρ τὴν Ὑπερβόλου μητέρα τηλίαν εἰκάζει, τῇ πλατεῖᾳ σανίδι. πρὸς δὲ τηλίαν ξύλον φάμεν πλατύ, εἰς ὃ τιθέασιν οἱ ἄρτοκόποι τοὺς ἄρτους ἐπὶ τῷ ξηραίνεσθαι· ἄλλοι δὲ τηλίαν τὸ τῆς καπνοδόχης πῶμα, ὃ ἐστὶ περιφερές. φησὶν οὖν ὅτι “διὰ δακτυλίου ἐλ- κυσθεῖν ἂν ὀπῆς”· “ναί, φησὶν, ἐὰν ἦ ὁ δακτύλιος τηλία”. τοῦτο δὲ ὡς παχείας αὐτῆς οὔσης καὶ μὴ δυνα- μένης διὰ δακτυλίου ἐλκυσθῆναι, ἀλλὰ τηλίας.
- book 1041 ὁ παῖς πρόσσεισι στεφάνους κομίζων τῷ Πλούτῳ διὰ τὸ πεπλου- τηκέναι.
- book 1042 ὡς διὰ χρόνου αὐτὴν ἀσπα- ζόμενός φησι, μεθύων δὲ οὐ λέγει “χαῖρε” ἀλλ’ “ἀσπάζομαι”. ἢ δὲ διὰ τὸ ἄτοπον τῆς προρρήσεως ὡς ἐν ἔρωτι· “τί φησιν;”
- book 1048 οἱ γὰρ μεθύοντες οὐχ ὀρῶσι. παίζει οὖν ὅτι ὀξέως ἐθεάσατο τὰς πολὺς αὐτῆς ὁ νέος, ἀμαυροῦσθαι ὀφείλων τὴν ὄψιν ἐκ τῆς μέθης. μεθύων δὲ ἔφη, ἐπεὶ καὶ ἐπὶ κῶμον ἀπῆει, ὡς φησι. “τοῦναντίον, εἶπε, τοῖς ἄλλοις πέπονθα”, ἐπει- δὴ νήφων οὐκ ἔγνω.
- book 1050

ὦ πόντιε Πόσειδον, θεοὶ δὲ πρεσβυτικοί· οἱ τοῖς πρεσβύταις ἐφιστάμενοι, ἐπεὶ καὶ ὁ Ποσειδῶν καὶ τῶν πρεσβυτέρων ἐστὶ θεῶν καὶ οὐχ ὁμοίος ἐστὶ Διονύσῳ ἢ Ἀπόλ- λωνι. τὸ δὲ “Ποντοπόσειδον” ἀπὸ τοῦ πόντου, “ὦ μέγιστε Πόσει- δον”. καὶ Σώφρων γάρ φησι “πόντος ἀγαθῶν”, πληθος καὶ μέγεθος θέ- λων σημαίνει ἄλλως ἐπεὶ γραῦς ἐστίν, ὡς τοῦ ὄρκου τούτου πρεσβυ- τικοῦ ὄντος, ἢ οὐ πάντως ἀλλ’ ἐν παιδιᾷ μετ’ ἐκπλήξεως φαίνεται καὶ μεγάλης τινὸς ἐμφάσεως χρῆσθαι τούτῳ.

book 1054 εἰρεσιώνη κλάδος ἦν ἐλαίας ἐρίοις πεπλεγμένος· ἐξήρτηται δὲ αὐτοῦ τὰ ὠραῖα πάντα. ἴστασαν δὲ αὐτὸν πρὸ τῶν θυρῶν κατὰ παλαιὸν χρηστήριον. οἱ μὲν γάρ φασιν ὡς λοιμοῦ πᾶσαν τὴν γῆν κατασχόντος ὁ θεὸς εἶπε προηροσίαν περὶ ἀπάντων θυσίαν θῦσαι Ἀθηναίου· οὗ ἕνεκα χαριστήρια πανταχόθεν ἐκπέμπουσιν Ἀθήναζε τῶν καρπῶν τὰς ἀπαρχάς.

book 1057 δέον εἰπεῖν “κάρυα”, εἶπεν “ὀδόντας”, ὡς πρὸς γραῦν. ἄλλως. ἀντὶ τοῦ “πόσα ἔχεις κάρυα”. παιδιὰ γάρ ἐστὶ τοιαύτη· δραξάμενός τις κάρυα καὶ ἐκτείνας τὴν χεῖρα ἐρωτᾷ· “πόσα ἔχω;” καὶ ἂν ἐπιτύ- χῃ, λαμβάνει ὅσα ἔχει ἐν τῇ χειρί· κἂν δὲ ἀμάρτη τὴν ἀπόκρισιν, ἀποτιν- νύει ὅσα ἂν εὐρεθείη ἔχων.

book 1061 “πλυνός” ὀξυτόνως τὸ ἀγ- γεῖον αὐτό, παροξυτόνως δὲ τὸ πλυνό- μενον.

book 1066 σημειωτέον ὡς ὁ Ἀριστοφά- νης τὸ “ὕγιαίνειν” αἰεὶ ποτε ἐπὶ τῆς διανοίας λαμβάνεται.

book 1070 εἰ ἡψάμην τῶν μαστῶν ταύτης.

book 1076 οἱ χαλεπαίνοντες τὸ συνου- σιάζειν ἔλεγον.

book 1082 διεσπεκλωμένη· γεγηρα- κυῖα, ἐξηραμμένη, γαμηθείση, ἐν τῇ συνουσίᾳ κατατετριμμένη, ἢ ἀχρή- στω πρὸς συνουσίαν διὰ τὸ γῆρας. σπεκλοῦν γάρ τὸ συνουσιάζειν, παρὰ τὸ πλέκεσθαι. σπέκλωμα γάρ ὁ ἦχος τῆς συνουσίας. ἢ διαλελυμένη, κυρίως ἐπὶ σχοινίων τῶν πλακέντων, εἴτα διαλυθέντων ἐν χρόνῳ. ἢ ὑπεπλυ- νισμένη· ἐξηραμμένη. διεσπεκλω- μένη οὖν πρὸς συνουσίαν, ἄχρηστος γενομένη, ἐκπεπαλαιωμένη καὶ ὑπὸ πολλῶν ἐν συνουσίᾳ τετριμμένη. τὸ δὲ σπεκλοῦν ἐπὶ τοῦ συνουσιάζειν τάτ- τουσιν οὐχ ὡς προηγουμένως τοῦτο σημαίνειν, ἀλλ’ ὅμοιον πολλοῖς συμ- βολικοῖς ὀνοματοποιοῦντες, καὶ μάλι- στα ἐφ’ ὧν τὸ εὐθυρρημονεῖν ἴστατο.

book 1093 ἐπίττουν· ἡσέλγουν, κατε- φίλουν. πιττοῦν κυρίως τὸ τὰς πλατείας ναῦς πίττη χρίειν. ἔνθεν οὖν μετήνεγκε τὴν λέξιν. ἢ ἀντὶ τοῦ “ἐκίνουν, συνῆλθον”.

book 1096 κογχύλιον ἐφιζάνον ταῖς πέτραις, ὃ ταύταις προσπῆγγνυται, δυσάποσπάστως ἔχον, ἐπειδὴ τις αὐτὸ βουληθείη λαβεῖν. εὐεπίφορος δὲ ἐστὶν εἰς τὸ “λεπὰς πέτρα”, καὶ εἶπεν· “ὥσπερ λεπὰς τῷ μειρα- κίῳ”. λεπὰς δὲ εἶδος ὀστρέου.

book 1097 τίς ἔσθ’ ὁ κόπτων τὴν θύραν· Ἑρμῆς ὁ τῶν θεῶν κῆρυξ, πλουτησάν- των ἀπάντων καὶ μηδενὸς ἔτι θύοντος τοῖς θεοῖς, καταλιπὼν τὴν μετὰ τούτων διατριβὴν κάτεισι πρὸς τὴν Χρεμύλου οἰκίαν ὡς τούτοις συνεσόμενος ἐς αἰεὶ. ψοφησάσης δὲ τῆς θύρας πρὸ τοῦ τὸν Ἑρμῆν κόψαι αὐτήν, ἔξεισιν ὁ Καρίων δοκῶν παρὰ τινος κεκόφθαι αὐτήν· γνοὺς δὲ ὡς μόνη κλαυσιᾶ καὶ ψοφεῖ, ἔμελλεν αὖθις ((εἰς)) τὴν οἰκίαν ἐσιέναι· συγκαλεῖ δὲ αὐτὸν ὁ Ἑρμῆς καὶ πρῶτα μὲν γελοῖά τινα φθέγγεται, εἴτα δεῖται τούτοις ὑποδεχθῆναι καὶ πολλὰς εὐρεσι- λογίας εἰπὼν ὀνομάτων ἐρμαϊκῶν, τέλος ὡς διακονικὸς εἴσεισι. καὶ πρὸς τὸ φρέαρ τὰς κοιλίας πλύνειν κελεύεται.

book 1098 τὸ θύριον φθεγγόμενον ἄλλως κλαυσιᾶ· ἐπειδὴ μηδὲν τῇδε τοῖς σχολιογράφοις ἐρρέθη καὶ ὡς ἀλλαχοῦ, πολλαχοῦ δέ, οὐ γὰρ ἀσαφές καὶ νενοημένον οὐδὲν ἐστὶν ἐν τῷ παρόντι χωρίῳ, φέρε, ἵνα μὴ ὁ χάρτης πάμπαν κενός ἐστι, βραχέα τινα λέξαιμεν, περιττῶς μὲν οἶδα, πλὴν δὲ ἡ λέξις ἅμα καὶ ὑψηλὴ καὶ γλυκεῖα· ἐπὶ γὰρ τῶν ἐχόντων αἴσθησιν καὶ μᾶλλον ἀνθρώπων

λέγεται. οὗτος δ' ἐπὶ ξύλου ἀψύχου ((καὶ)) τῆς θύρας τὸ κινεῖσθαι μὲν “φθέγγεσθαι” εἶπε, τὸ ψοφεῖν δὲ καὶ τρύζειν ((καὶ)) “κλαυσιᾶν”. διαφέρει δὲ τὸ κόπτειν ψοφεῖν τε καὶ κλαυσιᾶν κόπτειν γὰρ κυρίως λέγεται, ὅταν τις εἰς οἰκίαν εἰσιέναι μέλλων τὴν θύραν ἔξωθε πληττῇ· ἂν δ' ἐξερχόμενος αὐτὴν ὑπανοίγῃ, ὁ τῆς ὑπανοίξεως κτύπος ψόφος καλεῖται· ὅταν δὲ ὑπ' ἀνέμου ((ἢ)) θύρα κινουμένη μόνη κινῆται καὶ τρύξη, κλαυθυρισμὸς ὁ τοιοῦτος τρυσμὸς λέγεται. “θύριον” δὲ καὶ οὐ “θυρίον” φαμέν, κἄν διὰ τοὺς ἀδιαφοροδιχρόνους καὶ

book 1098 τοῖς ῥητορεύουσιν ἀδιάφορα, ἄνευ μέντοι βραχέων τινῶν, οἷά εἰσι τὰ προγυμνασμάτων κεφάλαια, ὅμως δὲ κουστωδιώταις τῶν ὁμοτρόπων καὶ φιληταῖς λάροις καὶ λόγων ἀτέχνοις πανταχοῦ βοωμένοις—οὐ γάρ τις ἀνὴρ γλυκύθυμος, οὐδ' ἀγανόφρων, οὐδέ τις λόγων κριτῆς ἐμβριθής—οὐκ ἀρέσκη τοιοῦτον ἀκριβείας ἐχό-μενον λόγου· ἀλλ' ἐρωτῶ πάντας ὁμοίως τοὺς τε γεννάδας αὐτῶν τε καὶ κουστωδιώτας καὶ βαναύσους αἰνέτας εἰ ἀδιαφορία καὶ συγ-γραμμάτων καὶ διχρόνων ἐστί, τί; τέχνας συγγραφικὰς ἐκμανθάνομεν;

book 1098 τί δὲ γραμματικῆς λόγοις προσέχο-μεν ἰδρῶσι πόνοις μερίμναις, νύκτας ἀγρύπνους ἰαύοντες, ἥματα αἶμα-τόντα διαπρήσσοντες, μὴ καθ' Ἡ-σίοδον ἰλαδὸν ἀτμητὶ καὶ ῥαδίως μεταλαμβάνοιμεν κακότητος, ἀτεχνί-ας καὶ βαναυσότητος· ἀλλὰ ῥητορεύ-ουσι μὲν καὶ ἡμῖν σκοπεῖται πᾶν τεχνικὸν ῥητόρων λόγου δεινότητος μετρογραφοῦσί τε χρόνων ἀκριβεία συναμφοτέροις καὶ τοῖς συγγράμμασι τοῖς τε καταλογάδην καὶ τοῖς ἡρ-μένοις μέτρων ῥυθμοῖς, μὴ σόλοικον εἶτε βάρβαρον τῆς ἀρμογῆς τοῦ λόγου τὴν φορὰν πλέξαιμεν. οἶδατε δέ, εἰ μὴ τὸν ἐγκέφαλον καταπεπονη-μένον, ὥς φησι Δημοσθένης; καὶ

book 1098 ταῖς πτέρναις φορεῖτε. ὅτι σολοικι-σμός ἐστί τὸ περὶ τὴν σύνταξιν τὴν λογικὴν ἀμαρτάνειν, βαρβαρισμὸς δὲ τὸ περὶ χρόνους, τόνους καὶ πνεύ-ματα· πῶς οὖν ἐθέλοιτε καλεῖσθαι μὴ βάρβαροι περὶ ταῦτα πάντα ἐξαμαρτάνοντες, λάθρα δὲ καὶ παρα-βύστῳ σὺν ὁμοτρόποις ἡμῖν ἡμᾶς διασύροντες, τοῖς ἀμαθέσι λόγων καὶ λάροις ὑμῶν φιληταῖς ἀπανταχοῦ ἐξαιρόμενοι; ἀλλ' ἰστέον ἡμῖν, ὧ γεννάδαι, ὥς ἡ διαφορὰ τῶν διχρόνων ἢ τεχνικὴ—τὰ λοιπὰ γὰρ λέγειν ἐῷ οὐ μέτροις καὶ συγγράμμασι λυσιτελῇ—καὶ τοῖς καταλογάδην συγγράμμασι πολλαχοῦ καὶ πολλακίς καὶ παρορθοῖ καὶ οὐκ ἐξ τοῦ λόγου τὴν προφορὰν ἐκφέρεσθαι βάρβαρον.

book 1098 κανῶν ἐστὶν ὁ λέγων ((ὅτι)) τὰ εἰς ἰὸν ὑποκοριστικὰ ἀπὸ βραχέος ἀρχόμενα προ-παροξύνεται, ἀπὸ δὲ μακροῦ παροξύνεται· “ψωμίον, σταυρίον, ἡρίον, σακκίον” καὶ τὰ ὅμοια, “ἔριον” δὲ καὶ “σάκιον”—ἢ ἀσπίς—“πόδιον, ὄριον, ὄρειον” καὶ τὰ ὅμοια. οὕτω καὶ “θύριον” καὶ “πύλιον” φαμέν καὶ “θύμιον” τὸ ἐπίθυμον καὶ “ψύχιον” τὸ ζυφύλλιον, ὃ θηρῶντα παίζει τὰ παιδάρια, καὶ πᾶν ὅμοιον, “θυ-μίον” δὲ τὸν θυμὸν καὶ “ψυχίον” τὴν ψυχὴν καὶ πάντα τὰ ὅμοια. “τρύβλιον” δὲ καὶ “τρυβλίον” καὶ “ἴκριον” καὶ “ἰκρίον” φαμέν καὶ εἴ τι τοιοῦτον.

book 1098 ἔγνωτε ὅτι δίχρονα καὶ μακρὰ εἰσι καὶ βραχέα, λυσιτελῇ καὶ μέτροις καὶ τοῖς συγγράμμασι.
〈τὸ〉 λοιπὸν ἐῷ.

book 1110 διχῶς νοεῖται· ἢ γλῶσσα τῶν θυομένων τῷ Ἑρμῇ δίδοται, ἐπειδὴ τῶν θυομένων δεσπότης ἐστίν· ἢ τῶν καταρωμένων ἀπ' αὐτοῦ ἢ ἀρχῇ. Καλλίστρατος δὲ τῶν θυομένων φησὶ τὰς γλῶσσας τοῖς κήρυξιν ἀπονέμεσθαι, διὸ καὶ τὸν ποιητὴν ποιεῖν τῷ Ἑρμῇ τεμνομένας αὐτάς. καὶ τοῦτο δὲ πρὸς τὸν Ἑρμῆν λέγει ἥκοντα παρὰ Διός. κολακεύων δὲ αὐτόν φησιν ὅτι τῶν ἱερείων ἢ γλῶττα τῷ Ἑρμῇ δίδοται ἐν ταῖς δημοτελεσί θυσίαις.

book 1119 σωφρονεῖς· ἥτοι καλῶς λέγεις περὶ τῶν ἄλλων μὴ φροντίζειν θεῶν.

book 1120a “καπήλῑσι” γράψον δέ, μὴ “καπηλίσι”.

book 1120b “κάπηλῑς” ἢ τελεία οἰνοπῶλῑς γυνή, καὶ ἀπλῶ τῷ τρόπῳ λέγεται· “καπηλῑς” δὲ ἢ παῖς καπήλῑδος ἢ καὶ ὑποκοριστικῶς καὶ ἢ τελείας ἡλικίας κάπηλῑς.

book 1121

- οἰνοῦτταν: πλακοῦς ἐστὶν ἐκ γλεύκους καὶ ἀλφίτων συντεθειμένος καὶ τινων ἡδυσμάτων.
- book 1123a ἀναβάδην: ἄνω τοὺς πόδας ἔχων τῇ κλίνῃ ἐν τῷ καθεύδειν, τὴν κεφαλὴν δὲ κατωτέρω, ὥσπερ καὶ οἱ ἡμεροδρόμοι δρῶσι καὶ δρομοκῆρυκες ἔνεκα τοῦ μὴ κατασπάσαι τὴν ὕλην περὶ τοὺς πόδας, λεπτῇ δέ τε χειρὶ παχὺν πόδα πιέζειν.
- book 1124 οὐκοῦν δικαίως ταῦτα πάσχεις, ὅς καὶ ζημιοῦσθαι πολλάκις ἐποίεις τοὺς ((τὰ)) τοιαῦτά σοι παρέχοντας.
- book 1126 τετράδι: τοῦ καθ' ἐκάστην τετράδα τοῦ μηνὸς πεπεμμένου νῦν στελλομένου πλακοῦντός μοι. ἐκάστη γὰρ μηνὸς νομηνία καὶ ἡ ἐβδόμη ἰέρωτο τῷ Ἀπόλλωνι, ἡ δὲ τετάρτη Ἑρμῇ, ἡ ((δὲ)) ἕκτη Ἀρτέμιδι, ἡ ((δὲ)) ὀγδόη Θησεῖ καὶ αἱ λοιπαὶ τοῦ μηνὸς ἄλλοις θεοῖς τε καὶ ἥρωσιν.
- book 1127 ποθεῖς τὸν οὐ παρόντα: παροιμία· τοῦτό ἐστι λεγόμενον ἐπὶ τῶν ἤδη παρωχηκότων ἢ καὶ παντελῶς ἡφανισμένων. εἴρηται δὲ ἀφ' ἱστορίας τοι- αύτης ((ὁ)) Ἑρακλῆς συμπλέων τοῖς Ἀργοναύταις ἐπὶ τὸ χρύσειον κῶας, ὡς ἀφίκοντο περὶ Κίον περὶ τινὰ κρήνην, στέλλει τὸν Ὑλαν ὑδρεύσασθαι. Νηρηΐδες δὲ τὸν νεανίαν λαβοῦσαι τοῖς ὕδασι ἀπεθέωσαν· Ἑρακλῆς δέ, μηκέτι τοῦ μείρακος ὑποστρέφοντος, πᾶσαν ὕλην, ἀπάσας τὰς κρήνας, τὴν ὀρεινὴν περιτρέχων, τὸν οὐ παρόντα ζητῶν κατεφαίνετο· ὡς καὶ Θεόκριτος ὁ Σικελός ((, οὐ λέγω τὸν Χῖον,)) περὶ τούτου φησί·
- book 1127 “κῶχεθ' Ὑλας ὁ ξανθὸς ὕδωρ ἐπιδόρπιον οἷσων”.
- book 1129 ((ἀσκολιάζει:)) ἀσכולία καθ' ἱστορίαν ἣν τις ἐορτὴ Διονύσου, ἐν ἣ- περ, ἀσκῶν πεφυσημένων κειμένων ἐν μέσῳ τῷ θεάτρῳ, τινὲς ἥλλοντο ἐπ' αὐτοὺς ἢ ἐνὶ τῷ ποδὶ ἢ καὶ ((ἐν)) δυσὶ καὶ ἐκίνουν γέλωτα τοῖς θεωμένοις καταπίπτοντες τῷ φυσήματι τῶν ἀσκῶν. εἰς τιμὴν δέ, ὡς ἔφην, τοῦ Διονύσου ταῦτα ἐδρῶντο. ὁ γὰρ ἀσκὸς δέρμα τοῦ τράγου ἐστίν· ὁ δὲ τράγος, τὸ ζῶον, πολέμιός ἐστι ταῖς ἀμπέλοις αὐτὰς κατεσθίων, καὶ ἐπίγραμμά ((τι)) φέρεται τῆς ἀμπέλου πρὸς τὸν τράγον οὕτως λέγον· “κῆν με φάγῃς ἐπὶ ρίζαν, ὅμως ἔτι καρποφορήσω, ὅσον ἐπιλεῖψαί σοι, τράγε, θυομένω.” “ἀσκολιάζειν” μὲν καθ' ἱστορίαν τοῦτο σημαίνει τὸ ἄλλεσθαι τοῖς ἀσκοῖς ᾧ τρόπῳ εἰρήκειμεν· νῦν δὲ ἐσχηματισμένως καὶ δριμύως φησὶ πρὸς τὸν Ἑρμῆν· εἰπόντος γὰρ “οἴμοι τῆς κωλῆς καὶ τῆς ὠμοπλάτης”, <φησίν> . “ἀσκω- λιάζε καὶ ἐστερημένος τῆς κωλῆς καὶ πεινῶν ἐνταῦθα πρὸς τὴν αἰθρίαν
- book 1129 καὶ τὸν ἥλιον δίαγε.”
- book 1133 παρ' ὑπόνοιαν· οἶονεῖ “πιὼν ταύτην εἰς τὸν Ἀἶδην ἀπότηρεχέ”.
- book 1134 τὸν σαυτοῦ φίλον: πολλὰ τέχνη ἀνάκεινται τῷ Ἑρμῇ· μία δὲ τούτων καὶ ἡ κλεπτῶν· ἐπεὶ δὲ κλέπται καὶ οἱ οἰκέται, τούτου ἔνεκεν ὁ Ἑρμῆς ἑαυτὸν φίλον τῷ Καρίῳ ὀνομάζει.
- book 1139 “καὶ μὴν, ὅτε τι σκευάριον καὶ ἀγγεῖον τοῦ δεσπότης ἦς κλέψας, ἐγὼ ἐποίουν λανθάνειν, ὡς κλεπτικῆς δηλονότι ἔφορος”. καὶ ὁ Καρίων πρὸς ταῦτα· “διὰ τὸ συμμετασχεῖν καὶ αὐτὸς μέρους τοῦ κλέμματος”.
- book 1140 “ἀφελεῖν” λέγεται τὸ πονη- ρῶς ἐπαίρειν, “ὑφελεῖν” δὲ τὸ κρύψαι.
- book 1142 πανουργήσας ἦτοι κλέψας τι κατεσχέθην ποτέ, ἐγὼ μόνος ἐμαστιζόμεν, καὶ οὐ μετεῖχες καὶ σὺ τὰς ἴσας πληγὰς ἐμοί” ἦτοι “τῶν ἴσων ((ἐμοὶ)) πληγῶν” ἄττικῶς.
- book 1146 μὴ μνησικακήσης: Ἀθηναῖοι καὶ Λάκωνες πολλὰς κατ' ἀλλήλων τὰς μάχας ἐρρήγγυνον· τέλος περιγεγονότες οἱ Λάκωνες ἐπέστησαν τοῖς Ἀθηναίοις τυράννους τριάκοντα, Ἀθηναίους καὶ αὐτοὺς ὄντας, οἱ τοὺς ὁμοφύ- λους παντοίως ἐκάκουν συντρίβοντες. τέλος Θρασύβουλος τις Ἀθηναῖος φιλόπατρις τε καὶ μισοτύραννος Φυλὴν τινὰ τόπον ((ποτέ)) καταλαβὼν Ἀττικῆς μετὰ καὶ τινων μισοτυράνων ἐτέρων, συνηρηγκότης οὐ μετρίως αὐτοῖς καὶ Κεφάλου τοῦ πατρὸς Λυσίου τοῦ ῥήτορος ὀκτακοσίας ἀσπίδας χαρισάμενος πρὸς συμμαχίαν, περὶ τὸν Πειραιᾶ

συμβαλόντες, κατὰ κράτος ἤττησαν τοὺς λ' καὶ τοὺς σὺν αὐτοῖς. ἐπεὶ δὲ ὅτε ἤρχον οἱ τύραννοι, οὓς μὲν ἐκάκουν τῶν πολιτῶν, οἷς δὲ φιλίως ἐχρῶντο, μετὰ τὴν τούτων κατάλυσιν, Εὐκλείδου δημαγωγήσαντος, ψήφισμα ἔθεντο μὴ ἀλλήλοις μνησικακεῖν καὶ τὰ πρὸ Εὐκλείδου ἄκυρα εἶναι. τὰ μὲν τῆς ἱστορίας τοιάδε. τὰ δὲ παροιμιώδη ((τάδε)) τοιόνδε τὸν νοῦν ἔχουσιν. “εἰ ((δὲ)) καὶ ὑμεῖς, ὦ Καρίων, πλουτήσαντες νῦν ἐδοξάσθητε, ὡς οἱ μετὰ ((τοῦ)) Θρασυβούλου τότε κρατήσαντες τὴν Φυλὴν

book 1146 καὶ τοὺς ἐν τῷ Πειραιεῖ τυράννους ἤττησαντες, μὴ μνησικακήσης ἐπὶ τοῖς πρώην ἐμοί, ὡς οὐδ' ἐκεῖνοι τοῖς ὁμοφύλοις”

book 1150 ταῦτομολεῖν· τὸ αὐτομολεῖν καὶ ἐνταῦθα διατρίβειν ἀστεῖον καὶ ἡδύ σοι νῦν φαίνεται.

book 1153 παρὰ τὴν θύραν στροφαῖον· πολλά εἰσιν ἀντώνυμα τῷ Ἑρμῇ. νῦν δὲ τὰ πρόσφορα πρὸς τὴν παροῦσαν ὑπόθεσιν τιθεὶς παίζει ἀγωνιστικῶς λύων αὐτά· τέλος εὐρόντος τοῦ Ἑρμοῦ κλῆσιν ἐρμαϊκὴν πρόσφορον τοῖς πλου- τοῦσι καὶ εἰσαχθέντος ὡς διακονικοῦ καὶ ὑπηρετοῦντος πλύνειν κοιλίας, φησὶν ὁ Καρίων· “οὐ μάτην ἄρα οὐδ' οἱ ἐν Ἀθήναις δικάζοντες πολλοῖς δικαστη- ρίοις ἐγγράφεσθαι σπεύδουσι”. καὶ αἱ πολλαὶ δὲ κλήσεις αἱ τοῦ Ἑρμοῦ τού- των ἔνεκα τῷ ἀλιτηρίῳ προελήφθησαν, ἵνα τό τε τῶν Ἀθηναίων κωμωδῆσι φιλόδικον καὶ τὸ τῶν δικαστῶν μοχθηρότατον. στροφαῖος λέγεται καὶ ἡ τῶν πυλῶν στρόφιγξ καὶ πᾶς πανοῦργος καὶ πράγματα μετατρέπων. καὶ τὸν Ἑρμῆν δὲ περὶ τὰς τῶν πυλῶν ἵδρουν στρόφιγγας, ἥ ἵνα τοὺς κλέπτοντας εἴργοι πρὸς τὰς οἰκίας εἰσδύεσθαι, ἥ ὅτι ταῖς οἰκίαις καὶ πόλεσι φρονήσεως χρεία καὶ πανουργίας, ((καὶ)) ἐν τοῖς ἀγροῖς δὲ καὶ τοῖς ἔξω πολέμοις, διὸ τοῖς μὲν ἀγροῖς Ἄρεος ἴστασαν εἶδωλον, τῆς Ἀθηνᾶς δὲ ταῖς πύλαις τῶν πόλεων, Ἑρμοῦ δέ, ὡς ἔφημεν, εἶδωλον ὅπισθε τῆς πύλης τῶν οἰκιῶν.

book 1155 “ἐμπολαῖον” ((δὲ)) πρατήριον, ἀγοραῖον.

book 1156 ἔγνωσ παλιγκάπηλον οἷς πρώην ἔφην.

book 1159a ἄλλ' ἡγεμόνιον· ὅτι ((ὁ)) Ἑρμῆς καὶ ὁ λόγος καὶ λογικῶν τεχνῶν ἡγεμονεύει καὶ πρακτικῶν, ὑποτιθεὶς ἐκάστη καὶ ἐφευρέσεις καὶ πανουργίας καὶ ἀφορμάς. ἡγεμόνιος δὲ λέγεται καὶ ὁ ὁδηγὸς τῶν τυφλῶν· διὰ τοῦτό φησιν “ἄλλ' ὁ Πλοῦτος βλέπει”.

book 1159b μεθόδους καὶ τέχνας ὁ λόγος ἐργάζεται.

book 1162 οἱ παλαιοὶ οὕτως, [οἱ δ]ὲ νεώτεροι μετὰ τοῦ ν.

book 1163 μουσικοὶ ἀγῶνες οἱ δι' ὀργάνων θυμέλης γινόμενοι καὶ οἱ λογικοί. γυμνικοὶ δὲ οἱ δι' ἀλκῆς σώματος, ὥσπερ δρόμος, παλαίστρα, πυγμὴ, παγκρά- τιον, δίσκος, ἄλμα, ἀκόντισμα καὶ ἕτερα εἶδη μυρία.

book 1166 οὐκ ἐτὸς ἅπαντες οἱ δικάζοντες οὐ ματαίως ἄρα ((τε)) οἱ ἐν ταῖς Ἀθήναις, φησί, δικάζοντες σπεύδουσι πολλοῖς ἐγγεγράφθαι γράμμασιν ἥτοι δικαστηρίοις. περὶ δὲ τῶν γραμμάτων καὶ τῶν δικαστηρίων τῶν ἐν Ἀθήναις καὶ περὶ τῶν δικαστῶν δὲ ὡσαύτως ἀνωτέρω φθάσας πλατυτέ- ρως ἐδίδαξα, ὅτι τῷ Ἀρείου πάγου δικαστηρίῳ πρὸ τῶν προθύρων ἄλφα στοιχεῖον ἐγγέγραπτο, τῇ Ἡλιαίᾳ δὲ η, τῷ ἐν Φρεαττοῖ φ, καὶ ἐπὶ τῶν λοιπῶν δὲ ((δικαστηρίων)) ὡσαύτως.

book 1171 τίς ἂν φράσειε· ὁ τοῦ ἐν ἅστει τιμωμένου σωτῆρος Διὸς ἱερεύς. μηδενὸς ἔτι θύοντος Διί τε καὶ τοῖς ἄλλοις θεοῖς, ἔρχεται παρὰ τὴν ((τοῦ)) Χρεμύλου οἰκίαν βουλόμενος τοῦ λοιποῦ συνεῖναι αὐτοῖς.

book 1184 ἀποπατησόμενοι· ἐκκρινούντες, ἀφοδεύσοντες πλεῖν καὶ πλείους ἢ ((καὶ)) μύριοι. πόθε δὲ ἀπόπατος ἡ ἔκκρισις εἴρηται, μάνθανε. πάτος μὲν λέγεται καὶ ἡ κατατετριμμένη ὁδὸς ἀπὸ τοῦ πατεῖσθαι, περὶ ἧς καὶ ((ὁ)) Ὀμηρὸς λέγει· “ὃν θυμὸν κατέδων πάτον ἀνθρώπων ἀλεείνων”.

πάτος λέγεται καὶ ἡ τροφή, ὅθε καὶ πάσασθαι τὸ φαγεῖν· καὶ ἐξ αὐτοῦ ἀπόπατος ἡ ἔκκρισις καὶ τὸ ἀποσκυβάλισμα τοῦ πάτου καὶ τῆς τροφῆς.

book 1185 οὐκοῦν κακὰ τούτων τὰ νομιζόμενα, φησί, λαμβάνεις καὶ ἐκ τοῦ ἀποπάτου τῶν εἰσιόντων ἔχεις λοιπὸν τὴν ἀπονενεμημένην καὶ εἰωθυῖαν μοῖραν τοῖς ἱερεῦσιν ἀπολιμπάνεσθαι.

book 1187 χαίρειν ἑάσας· ἀντίφρασις καὶ εὐφημία τὸ σχῆμα· ἦτοι ἀδημονεῖν καὶ λυπεῖσθαι, ὅθε λέγεται καὶ Χάρων, ὁ μὴ χαρᾶς ἀλλὰ θλίψεως αἵτιος.

book 1191 ἰδρυσόμεσθα ((τὸν θεόν))· ἰδρύσασθαι καὶ ἀφιερῶσαι τὸν θεὸν ἦτοι τὸν Πλοῦτον βούλονται ἀπαγαγόντες αὐτὸν ἐν τῇ ἀκροπόλει τῶν Ἀθηνῶν εἰς τὸν ὀπισθόδομον Ἀθηνᾶς, ἔνθα τὸ ταμιεῖον ὑπῆρχε. τοῦτο δὲ δῆθε ποιοῦσι καὶ ἐκεῖ βούλονται τὸν Πλοῦτον ἰδρύσαι, ὅτι ἐκέῖσε ἀπέκειτο ἀργυρίου ἐπισήμου ἦτοι κεχαραγμένου ἑξακισχίλια τάλαντα πάρεξ μόνον τριακοσίων.

book 1197 τὰς χύτρας ((αἷς τὸν θεόν))· οἱ ἀφιεροῦντες ναοὺς ἢ ((καὶ)) θυσίας χύτρας ἀθάρας καὶ σεμιδάλεως ἢ πελάνων καὶ ὀσπρίων ἀληλεσμένων καὶ λοιπὰ δὲ ἡδύσματα προπομπεύοντα ἔθος εἶχον εἰσάγειν φερόμενα γυναικῶν κεφαλαῖς εὐπαρύφων. καὶ νῦν δὲ τὴν γραῦν τὴν ἐρωμένην τοῦ μείρακος φέρειν ἐπὶ τῆς κεφαλῆς πείσαντες τὰς ἱερὰς ταύτας χύτρας, τὸν ἀφρὸν τὸν τοῖς ἐψομέ- νοις γίνεσθαι εἰωθότα, ὃν ἀφρὸν καὶ γραῦν ὀνομάζουσιν, ὀρῶντες ἄνω τῆς χύτρας ἐπιπολάζοντα, γελῶντές φασιν· “αἱ χύτραι αὗται, ἃς ἡ γραῦς ἐπὶ κεφαλῆς φέρει, τὰναντία δρῶσι χύτραις ταῖς ἄλλαις· ἐν ἐκείναις μὲν γὰρ ἡ γραῦς ἦτοι τὸ ἄφρισμα ἔπεστιν ἄνω, τούτων δὲ τῶν χυτρῶν ἡ γραῦς αὕτη γυνὴ τυγχάνει πολλῶ κατωτέρα”. Τέλος Ἀριστοφάνους Πλούτου. Βλέψας ὁ Πλοῦτος ἐκ θεοῦ παρουσίας, ὥς φησι ρήτωρ οὗτος Ἀριστοφάνης, τῶν ἀρπαγῶν ἕξω γε πλεονεξίας,

book 1197 δοκεῖ δ' ἔμοιγε τυφλὸν αὐτὸν ὥς πάλαι εἶναι, μὰ τὴν πρόνοιαν, ὥς βλέπω τάδε· ἐπείπερ ἀρπάζουσι καὶ τανῦν πλέον.